
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి ౩7 సంవత్సరాలు గడిచాయి. అయితే 
ఇంతవరకూ ఏ రాష్ట ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలి అనే దృష్టితో పనులు 
చేపడుతోంది. తెలుగువారి నిర్వహణ సామర్దాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు (గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై 37 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష. సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 

ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘు[గ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్క అతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచెైతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష్క సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి (శీరాములు తెలుగు విశ్వ విద్యాలయం, తెలుగు అకాడమీ, 
రాష్ట్ర సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


ఇ 


౮ లొ లయం. గ 
న్‌ పస ఖత్‌ ఉద లే”ొ గ్ర 
క 


(వట్టి వసంతకుమార్‌) 


వు. 


ర. పొట్టి శ్రీరాములు తెలుగు విశ్వవిద్యాలయం 

ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్జెన్స్‌, 
నివేదన 'హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్టాత్ములైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం తోనే 
1985లో పొట్టి శ్రీరాములు తెలుగు విశ్వ విద్యాలయం ఆవిర్భవించింది. తెలుగు విశ్వ 
విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, సమావేశాలు 
నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక గ్రంథాలను 
వెలువరించింది. తెలుగు విశ్వవిద్యాలయం అప్పటి సాహిత్య అకాడమీ నిర్వహించిన పాత్రను 
చాలా వరకు బాధ్యతాయుతంగా నిర్వహిస్తున్నది. విస్తరణ సేవా విభాగాన్ని అకాడమీల 
విభాగంగా మార్చి దానికి సంబంధించిన కార్యక్రమాలను చేపడుతున్నది. నిధుల కొరత 
వల్ల కొన్ని కార్యక్రమాలను అనుకున్న స్థాయిలో చేయలేకపోతున్నాం. 

ఈ నాలుగవ ప్రపంచ మహాసభల సందర్భంగా తెలుగు విశ్వవిద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 లఘు 
గ్రంథాల్ని పునర్ముద్రిస్తున్నది. మరొక 50 గ్రంథాలను ప్రత్యేకమైన అంశాలమీద రాయించి ఈ 
మహాసభల సందర్భంగా విడుదల చేస్తున్నది. ఆయా రంగాలలో నిష్టాత్సులైన వారిచేత ప్రామాణిక 
(గ్రంథాలను రాయించాలన్నద్రి మా విశ్వవిద్యాలయం ఆశయం. నిజంగా ఇంత స్పల్ప సమయంలో 
[గ్రంథ రచన చేసి సహకరించిన రచయితలకు మా ధన్యవాదాలు. ఈ గ్రంథాల ప్రచురణకు 
ఆర్థిక సహకారం అందించిన ప్రభుత్వానికి ప్రత్యేకంగా ముఖ్యమంత్రి గౌరవనీయులు మాన్యశ్రీ 
నల్లారి కిరణ్‌కుమార్‌ రెడ్డి గారికి, సాంస్కృతిక శాఖామాత్యులు, మాన్యశ్రీ వట్టి వసంతకుమార్‌ 
గారికి, సంబంధిత ప్రభుత్వాధికారులకు మా విశ్వవిద్యాలయం పక్షాన కృతజ్ఞతలు 
తెలియజేస్తున్నాను. ఈ పరంపరలో “యాత్రా చరిత్రలు” అనే అంశం మీద చిరు గ్రంథాన్ని 
సకాలంలో వ్రాసి యిచ్చిన డా॥ మచ్చ హరిదాసు గారికి ధన్యవాదాలు. గ్రంథముద్రణ 
కార్యక్రమంలో చేదోడు వాదోడుగా ఉన్న విశ్వవిద్యాలయం రిజిస్ట్రార్‌ ఆచార్య కె. ఆశీర్వాదం 
గారికి, ఆచార్య సి.మృణాళిని గారికి, ఆచార్య ది. మునిరత్నం నాయకుడు గారికి అభినందనలు. 


.4వళ్లూరి శివారెడ్డి) 


షు. 

యం(ళ చలి(టీలు 


(₹౯/2౪76౪106465) 


1. నిర్వచనం : 

యాత్రకు 'యాన్సి అస్యాం ఇతి యాత్రా' 'యా ప్రాపణే' అని సంస్కృత వ్యుత్పత్తి. 
ఇది అకారాన్త స్రీలింగ శబ్దం. 'యా ప్రాపణే' అంటే 'దీని యందు కదలి పోవుదురు 
(గెలువ నిచ్చయించిన రాజు యొక్క పయనము) అని అర్థం. 

అమరకోశంలో యాత్రకు 'వజ్య, అభినిర్యాణం, ప్రస్థానం, గమనం, 
గమః' అని కూడా అర్భాలున్నాయి. 

యాత్రకు కేవలం 'వెళ్లుట' అనే సామాన్యార్థమే కాక 'సేన వెడలుట, దాడి 
వెడలుట, తీర్థమునకు పోవుట' అని ప్రత్యేక గమనాన్ని సూచించే అర్థాలను శ్రీ 
సూర్యరాయాంధ్ర నిఘంటువు సూచిస్తున్నది. 

మనుస్మృతి కాలం నాటికియాత్ర అంటే 'జైత్ర యాత్ర' అనే అర్థం. అదే 
కాలక్రమాన తీర్థయాత్ర అనే అర్ధంలో విస్తరించింది. ఇంకా యాత్రకు బదులుగా 
“యానము, ప్రయాణము, పర్యటన' అనే మాటలు కూడ వాడకంలో ఉన్నాయి. 

యాత్రకు సన్నిహితార్థంలో ఇంగ్లీషులో ట్రావెల్‌ వాడబడుతున్నది. ట్రావెల్‌కు 
దాదాపు పర్యాయ పదాలుగా ౮౦౪గ౧6/. 0౫/86. అ౫౦౪(5100, ₹గ౧, 106! మొ॥। 
మాటలు కూడ నిఘంటువుల్లో కనిపిస్తున్నాయి. 

వెబ్‌స్టర్‌ డిక్షనరీ 1/01.1 లో ౮౦4౧6౫ అనే పదానికి 'దండయాత్ర' అనే అర్ద్జాన్ని 
సూచిస్తున్నది. "4 ౧౧||11%/ అ66100 : 56186 02%౧2|8౧”. ఐతే అది రాజుల 
కాలంనాటి మాట. ఆధునిక కాలంలో ఇంటినుండి బయలుదేరి ఎండాకాలం హాయిగా 
గడపడానికి సుదూర ప్రాంతాలకు తరలివెళ్లడాన్ని కూడ ౮౦౪/౧౪/ అంటారని అదే 


1 


నిఘంటువు మరో అర్ధంలో పేర్కొంటున్నది. "10 8౦ ౦౧ ఇ ]04గ౧౧9/ 506౧1 116 
560%4)06/౧అ/1౧0 : ౦1/0౧) ౧౦౧౧6 10 & 6151201 01206". 

ఇక 1/0౫/౭86 వెబ్‌స్టర్‌ డిక్షనరీ ఈ పదానికి '2]064/౧6౫/ 0౫/ ౪167, '2)06/ 
౧6౫ 10/060౧ 2౦ 50206' అని పేర్కొంటూనే తర్వాత 'ఇ౧ 20006౧01 )06/౧9 
9906014|1)/ 01+ 20 6౫౧౦10[24100/ 110 0/ 5614' అని తెలిపింది. కనుక ముఖ్యంగా 
ఓడలపై చేసే యాత్రలను ౪0౫౭86 అనేవారు. 

ఒక నిర్దిష్ట లక్ష్యంతో వెళ్లి స్వల్బ్ప వ్యవధిలో తిరిగి వచ్చే చిన్న ప్రయాణాన్ని 
6%064/510% అంటారు. ఇది వినోదవిజ్ఞాన యాత్ర. 'ష 800/1 ],06/%06/ 0! 10 10 
50/౧6 001౧110! ఇ 5060124 ౧6౧౧౦56, ౪/11) 106 1౧16౧10౧ 0 2 0/0౧౧1 914%) : & 
౧1925066 6౫౦6౧510౧0, & 8019011110 6౫౦4|౩|0౧' అని 7౧6 ౧4౧౮6౧ గ౦6౪56 0160- 
0౧౧/౦ 16 6౬091190 [2006466 లో పేర్కొనబడింది. 

"7౧౦ అంటే )04గ6/ లో ఒకదశ, ఒకభాగం. 'గ 91106 01 ఇ 06/౧6). 
ఒకప్పుడు ఇంగ్లండు నుండి ఫ్రాన్సుకు వెళ్లిరావడం ట్రిప్పుగా భావింపబడేది. 71౧౧౪౦ 
1/9064601)౫/ 10 ౧౧౦6 10... ౪1911 10009 ' 59.౬8. 14205041. దగ్గరిప్రాంతానికి 
వెళ్లిరావడమన్నమాట. '| 681/6) 900 4౧ 0 &2/601016 6964211౫/ 060466౧ 140 
001015 0/10 2౧01012006 [614% (//60916/ 0|010౧20/-౪0!.111). 

ఇక 106/ అంటే వరుసగా అనేక ప్రదేశాలను దర్శించే సుదీర్హ ప్రయాణం. 
'గీ |0౧0)064గ౧6/ 1౧01646100 16 ౪1511100 0 & ౧౮౧౧౦6౦ ౧|౦6౩ [౧ 56066౧06' 
(౭౧౮6౦౧) ౧౦౮96 01010౧40. ఒక రౌండు కొట్టిరావడం అంటే ఒక స్థలం నుండి 
బయలుదేరి మళ్లీ అదేప్రదేశానికి తిరిగి రావడం 'గ ]04/౧9/ 1౧) ౪10% 0౧6 18- 
1410910 116 5121100 ౧౦01౧ (౧/60916౧)/01. 110). 

సంతోషం కోసం చేసే యానం ప్రయాణం. కాని ట్రావెల్‌ అంటే దుఃఖము, 
(శ్రమము అనే అర్జాలు కూడ ఉన్నాయి. దీనివల్ల ప్రయాణం అంటే దుఃఖంతో 
(శ్రమతో కూడుకున్న యానం అని తెలుస్తున్నది. ఉదాహరణగా ”/ఇ/6] 10 8602/25' 
ఇచ్చాడు బ్రౌన్‌. ప్రయాణ సాధనాలు లేని ఆకాలంలో కాశీయాత్ర కష్టమైనదేకదా! 


లై 


ప్రాచ్య పాశ్చాత్య సంప్రదాయాల ప్రకారం నిఘంటువుల ద్వారా బయటపడిన 
అర్జాలు నేటి ఆధునికార్థాలకు సన్నిహితంగా ఉన్నాయి. ఆధునిక కాలంలో వ్యాపార 
యాత్రలు ఎక్కువ. కాబట్టి సుదూర ప్రాంతాలకు చేసే వ్యాపార యాత్రలను కూడ 
నేడు యాత్రలుగానే పరిగణిస్తున్నారు. విజ్ఞాన తృష్ణతో, జిజ్ఞాసతో చేసే యాత్రలు 
ఆధునిక కాలంలో 'యాత్ర' అనే మాటకు సామాన్యార్దాలుగా స్థిరపడ్డాయి. పాశ్చాత్యుల 
దృష్టిలో యాత్ర అంటే తీర్థయాత్రకాదు. వినోద విహార యాత్ర. మనకు లేని మరో 
అర్ధం ఉల్లాసంకోసం చేసే యాత్ర. 
2. యాత్రాప్రేరణ : 

యాత్రలు ఎందుకు చేస్తారు? ప్రేరణ ఏమిటి? యాత్రల లక్ష్యం ఏమిటి? 
యాత్ర అంటే ప్రతి మనిషికి సహజమైన ఆసక్తి ఉంటుంది. యాత్ర ఏ రకమైనదైనా, 
దాని ఉద్దేశ్యం ఏదైనా అది మనస్సును విశేషంగా ఆకర్షిస్తుంది. యాత్రలు చేయడమే 
కాకుండా ఇతరుల యాత్రా వృత్తాంతాలను తెలుసుకోవడం పట్లకూడ మానవునికి 
ఆసక్తి ఉంటుంది. ఇటువంటి మానవ స్వభావాన్ని అల్లసాని పెద్దన మనుచరిత్ర 
ప్రబంధం ప్రారంభంలో ప్రవరుని పాత్రద్వారా చక్కగా వివరించాడు. 

వ్యవహారంలో యాత్ర అంటే ఒకచోటినుండి మరోచోటికి వెళ్లే క్రియా విశేషం. 
ఎక్కడికైనా పోవటానికి వెళ్లడం, లేదా బయలుదేరడం అనే క్రియ మొదలు కావాలి 
కదా! 

యాత్ర మానవునంత పురాతనమైనది. మానవుడు నదక నేర్చుకున్న మరుక్షణం 
నుండీ కోట్లాది సంవత్సరాలుగా ఇప్పటిదాకా యాత్ర చేస్తూనే ఉన్నాడు, చేస్తాడుకూడ. 
నాగరికత తెలియని ఆదిమ కాలాల్లో మానవుడు ఆహార సంపాదనకై నిత్యం 
పరిభ్రమిస్తూ ఉండేవాడు. సంచార జీవనం సాగిస్తూ ఆహారాన్వేషణలో అనేక నూతన 
స్థలాలకు తరలివెళ్లేవాడు. ఈ ప్రయత్నంలోనే అతనికి యాత్రతో అవిచ్చిన్న సంబంధం 
ఏర్పడి ఉంటుంది. 

వ్యవసాయం, పశుపోషణ వృత్తిగా ఏర్పడ్డ తర్వాత ఆహారం కోసం తిరిగే 
అవసరం తీరిపోయింది. స్థిరజీవనం ఏర్పడింది. వలస జీవితానికి స్వస్తి చెప్పి 


శ్రే 


పల్లెలు పట్టణాలు నిర్మించుకున్నాడు. మనోగతమైన నైపుణ్యాలను వెలికి తీశాడు. 
నాగరికతా పరిణామదశలో భాగంగా మానవ సహజమైన జిజ్ఞాసతో, విజ్ఞాన 
తృష్ట్ణతో సుదూరతీరాల్లో ఉన్న విద్యాకేంద్రాలకు తరలి వెళ్లాడు. విజ్ఞాన సముపార్దన 
నిమిత్తం ఆయా ప్రాంతాలను దర్శించి, అక్కడి ప్రజల ఆచార వ్యవహారాలను ఆకళింపు 
చేసుకున్నాడు. విశోచంకోసం, విలాసార్థం కుటుంబ సభ్యులతో, నచ్చిన మిత్రులతో 
చిన్నా పెద్దా యాత్రలు చేశాడు. 

ప్రాచీన కాలంలో పారమార్ధిక చింతనతో భవబంధాలను త్యజించి ఏ 
దుర్గమారణ్యాల్లోకో, హిమాలయాల్లోకో వెళ్లిన మహాత్ములున్నారు. మరికొందరు 
స్వమతోద్ధరణకు నడుంబీిగించి ప్రపంచం నలుమూలలా తిరుగుతూ, ప్రజల అజ్ఞానాన్ని 
నివృత్తి చేస్తూ ఆధ్యాత్మిక యాత్రలు చేశారు. 

శ్రీనాథుని వంటి ఉద్దండ కవిపండితులు విద్యాస్పర్థతో రాజాస్థానాలను 
సందర్శించేవారు. అక్కడి పండితులతో శాస్త్ర వాదాల్లో పాల్గొని వారిని ఓడించి 
ముందుకు సాగిపోయేవారు. వీటిని సాహిత్య జైత్రయాత్రలుగా పేర్కొనవచ్చు. 
ఇంకొందరు పండితులు రాజాన్థానాలను దర్శించి, తమ కుటుంబ పోషణకై వర్షాశనాలు 
స్వీకరించేవారు. నాటక సంస్థలు, సర్మస్‌ కంపెనీలు చిన్నపలై కదలినట్లుగా ఒక 
ఊరినుండి మరో ఊరికి తరలి వెళ్లడం మనం చూస్తూనే ఉంటాం. 

“ఇచ్చి పుచ్చుకుంటే వ్యవహారం, వచ్చి పోతుంటే బంధుత్వం' అంటారు. వేరే 
(గ్రామాల్లో ఉండే చుట్టాలను తరచుగా చూట్టానికి మనం చేసే చిన్న యాత్రలే రెండు 
కుటుంబాల మధ్య స్నేహ సంబంధాలనీ, బంధుత్వాన్నీ బల పరుస్తాయి. అట్లాగే 
రెండు దేశాల మధ్య బంధం గట్టిపడాలంటే దేశనాయకులు స్నేహ యాత్రలు, 
సుహృద్భావ పర్యటనలు చేయవలసి ఉంటుంది. 

ఆరోగ్యం కుదుటపడటానికి ఒక్కోసారి వైద్యులు గాలిమార్చు అవసరమని 
సూచిస్తుంటారు. ప్రశాంతమైన, ఆరోగ్యకరమైన ప్రాకృతిక ప్రదేశాలకు విశ్రాంతి 
కోసం, స్వాస్థ్య్రం కోసం యాత్రలు చేసే వారుంటారు. కుటుంబ కలతల వల్ల కూడ 
కొంతమంది చిత్తశాంతి కోసం తీర్థయాత్రలకు వెళ్లడం పూర్వం నుండి వస్తున్న ఆచారమే. 


శీ 


సంతానాపేక్షతో కొందరు, కలిగిన సంతానం నష్టమౌతుంటే శాంతి చేయించడం 
కోసం కొందరు, భగవద్దర్శనానికై తీర్థయాత్రలు చేస్తుంటారు. పుణ్యనదీ జలాల్లో 
మునకలు వేయడం వల్ల సమస్త పాపాలు తొలిగిపోతాయన్న విశ్వాసంతో మరికొందరు 
యాత్రలకు పూనుకుంటారు. దేశాల విభిన్న స్వరూపాలు, సౌందర్య వైచిత్రి 
మరికొందరికి యాత్రాఖిరతి కలిగిస్తుంది. 

ఈ విధంగా (పేరకశక్తులతో వప్రభావితవ్రైన యాత్ర ప్రయోజన 
వంతమవుతుంది. 
3. యాత్రా ప్రయోజనం : 

ప్రతి ప్రాంతంలోని ఆచార వ్యవహారాలు, భాషలు, పంటలు, దేశాల ప్రాంతాల 
విభిన్న స్వరూపాలు, బుతు పరివర్తనం, ప్రకృతిలోని విభిన్నతలు - వీటివల్ల మానవునికి 
ఆనందం, కుతూహలంతోపాటు ప్రపంచ జ్ఞానం అలవడుతుంది. యాత్ర కవులకు 
పండితులకు రచనోత్సాహాన్ని కలిగించగా, పామరులకు తెలివిని పెంపొందిస్తుంది. 
సాంఘిక, ధార్మిక, చారిత్రక, భౌగోళిక విషయ విజ్ఞానంతోపాటు వివిధ తీర్థక్షేత్ర 
సందర్శన వల్ల సమస్త పాపాలు తొలగిపోతాయి. ఈశ్వర మాహాత్యం కన్నులకు 
కట్టినటై వెంటనే తన అల్బత్వం కూడ తెలిసి వస్తుంది. అహంకారం తొలగి, స్థిరమైన 
సాత్తికభావం హృదయంలో చోటుచేసుకుంటుంది. చింతా దీక్షితులుగారు ఒకచోట 
యాత్రలను 'అహంకారము తగ్గించే ప్రబల సాధనములు'గా పేర్కొన్నారు. యాత్ర 
వల్ల పుణ్యకార్యాచరణంలో ఆసక్తి పెంపొందుతుంది. భగవంతుని సేవించాలనే 
అభిలాష ఎక్కువవుతుంది. 

యాత్రల వల్ల గ్రంథధపఠనం ద్వారా తెలుసుకున్న విషయాల ప్రత్యక్షానుభూతి 
కలుగుతుంది. 'వేయి మాటలు వినడం కన్నా ఒక వాక్యం చదవడం మేలు, వేయి 
వాక్యాలు చదవడం కన్నా ఒకసారి చూడడం మంచిది' అని లోక నిరూడి. 
పరోక్షానుభూతి కంటె ప్రత్యక్షానుభూతి శ్రేష్టమైంది. స్వయంగా తెలుసుకోవడం వల్ల 
స్వతంత్ర భావాలు ఏర్పడతాయి. చెప్పుడు మాటలకు చెవి ఒగ్గడం అస్వతంత్రతా 


లకణం. 
కే 


ఆయాక్షేత్రాల్లో ఉన్న అద్భుత శిల్పాలంకృతమైన దేవాలయాలను సందర్శించి 
నప్పుడు మానవునిలో మరుగున బడిన సౌందర్యానుభూతి మళ్లీ చిగురులు 
తొడుగుతుంది. 

ప్రశాంతమైన నదీతీరాల్లో, కంటికింపైన పర్వత సానువుల్లో సంచరిస్తున్నపుడు 
మనస్సు ప్రశాంతంగా ఉంటుంది. కాళిదాసు వింధ్య, హిమాలయాల్లో పర్యటించి 
మేఘసందేశం” అనే గొప్ప సంస్కృత కావ్యాన్ని లోకానికందించాదని ప్రతీతి. శ్రీనాథుడు 
శ్రీశైలాన్ని దర్శించి 'శివరాత్రి మాహాత్యాన్ని' రచించాడు. ఈ విధంగా యాత్రానుభూతి 
మనఃపరిణామానికి తోడ్పడి, మహాకావ్యనిర్మాణానికి దోహదపడుతుంది. 

దేశీయుల్లో దేశభక్తి భావాన్ని పెంపొందించడానికి యాత్రలు తోద్పదతాయి. 
ధనాభావం చేత పరదేశాలకు వెళ్లే వీలు లేకుంటే కనీసం స్వదేశాన్నయినా 
విద్యావంతులు తప్పనిసరిగా పర్యటించాలి. దేశాటనం వల్ల యాత్రికునికి హృదయ 
వైశాల్యం ఏర్పడుతుంది. దేశదేశాలు తిరగటం వల్ల సాటి ప్రజల ప్రవృత్తి సంగతి 
ఎలా వున్నా మన ప్రవృత్తే మనకు అవగతమవుతుంది. ఇతరుల ఆచారవ్యవహారాలపై 
సానుభూతి ఏర్పడుతుంది. నలుగురితో కలిసిజీవించే సహన సౌశీల్యం అలవడుతుంది. 

తీర్ధయాత్ర పరమావధి ఆత్మ సాక్షాత్మారం. ఇందు కవసరమయ్యే ఇంద్రియ 
నిగ్రహం, ఆహార నియమాదులు తీర్థయాత్రాను భవం వల్లనే పొందగలుగుతారు. 
పదిమందితో కలిసి ప్రయాణించడం, కలిసి భుజించడం వల్ల యాత్రికుడు ఆయా 
సందర్భాల్లో తన భౌతిక స్థాయినీ, అధికారాన్నీ, సంపన్నతనూ మరచి కలసి మెలసి 
జీవిస్తాడు. 

భగవంతుడిచ్చిన బుద్ధితో మానవుడు ఈ సంసార సాగరాన్ని తరించడానికి 
ముఖ్యమైన మార్గాలు - భక్తి, జ్ఞాన, కర్మ యోగాలు. వీటన్నిటికీ ముఖ్యసాధనం 
చిత్తశుద్ధి. ఈ చిత్తశుద్ధిని అలవరచుకోవడానికి తీర్థయాత్రలు కారణమవుతాయి. 

తిండిగింజలకే కటకటలాదేవాడు తీర్ధయాత్రలెట్లా చేయగలడు? ఇట్లాంటి 
వారి కొరకే తీర్ధ, క్షేత్ర మాహాత్య్యాలను విశదంగా వర్ణించే గ్రంథాలున్నాయి. “పోయి 
సేవింపలేకున్న పుణ్యతీర్థ మహిమ వినుటయు నఖఫీల కల్మషహరంబు” అని పెద్దన 
మనుచురిత్ర (1-69)లో సెలవిచ్చాడు. 


4. యాత్రికుని లక్షణాలు : 

సంచారశీలం, గత్యాత్మకత యాత్ర యొక్కమౌలిక లక్షణాలు. యాత్ర యొక్క 
క్షేత్రావరణ సమస్త విశ్వం.” 

సాహిత్యకుడు చేసే యాత్ర సమ్మోహనంగా ఉంటుంది. సాహిత్యకుడు దేన్ని 
చూసినా మంత్ర ముగ్దుడయ్యేంత సుకుమార ప్రవృత్తి కలిగి ఉంటాడు. సామాన్యులకు 
ఈ గొడవలేవీ పట్టవు. సామాన్యులు ఎన్ని ప్రదేశాలు తిరిగినా వాటి బాహ్య దూర 
భారాలనే (గ్రహిస్తారు కాని సాహిత్యకుల్లాగా ప్రతిస్పందించలేరు. వివృతమైన 
హృదయంతో ప్రతిదాన్ని పరిశీలిస్తారు కాబట్టి, సాహిత్యకులు పరిభమణంలో యాత్రా 
పరిపూర్ణ సాఫల్యం పొందుతారు. స్థాయిలోనే కాక సాహిత్యకులకు, ఇతరులకు 
మౌలికంగా దృష్టికోణంలో కూడ తేడా ఉంటుంది. సామాన్య యాత్రికుడు కేవల 
భ్రమణమాత్రుడై, దాన్నే సంపూర్ణయాత్రగా భావిస్తాడు. కాని సాహిత్యకుడు ఆ యాత్రను 
ఆంతరికంగా అనుభవించి, దానిని ఒక క్రమపద్ధతిలో లేఖనబద్ధం చేసి ప్రజల 
కందిస్తాడు. అది లోనుగా అనుభవించింది కావటం చేత సుదీర్హమైన, సార్థకమైన 
జీవయాత్రగా మిగులుతుంది. 

ప్రపంచంలోని ప్రసిద్ధయాత్రికులను పరిశీలించినప్పుడు వారు చారిత్రకులో, 
సాహిత్యకులో, జిజ్ఞాసువులో అయివుంటారనిపిస్తుంది. అట్లాంటివారు నిస్వార్థంగా 
లోక కళ్యాణార్థం పర్యటలను చేస్తారు. ప్రాచీనకాలంలోని ప్రసిద్ధ యాత్రికులందరిలోను 
ఈ విశిష్ట గుణం గోచరిస్తుంది. వీరంతా విభిన్న లక్ష్యాలతో యాత్రలు చేసినప్పటికీ, 
అందరిలోను మౌలికంగా ఒక సామాన్య గుణం కనిపిస్తుంది. దానిని యాత్రాభారతి 
అనవచ్చు. అంతేకాకుండా వారు తమ యాత్రా విశేషాలు, అనుభవాలను లోకాని 
కందించి యాత్రలను సార్ధకం చేసుకున్నారు. 

యాత్ర చేసిన ప్రతి వ్యక్తీ యాత్రికుడనిపించుకోడు. యాత్ర అనేది ఒక 
అనుభవం. ఆ అనుభవం ఇప్పటివారికి నడుస్తున్న చరిత్ర ఐతే భవిష్యత్తరాలకు 
గతచరిత్ర. యాత్ర చేయడం వల్ల వ్యక్తి జీవితానికి పరిపూర్ణత కలుగుతుంది. అటువంటి 
వాని యాత్ర ఒకచోట ఆగేదికాదు. అది నిరంతర స్రవంతి. దాన్ని అభివ్యక్తం 


న! 


చేసేవాదే యాత్రా చరిత్ర కారుదవుతాడు. యాత్రలవల్ల తరువాతి వారికి ప్రేరణ 
లభించడమే కాకుండా, యాత్రాకాలంనాటి రాజకీయ, సామాజిక, ధార్మిక, సాంస్కృతిక, 
ఆర్థిక పరిస్థితులు అవగతమవుతాయి. ప్రాచీన యాత్రలన్నీ దాదాపుగా ఈ దృష్టితో 
చేసినవే. 

భారతదేశంలో కూడ ఇట్లాంటి యాత్రికులకు కొదువలేదు. చైనా, బర్మా, 
టిబెట్‌ మలయా, థాయలాంద్‌ మరియు సుదూర ద్వీపాల్లో భారతీయ ధార్మిక 
సందేశాలు - ముఖ్యంగా బౌద్ధమతధర్మ సందేశాలు - ఈ యాత్రల వల్లనే 
సుసాధ్యమయ్యాయి. 
5. యాత్రల వర్గీకరణ : 

యాత్రలు ఏ స్థాయి వారుచేస్తున్నారు? అన్నది ఎంత ముఖ్యమో ఏరకంగా 
యాత్ర జరిగింది అన్నది కూడ యాత్ర యొక్క సాఫల్య సార్ధకతలకు అంతే ముఖ్యం. 
ఏ యాత్రకైనా అనుభవం, అనుభూతి ప్రధానం. ప్రాచీన కాలంలో ఎటువంటి 
ప్రయాణానికైనా ఎంతటి దూరమైనా కాలినడకే శరణ్యం కదా! అట్లాంటపుడు 
మనిషియొక్క వేగపరిమితిలో పరిశీలన గాఢత, అనుభవ తీవ్రత ఎక్కువగా 
ఉండటానికి అవకాశముంటుంది. యాంత్రిక వాహన యుగం వచ్చి, వేగం పెరిగిన 
తర్వాత ఏర్పడ్డ పరిస్థితి వేరు. ఈ ప్రయాణంలో అనుభూతీ, ప్రంపచానికిచెప్పదగిన 
వినూత్న విషయాలూ లేవనలేము కాని దీసి పద్దతి వేరు. మొత్తమ్మీద దేని విశిష్టత 
దానిదే అయినప్పటికీ, మానవజీవన యాత్రా పరిణామంలో వేగం సాధించడం ఒక 
విశిష్ట 'క్రమపరిణామంగా భావించవచ్చు. ప్రక్క ఊరినుండి సమీప గృహం దాకా, 
వందలాది మైళ్ల కాలినడక నుండి, కోట్లాది మైళ్ల రోదసీ యాత్రదాకా మనిషి సాధించిన 
ప్రగతి అంతరిక్షమూ, బాహ్యమూ కూడ సుదీర్షమైన, వైవిధ్య భరితమైన మానవ 
యాత్రలను సౌలభ్యం కోసం కొన్ని విభాగాలుగా వర్గీకరించు కోవచ్చు. ఈ విభజన 
సౌకర్యం కోసం చేసుకున్నదే కాని గిరి గీసినట్లు ఒకదానినుండి మరోదాన్ని వేరు 
చేయలేం. ఎందుకంటే, ఒకే యాత్రకు అనేక ప్రయోజనాలుందవచ్చు. ఇక్కడ కొన్ని 
రకాల యాత్రల స్తూల పరిచయం ఇవ్వబడింది. 


రి 


లక్ష్యాన్ని బట్టి, గమన విధానాన్ని బట్టి, విషయాన్ని (సమాచారం) బట్టి, 
కాలక్రమాన్ని బట్టి యాత్రలను నాలుగు ప్రధాన విభజనలు చేయవచ్చు. 
(అ) లక్ష్యాన్ని బట్టి యాత్రల వర్గీకరణ : 

మొదట లక్ష్యాన్ని ఆధారంచేసుకున్న వర్గీకరణను పరిశీలిద్దాం అవి : 

1) ధర్మ ప్రచార యాత్రలు, 1) తీర్ధయాత్రలు, 1) వ్యాపారయాత్రలు, 
1) అన్వేషణ లేదా పరిశోధక యాత్రలు, ౪) సాహసయాత్రలు, 1%) విజ్ఞాన, విహార 
యాత్రలు, ౪1) సాహితీ, సాంస్కృతిక యాత్రలు, ౪11) పరిశీలక యాత్రలు. 
1) ధర్మ ప్రచార యాత్రలు : 

ప్రాచీన కాలంలో తత్త్ప్వజిజ్ఞాసతో, బ్రహ్మజ్ఞానాన్వేషణతో ఎందరో తాత్త్వికులు, 
యోగులు యాత్రలు చేసినట్లు వింటూ ఉంటాం. పౌరాణిక, జానపద గాథల్లో 
తపమాచరించదానికి వింధ్యపర్వతాల్లోకో, హిమాలయాల్లోకో వెళ్లేవారు. 
తత్వాన్వేషణాపరులైన వారి యాత్రా విశేషాలు ఐతిహ్యాలుగానే మిగిలిపోయాయి. 
కాని చరిత్ర పుటల కెక్కలేదు. పురాణేతిహాసాల్లో వాటికి ఆనవాళ్లు దొరుకుతాయి. 
వీరి యాత్రల్లో అంతరిక సాధన దశలూ, బాహ్య భౌతిక పరిసరాలస్థితిగతులూ, 
మహిమలూ కలగలిసి ఉండి చర్మచక్షుదృష్టికి అనుభవ అగమ్యంగా ఉంటాయి. 

ఆదిశంకరాచార్యుల ఆధ్యాత్మిక యాత్ర భారతదేశానికి అద్వైత వేదాంతాన్ని 
ప్రసాదించి పెట్టింది. ప్రయాణం దుర్గమమైన ఆ కాలంలో - అంటే క్రీ.శ. 20-30 
సం॥ మధ్య - వేలాది మైళ్లు కాలినడకన తేజశ్చాలి శంకరుడు యాత్రలుచేశాడు. 
ఛిన్నాభిన్నమైన భారతీయ తత్వాన్ని ఏకత్రాటిపై నడిపించడానికి దేశమంతా 
పర్యటించాడు. భిన్నత్వంలో ఏకత్వం దర్శించడానికి శంకరాచార్యులకు తన 
లోకసంచారం ఎంతగానో తోడ్పడింది. శంకరాచార్యుల లాగేరామానుజ, 
మధ్వాచార్యులు కూడ భారతదేశమంతా సంచరించి ధర్మ ప్రచారం కావించారు. 

15వ శతాబ్దిలో శ్రీ కృష్ణచైతన్య ప్రభువు చేసిన ఆధ్యాత్మిక యాత్రలవల్ల హిందూ 
సమాజం పునర్వికాసం పొందగలిగింది. ఇతడు వంగదేశంలోని వైష్ణవ మత 
నాయకుడు. దుర్మార్గ వర్తనులైన రాజులు ఇతని బోధనలు విని పరివర్తనం చెందారు. 

అనాగరికులైన ఆదిమనివాసులు, మతవిశ్వాసం లేని ప్రీ పురుషులు కూడ ఆధ్యాత్మిక 
సంపత్తితో ముక్తి మార్గాన్ని పొందారు. 

17వ శతాబ్దిలోని పోతులూరి వీరబ్రహ్మంగారు తన పన్నెండవ యేటనే 
లోకసంచారానికి బయలుదేరాడు. అనేక పుణ్యక్షేత్రాలను సందర్శించాడు. అనేక 
మహిమలను ప్రదర్శించాడు. అన్ని కులాల వారిని శిష్యులుగా చేసుకున్నాడు. బ్రాహ్మణ 
మఠాధిపతులను, నవాబులను దర్శించి, వాదించి, బోధలుచేసి, వారికి మనఃపరివర్తనం 
కావించి, తద్వారా హిందూ మహమ్మదీయ భావసమైక్యతకు కృషిచేశాడు. 

వివేకానందుడు ఆసేతు హిమాచలం పర్యటించి, అనేక ధార్మికోపన్యాసాల 
ద్వారా స్వదేశీయుల మనస్సులలో ఆధ్యాత్మికౌన్నత్యాన్ని ప్రోదిచేశాడు. సముద్ర యానం 
చేసి అమెరికా చేరుకొని అక్కడ హైందవ ఆధ్యాత్మిక తత్వాన్ని చారిత్రాత్మక 
సుదీరోపన్యాసం ద్వారా ఆవిష్కరించాడు. హిందూ దేశమంటే అమెరికన్లకే కాదు, 
ప్రపంచ ప్రజలందరికీ పవిత్రభావం కలిగేటట్లుచేశాడు. 

రెండు శతాబ్దాల ఆంగ్లేయుల పరిపాలనా కాలంలో భారతీయుల వేషభాషల్లో, 
జీవనరీతిలో మార్పు వచ్చింది. అడుగుడుగునా అంధానుకరణంలో మునిగిపోయి, 
“ఆంగ్ల మానసపుత్రులై స్వమతాన్నే ధిక్కరించే స్థితికి దిగజారారు కొందరు. అందుకే 
పీఠాధిపతులు గీతా యజ్ఞాలపేరిట భగవద్గీతోపన్యాసాలిస్తూ, దేశసంచారం చేస్తూ 
ఆధ్యాత్మిక సంపదను మళ్లీ నింపవలసి వస్తున్నది. విదేశాల్లో కూడ దివ్యజ్ఞాన 
సమాజాలు, రామకృష్ణ మఠాలు, యోగశిక్షణాకేంద్రాలు స్థాపింపబడ్డాయి. 
ఫ్ర తీర్థయాత్రలు వ 

భారతదేశంలో పుణ్యక్షేత్రాలను సందర్శించడానికి చేసే యాత్రలకు వట్టి 
యాత్రలని కాకుండా తీర్థయాత్రలని పేరు. పుణ్యస్థలాల కంటె, దివ్యక్షేత్రాల కంటె 
కూద ముఖ్యమైంది తీర్ధం. తీర్ధమంటే తరింపచేసేదని అర్థం. తీర్ధసేవనమంటే 
తరించుట, తీరాన్ని చేరుట అని భావం. దివ్యదృష్టిగల బుషులు తరణోపాయంగా 
షోడశసంస్మారాలను ఏర్పరచారు. వీటితో సమానమైనదే తీర్థాటనం. 


సంసార కూపంలో కూరుకొని పోయిన జనులకు తాత్మాలికంగా నైనా ఉన్నత 
భావాలు రేకెత్తించి, పుణ్యకర్మాచరణకు ప్రోత్సహించేవి తీర్థయాత్రలు. తీర్థయాత్రల 
పేరుతో భారతదేశాన్నంతా సాంస్కృతికంగా ఏకం చేశారు మన పూర్వులు. గంగ 
మొదలుకొని కావేరి వరకు భారతదేశం సాంస్కృతికంగా ఏకఖందం. కాశీనుండి 
తెచ్చిన గంగాజలం సేతుబంధ రామేశ్వరం వద్ద సముద్రంలో కలిపినపుడు అది 
సంపూర్ణయాత్ర. ఇది హైందవ సంప్రదాయం, విశ్వాసం. 

తీర్థాలలోకెల్ల విశేషమహిమ గలది గంగానది. దివ్య క్షేత్రాలలో కెల్ల 
సర్వోతృష్టమైనది కాళీక్షేతం. అందుకే హిందువైపుట్టిన ప్రతివ్యక్తి గంగానదిలో మునిగి, 
కాశీవిశ్వనాథుని 'సేవించాలని కోరుకుంటాడు. 

భక్తి భావ వ్యక్తీకరకు అనేక మార్గాలున్నాయి. వాటిలో పుణ్యక్షేత్రాటనం 
ఒకటి. తీరయాత్రను ముక్తి మార్గానికి ప్రథమ సాధనంగా ఎంచుకొని, ఆ యాత్రా 
ఫలాన్ని అనుభవించిన వాళ్లున్నారు. ఈ విషయంలో ఒక్కొక్కరిది ఒక్కొక్క్మమార్గం. 
మహాభారతంలో అర్జునుని తీర్థయాత్ర, మహాభాగవతంలో బలరామ విదురుల 
తీర్ధయాత్రలు పేర్ళానదగ్గవి. పుండరీకుడు అంధులైన తన తల్లిదండ్రులను భుజాలమీద 
మోసుకొని యాత్రలు చేశాడు. ఏకనాథస్వామి కాశీనుండి గంగకావిళ్లు మోసికొని 
తీర్థయాత్ర చేశాడు. 

ప్రాచీన కవుల్లో శ్రీనాథునంత దేశసంచారం ఏసిన కవి మరొకడు లేడనవచ్చు. 
క్రీశ. 1405-08 సం॥ మధ్య తన ప్రభువైన పెదకోమటి వేమారెడ్డితో కలిసి కాశీయాత్ర 
చేశాడు. తర్వాత కాశీఖందం అనువదించాడు. కాశీకి వెళ్లే దారిలో ఉన్న పుణ్యక్షేత్రాలపై 
శ్రీనాథుని చాటు పద్యాలున్నాయి. ముఖ్యంగా 'సింహాద్రి అప్పన్న చందన యాత్ర' 
సందర్భంగా చెప్పిన పద్యాలు ఎక్కువ. 

పూర్వం ఇపుడున్న ప్రయాణ సౌకర్యాలు లేవు. మార్గ మధ్యంలో క్రూరమృగఖీతి, 
చోరభయం కారణంగా వృద్దులు, సన్యాసులు మాత్రమే యాత్రలు చేసేవారు. దాసర్లు 
తిరుపతికి, శైవులు శ్రీశైలానికి గుంపులుగా వెళ్లేవారు. తీర్థయాత్రలకు వెళ్లేటప్పుడు 
దారిలో తటస్థించిన గ్రామాల ప్రజలే వీరి తిండి తిప్పలు చూసేవారు. వీరు గుంపులుగా 

తప్ప ఒంటరిగా ప్రయాణించరని అబేదుబాయ్‌ అనే (ఫ్రెంచి మత గురువు తన 
(గ్రంథంలో ఇలా పేర్కొన్నాడు. "౧15 13 ౧6 0౧1౫ 0౦౦25100 0౧ ౪౧16౧ 1/ 12/61 
1౧ 500% 21286 ౧౮౧౧౦6౧౪, 100600 1అ/ ౧౪/6 ౪2౧౮6 ఇ0061 66116 21006". 

యాత్రలు చేయటానికి పూర్వకాలంనాటి సాహసాలు, ఆయాసాలు 
ఇప్పుడక్కరలేదు. కాశీయాత్రచేయడానికి ఏనుగుల వీరాస్వామయ్య గారికి కొన్ని నెలలు 
పట్టియుండవచ్చు. కాని నేడు రెండు మూడురోజుల్లో అనాయాసంగా తిరిగి రావచ్చు. 
ఇప్పుడున్న యాత్రాసౌకర్యాలు అలాంటివి. పుణ్యస్థలాలను గూర్చి తెలుసుకోవడానికి 
రైల్వేశాఖవారు ప్రకటిస్తున్న ట్రావెల్‌ గడులు కొంతవరకు యాత్రికులకు సహాయకారిగా 
ఉంటున్నాయి. ట్రావెల్‌ ఏజన్సీల ద్వారా కూడ పవిత్రక్షేత్రాలను సందర్శించే 
అవకాశముంది. 
11) వ్యాపార యాత్రలు : 

వ్యాపార యాత్రలు ముఖ్యంగా భూ, జల మార్గాలపై జరుగుతుండేవి. క్రీపూ. 
ర్‌వ శతాబ్దంలోని బౌద్ధసాహిత్యం వల్ల కావడి వ్యాపారులు, గుర్రపు వర్తకులు, 
సాధుసన్యాసులు యాత్రలు చేసేవారని తెలుస్తున్నది. విదేశ వ్యాపారానికై సరుకులు 
మోసికొని అందరూ ఒక గుంపుగా బయల్టేరి వెళ్లేవారు. ఈ వ్యాపారులను సార్ధవాహులనే 
వారు. వ్యాపార యాత్రల్లో వ్యాపారులు సార్ధవాహుని నాయకత్వంలో, అతని 
అదుపాజ్ఞలకు లోబడి యాత్ర సాగించేవారు. సార్భుల జీవితాలు ఆకర్షకంగా ఉండి 
ఎందరికో ప్రయాణేచ్చను ప్రబలమొనర్చేవి. సార్భులతో వెళ్లిన వారికి యాత్ర ఏమంత 
కష్టమనిపించేది కాదు. 'ఇంట్లో ఉందేవానికి భార్య ఎట్లో, ప్రయాణం చేసేవానికి 
తోటి ప్రయాణికుడు అట్లాంటి మిత్రుడు అనే అభిప్రాయముందేది. ఐనా అప్పుడప్పుడు 
తోవలో వర్తకులెన్నో కష్టనష్టాలకు గురయ్యేవారు. దారిలో నిషాదులు, చోరులు 
వ్యాపారుల నడ్డగించి, దోచుకొని వారిని వగుంతలలోనో కూలద్రోసివెళ్ళేవారు. ఈ 
వర్తకులు మరింత లాభమాశించి దూరదేశాలకు వస్తువులను చేరవేయడానికి కూడ 
యాత్రలు చేసేవారు. వీరు అంతర్జేశీయ వ్యాపారాలను అభివృద్ధి పరచడమే కాక, 
భారతీయ సంస్కృతికి సందేశ వాహకులై కీర్తి గణించినట్లు డా॥ మోతీచంద్‌ తమ 

'సార్ధవాహ' అనే హిందీ గ్రంథంలో వివరించారు. ఈ పుస్తకంలో భారతీయ రహదారి 
పద్దతులు, భారతీయ వ్యాపారులు, వారి ప్రయాణాలు, క్రయవిక్రయాలకు చెందిన 
వస్తువులు, వ్యావార నియమాలు మొ॥ వివరించబడ్డాయి. 
1) అన్వేషణ యాత్రలు - లేదా పరిశోధక యాత్రలు : 

ప్రయాణమనేది ఆదినుండి సభ్యత కొక విళిష్టతా చిహ్నంగా ఉండేది. ఆనాటి 
ప్రయాణోద్దేశ్యాలు నేటికంటెకొంచెం భిన్నమైనవే కావచ్చు. పెద్ద పెద్ద పర్వతాలుకాని, 
దుర్గమారణ్యాలు కాని, మండు టెదారులు కాని మానవుజ్సి ప్రయాణ విముఖుని 
చేయలేకపోయాయి. ముఖ్యంగా ఆదిమమానవుని యాత్ర నూతన స్థలాన్వేషణ గురించి 
జరిగేది. ఆహార పదార్థాలు అందుబాటుగా దొరికే తావుల గురించి, పశుగ్రాసం 
పుష్కలంగా అఖించేజోటుల గురించి నివాసయోగ్యమైన గుహల గురించి జరిగేది. 
తానున్న చోట భూమి నిస్సారమైనా, శీతోష్టపరిస్థితులు అనుకూలించకపోయినా 
అతని జీవనయాత్ర దుర్భరమయ్యేది. ఉన్న చోటనే అంటిపెట్టుకొని ఉంటే క్షుధార్తికి 
లోనుకావలసి వచ్చేది. అందుకే ఆహారాన్వేషణకై నిత్యం పరిభ్రమించేవాడు. అవసరం 
అన్వేషణకు (మేరణ కాదా! 

ఐతే అన్ని వనరులు అమరిన తర్వాత కూడ హాయిగా తిని, చల్లగా ఇంటి 
పట్టున భార్యాపిల్లలతో కాలక్షేపం చేస్తూ జీవితాన్ని సుఖమయం చేసుకోవడానికి 
బదులు కోరి కష్టాలను కొని తెచ్చుకునే వారుంటారు కొందరు. వీరికి అందరిలాగా 
మామూలు జీవితం గడపడం ఇష్టముండదు. ఆ జీవనంలో తృప్తీ పుండదు. కొత్త 
మార్గాలను లేదా ప్రదేశాలను అన్వేషించాలని, దుర్గమ ప్రదేశాలకు వెళ్లి అక్కడి 
పరిస్థితులను ప్రపంచానికి చాటి చెప్పాలని తహతహలాడుతుంటారు. ఈ కుతూహలమే 
అన్వేషణకు దారి తీస్తుంది. చరిత్రలో ఇట్లాంటి యాత్రికుల వృత్తాంతాలెన్నో 
నమోదయ్యాయి. క్రిస్లోఫర్‌ కొలంబస్‌, కెప్టెన్‌ జేమ్సుకుక్‌ మొ॥ పరిశోధక యాత్రికుల 


వల్ల ప్రపంచ విజ్ఞానం సుసంపన్నమయింది. 


౪) సాహసయాత్రలు : 

యాత్రలు సులభసాధ్యాలు, కష్టసాధ్యాలు, దుస్సాధ్యాలు అని మూడు విధాలుగా 
చెప్పుకోవచ్చు. మనమున్న ప్రదేశానికి అందుబాటులో ఉండే యాత్రలు సులభసాధ్యాలు 
కొంత దూరంలో ఉన్నప్పటికీ రవాణా సౌకర్యాల వల్ల సాధింపబడేవి కష్టసాధ్యాలు. 
దూరంలో ఉన్నా దగ్గరలో ఉన్నా కనీస సౌకర్యాలు కూడా లేని దుర్గమ ప్రదేశాలకు 
చేసే యాత్రలు, మహోన్నత పర్వత శిఖరాధి రోహణం, సముద్ర యానం లాంటివి. 
దుస్సాధ్యాలు. ఇవి సాహసవంతులైన కొందరికే పరిమితం. 

పూర్వం కొద్దిమంది ప్రాణాలకు తెగించి అతిదూరయాత్రలు చేసేవారు. ఇప్పటికీ 
అటువంటి వారికి లోటేమీ లేదు. హిమాలయ యాత్రలు ఒకరకంగా తీరయాత్రలే 
ఐనప్పటికీ, అడుగడుగునా ఈ యాత్రలో ప్రాకృతికమైన ప్రమాదాలు పొంచి ఉంటాయి. 
కనుక వీటిని సాహసయాత్రలుగానే పరిగణించాల్సి ఉంటుంది. సులభరవాణా 
సదుపాయాలున్న ఈ రోజుల్లో కూడ కైలాస మానస సరోవర యాత్ర దుష్కరంగానే 
ఉంది. ఈ యాత్ర చాల వరకు కాలినడకన చేయవలసి ఉంటుంది. పర్వత 
సానువుల్లో నదీ మార్గాల్లో ఈ యాత్ర చేయవలసి ఉంటుంది. మనోధైర్యం, కార్యదీక్ష, 
దేహదారుధ్యం, ఆరోగ్యం, ధనం కలవారే ఇట్లాంటి యాత్రలను జయప్రదం, ఫలప్రదం 
చేయగల సమర్థులు. 

లక్ష్యసిద్ధి కోసం ప్రాణత్యాగానికి కూడ వెనుదీయక దారిలో ఎన్నో 
అవాంతరాలను ఎదుర్శొని, కొన్ని సందర్భాల్లో దైవ సహాయాన్ని కూడా పొంది 
సాహసకార్యాలు చేసిన రాకుమారుల కథలెన్నో జానపదగాథల్లో చోటుచేసుకున్నాయి. 
గలివర్‌ యాత్రలు ఇప్పటికీ సాహసోపేతమైన అద్భుత యాత్రలే. ఆధునిక కాలంలో 
కూడ ఇట్లాంటి సాహసయాత్రలు చేస్తున్నవారు అసంఖ్యాకంగానే ఉన్నారు. ఉన్నచోటనే 
కూపకూర్మంలా పడి ఉందడం వీరికినచ్చదు. నలుగురు మెచ్చేటట్లుగా, పదుగురి 
దృష్టిని ఆకర్షించే విధంగా, లోకంలో కీర్తి పతాకను ఎగురవేయాలనే తపనతో 
సాహసకార్యాలకు పూనుకుంటారు. ఒకరిని మించి మరొకరు పోటీపడుతూ, అనితర 
సాధ్యంగా, అపూర్వంగా, సాహసమే ఊపిరిగా యాత్రలు చేసేవారు ఏకాలంలోనైనా 

కొందరుంటారు. గిన్నిస్‌బుక్‌ రికార్డులను బద్దలు కొట్టాలన్నదే వీరి ప్రధానాశయం. 
అదే వీరికి ప్రేరణ కూడ. సైకిళ్లపై ప్రపంచయాత్ర విండ్‌ సర్ఫింగ్‌లో విచిత్ర విన్యాసం, 
కాలినడకన భారత్‌దర్శన్‌, స్కైస్కూటర్‌పై సహారాయాత్ర, బెలూన్‌పై గగన విహారం, 
జాగింగ్‌ చేస్తూ దేశాలను చుట్టి వచ్చే అద్భుత యాత్ర, కానీ లేకుండా కాలినదకన 
ప్రపంచయాత్ర - ఇవన్నీ మానవుడుతన ప్రత్యేక వ్యక్తిత్వాన్ని చాటుకోవడానికి చేసే 
సాహసయాత్రలు. 

ఈ విధంగా యాత్ర సాహస ప్రవృత్తికీ, సాహసకృత్యాలకూ విశిష్ట సాధనంగా 
ఉపకరిస్తున్నదని తెలుస్తున్నది. 
౪0 విజ్ఞాన, విహార యాత్రలు : 

ఎటువంటి వివేక హీనునికైనా దేశాటనం వల్ల విజ్ఞానం కలుగుతుందని 
పెద్దల మాట. పుణ్యం పురుషార్థాల సంగతి అటుంచితే యాత్రలు లౌకిక విషయ 
జ్ఞానానికి, విద్యాసముపార్దనకు ముఖ్య సాధనాలవుతాయన్నది అక్షర సత్యం. 

మానవుడు సంఘంలో తన బాధ్యతలను చక్కగా నిర్వర్తించడానికి, తన జీవితాన్ని 
సద్వినియోగం చేసుకోవడానికి సమగ్రమైన విజ్ఞానాన్ని ఆర్జించవలసి ఉంది. అందుకే 
'నాలుగూళ్ళయినా చూడు, నాలుగు పుస్తకాలయినా చదువు” అన్నారు పెద్దలు. 
కాబట్టి విజ్ఞాన సంపాదనకు గ్రంథపఠనంతో పాటు పర్యటనానుభవాలు ఎక్కువగా 
తోద్చడతాయి. 

(గ్రంథ పఠనం వల్ల లభించే జ్డానం కేవలం సిద్దాంతప్రాయమైతే, దేశయాత్ర 
ఆ జ్ఞానానికొక విధమైన ప్రయోగం (ఆచరణ) వంటిది. అంటే బడిచదువు విద్యార్థులను 
అర్ధమానవులనుచెేస్తే, దేశాటనం సమగ్ర మానవులను చేస్తుందన్నమాట. కాబట్టి 
“దేశమైనా చూడు, కోశమైనా చూడు' అనే నానుడి వచ్చింది. 

పూర్వకాలంలో మనదేశపు రాకుమారులు, మంత్రి కుమారులు నదీతీరాల్లోని, 
అరణ్యాల్లోని గురుకులాలకు విద్యార్దనకై వెళ్లేవారు. వీరు గురువుల వద్ద సర్వశాస్త్ర 
పారంగతులైనప్పటికీ తృప్తిచెందకుండా దేశాటనం చేసేవారు. ఆ పర్యటనలో ఎన్నో 
అనుభవాలను సంపాదించిన తర్వాతనే రాజ్యభారం స్వీకరించేవారు. 


స్‌ 


పాశ్చాత్యులు కూడ దేశాటనంలోని ప్రకృతి పరిశీలన జ్ఞాన సంపాదనకు 
పనికి వస్తుందని గుర్తించారు. యాత్రల వల్ల ప్రత్యక్షానుభూతి కలుగుతుంది. అందుకే 
సైన్సు విద్యార్థులు ప్రతి యేటా 'బొటానికల్‌ టూరొల పేరిట విజ్ఞాన, విహార యాత్రలు 
చేస్తుంటారు. విలాస యాత్రలకు (5౫049100) బయలు దేరుతుంటారు. ఐతే నేటి 
విద్యావిధానంలో చిన్నచిన్న విహారయాత్రలకే అవకాశముంది కాని విజ్ఞాన సంపాదనకు 
అవసరమైన దీర్హ ప్రయాణాలకు ప్రోత్సాహంలేదు. 
౪10 సాహిత్య, సాంస్కృతిక యాత్రలు : 

కవులు,పండితులు దేశసంచారం చేయటం లోకమంతటా ఉన్నదే: సంస్కృత 
కవుల్లో జగన్నాథ పండితరాయల లాగే, తెలుగుకవి శ్రీనాథుడు కూడ విస్తారంగా 
సాహిత్య యాత్రలు చేశాడు. శ్రీనాథుని దేశ సంచారానికి అప్పటి రాజకీయ పరిస్థితులు 
కూడ కొంత వరకు కారణం. దేశాలు తిరగుతూ పొట్టచేతపట్టుకొని కొండవీడు, 
పలనాడు, రాజ మహేంద్రవరం, విజయనగరం రాజాస్థానాలను దర్శించాడు. ఈ 
దేశాటనమే ఆతని లోకజ్జతా విసృతికి మూల కారణమైంది. ఆయా దేశాల్లో 
పర్యటించినపుడు ఆశువుగాచెప్పిన పద్యాలే సుప్రసిద్ధ చాటువులయ్యాయి. 

17వ శతాబ్దంలో వీర బ్రహ్మం, వేమన వంటి సామాజిక కవి యోగుల 
లోకసంచారం ధార్మిక, ఆధ్యాత్మిక రంగాలకే కాక సాహిత్యలోకానికి కూడ ప్రజల 
భాషతో కూడిన రచనలను ప్రసాదించింది. 

శ్రీనాథుని లాగే తిరుపతి వేంకటకవులు నిరాఘాటంగా రాజాస్థానాలను 
సందర్శించారు. అక్కడి పండితులతో విద్యా వివాదాల్లో పాల్గొన్నారు. ఆంధ్రదేశంలో 
వీరు సందర్శించి సారస్వత తీర్ధం చేయని రాజాన్థానం లేనేలేదనవచ్చు. వీరి చాటు 
రచనలు 'నానారాజ సందర్శనము” పేర ప్రచురితమయ్యాయి. 

ఆధునిక కాలంలో విదేశాలకు స్నేహపూర్వకంగా సాంస్కృతిక పర్యటనలు 
చేస్తున్నారు. భారత సోవియట్‌ సాంస్కృతిక సంఘం (15005 అంటే 1౧6౦ 50౪7161 
6౪1142 5001640 1952లో ఆవిర్భవించినప్పటి నుండి రెండు దేశాల మధ్య 
స్నేహసంబంధాలు మెరుగయ్యాయి. విదేశాలతో స్నేహం నెరపడానికి రష్యాలో 

వలెనే చైనాలో కూడా సుహృద్భావ సంఘం "0౧1౧656 ౧౭౦౧165 'గీ50012100 101 
16౧65010 ౪/10 1016818౧ ౦౧౦6౧౪65" అనే పేర వెలసింది. 

దాశరథి, ఆరుద్ర, సినారె, అక్కినేని, గుమ్మడి, జగ్గయ్య, శ్రీశ్రీ, ఎన్‌.గోపి, 
వంటి సాహితీ వేత్తలు, సినీ ప్రముఖులు ఆయా సందర్భాల్లో విదేశ యాళల్రు చేసి, 
సాహితీ సాంస్కృతిక రచనలతో తెలుగులో యాత్రా సాహిత్యాన్ని పరిపుష్టం చేశారు. 
౪11) పరిశీలక యాత్రలు : 

ఒక వర్తకుడు వ్యాపారంలోని మెలకువలు తెలుసుకొని రావడానికో, ఒక 
అధికారితాను వెళ్లిన పని ముక్తసరిగా ముగించుకొని రావడానికో కారులోకాని, 
రైలులో కాని, విమానంలో కాని రెండు మూడు రోజుల్లో ప్రయాణించి రావడం వల్ల 
యాత్రానుభవాలు అంతగా ఉండకపోవచ్చు. అట్లాకాకుండా ఒక విషయాన్ని 
పరిశీలించి, దానికి సంబంధించిన పరిజ్ఞానాన్ని సంపాదించి తద్వారా స్వదేశాన్ని 
అభివృద్ధిపథంలో నడిపించే పర్యటనలను పరిశీలక యాత్రలుగా భావించ వచ్చు. 
రష్యా, అమెరికా లాంటి సంపన్నదేశాలు ఏరంగాలలో ఏవిధంగా అభివృద్ధి 
చెందుతున్నాయో - పరిశీలించడం ఈ యాత్రల ముఖ్యోద్దేశ్యం. రెండుదేశాల మధ్య 
సంబంధబాంధవ్యాలను నెరపటానికి కూడ ఇవి ఉపయోగపడతాయి. కాబట్టి ఈ 
యాత్రలను “స్నేహయాత్రలు' అని కూడ పిలువవచ్చు. 
(ఆ) గమన విధానాన్ని బట్టి యాత్రల వర్గీకరణ థ్‌ 

కేవల లక్ష్యాన్ని బట్టి కాకుండా యాత్ర చేస్తున్న తీరును బట్టికూడ యాత్రలను 
అనేక వర్గాలుగా విభజించుకోవచ్చు. 

) పాదయాత్రలు, |) జలయాత్రలు లేదా నౌకాయాత్రలు, ॥1) వాహన యాత్రలు, 
17) ఆకాశయాత్రలు, ౪) రోదసీయాత్రలు. 
1) పాదయాత్రలు : 

మనమిప్పుడు శాస్రయుగంలో జీవిస్తున్నాం. ప్రయాణ సౌకర్యాలు విరివిగా 
ఉన్న ఈ రోజుల్లో ఉన్నపళంగా ఊర్లు తిరిగి రావడానికి ఎంతో అవకాశం ఏర్పడింది. 
ప్రపంచమంతా కొన్ని రోజుల్లో సుఖంగా చుట్టిరావచ్చు కూడ. 

కాని పూర్వకాలం పరిస్థితి వేరు. ఎక్కడికి వెళ్లాలన్నా కాలినడకే శరణ్య మయ్యేది. 
కాళ్లులేని వాడు రెక్కలు తెగిన పక్షి 

17వ శతాబ్దం నాటికి కూడ బాటలు అంత సుగమంగా లేవు. ప్రాచీన 
కాలంలో యాత్ర చేసేటప్పుడు ముందున్న మార్గాలు బాగుచేసిన తర్వాతనే ప్రయాణించే 
వారని తెలుస్తున్నది. తోనడిచే యాత్రికుల సౌకర్యంకోసం ధర్మసత్రాలు ఉందేవి. 
బాటవెంబడి అక్కడక్కడ బావులు చెరువులునిర్మింపబడేవి. సుదీర్హమైన యాత్రలో 
యాత్రికులు ఈ స్థలాల్లో మజిలీచేసి విశ్రాంతి తీసుకునేవారు. గుంపుగా చేసే 
వ్యాపార యాత్రల్లో 'ఒకరోజు ప్రయాణం ఒక శిశువు లేదా వృద్ధుడు సునాయాసముగా 
పోవునంతి దూరముందేది. అంటే ఆయాసం కలుగకుండా ప్రయాణం చేసే 
వారన్నమాట. 

పాదయాత్రలు చేసే కాలంలో ప్రయాణాలు సుదీర్హం కావడం వల్ల వారికి 
లోక పరిశీలనకు అవకాశముండేది, వాహనాలు వచ్చిన తర్వాత ప్రయాణవేగం 
వల్ల యాత్రావివరాలు తగ్గిపోయి ఆ యాత్రా గమ్యానికే అధికా ప్రాధాన్యం లభించింది. 
పాదయాత్రలకు, వాహనయుగంలోని యాత్రలకు ప్రధానమైన తేడా ఇదే. 

యేనుగుల వీరాస్వామి (1830-31) పల్లకీలో కాశీప్రయాణం చేసినప్పటికీ 
దాన్ని మోసినవారు చేసినది పాదయాత్రే కనుక కాశీయాత్ర పాదయాత్ర కిందకే 
వస్తుంది. వీరాస్వామి సామాన్యుడు కాడు. అన్ని హంగులూ ఉన్నవాడు. చారిత్రక 
అవగాహన దండిగా కలవాడు. కాబట్టే నడచిన ప్రతి అడుగునూ సార్ధకం చేసుకున్నాడు. 

పూర్వం కాశీకి వెళ్లాలంటే నడక తప్ప మరో దారిలేదు. దారి దోపిడీ గాండ్రు, 
క్రూరమృగభీతి, రోగకారకములైన నీరు, ఉప్పొంగే నదులను దాటడం - ఈ విధంగా 
యాత్ర పొడుగునా అడుగడుగునా మృత్యుభయమే. నెలల పర్యంతం ప్రయాణం 
కొనసాగుతూ ఉందేది. కాశీకి చేరుకోవడం ఒక ఎత్తయితే, తిరిగిరావదం మరో 
ఎత్తు. కాశీకి వెళ్లినవాడు కాటికి వెళ్లినవాడితో సమానం” అన్న సామెత ఆకాలంనాటిదే. 
అందుకే చాలమంది కాలినడకన కాశీయాత్ర చేయడానికి ముందు ఇంటివద్ద 
వీలునామా లాంటి అప్పగింతలన్నీ పూర్తిచేసికాని బయలుదేరేవారు కారు. మళ్లీ 
తిరిగిరాని వ్యక్తిని చూసినట్లుగానే బంధువులా వ్యక్తిని సాగనంపేవారు. సాధారణంగా 

జీవితంలో అన్నీ అనుభవించిన తర్వాత కాశీకి చేరుకుని అక్కదే శేషజీవితం గడిపేవారు 
కొందరు. 'కాశ్యాం మరణాన్న్ముక్తిః 'కాశీలో మరణిస్తే ముక్తి లభిస్తుందన్న విశ్వాసమే 
దీనికి కారణం. 

తీర్ధయాత్రల ఫలం దక్కాలంటే యాత్రికుడు వాహనాలు లేకుండా సాధ్యమైనంత 
వరకు పాదచారియై వెళ్లాలనేది విశ్వాసం. కైలాసం నుండి రామేశ్వరం దాకా 
పలుక్షేత్రాలను దర్శిస్తూ, అనేక తీర్ధాల్లో మునకలిడిన వారికి సంపూర్ణ యాత్రాఫలం 
దక్కుతుంది. కాలినదకన ప్రయాణించడం వల్గకష్టసుఖాలు తెలుస్తాయి. స్టానిక రీత్తి 
రివాజులు ఎట్లాంటివో అవగతమవుతాయి. వెళ్లిన ప్రదేశమెంత విస్తీర్ణంలో ఉందో 
అర్థమవుతుంది. మనుష్యుల చేత మోయించుకొని పోయిన వానికి యాత్రాఫలం 
దక్కదంటారు. 
1) జలయాత్రలు లేదా నౌకా యాత్రలు : 

క్రీ.పూ. 8వ శతాబ్దం నాటికే హిందువులు సముద్ర యానంలో ఆరితేరినట్లు 
ప్రాచీన భారతీయ [గ్రంథాలను బట్టి తెలుస్తున్నది. వీటిలో భారతీయ నావికుల ధైర్య 
సాహసాలను చాటే కథలు కొన్ని చోటుచేసుకున్నాయి. కాళింగులు తూర్పు దీవులు, 
సింహళద్వీపము మొ॥ ప్రదేశాలకు వలసపోయినట్లు కథలున్నాయి. ఇక్కడిరాజుల 
విద్యాభ్యాసంలో అంగంగా నౌకాయానం అభ్యసింపబడేది. 

శాతవాహనులు కూడ విదేశాలతో వర్తక వ్యాపారాలు చేసి 'త్రిసముద్రాధి 
పతులనే బిరుదు పొందారు. 'పడవచిహ్నాలు” గల వీరి నాణాలు తెలుగుదేశపు 
తీరంలో లభించాయి. మోటుపల్లి రేవు క్రీపూ. నుండి దాదాపు 1200 సం॥। కాలము 
ప్రాక్సృశ్చిమ ఖండాలతోనైకా వాణిజ్యం నెరపి ప్రధాన వర్తక స్థానంగా ప్రసిద్ధిపొందింది. 

19వ శతాబ్దం ప్రథమ భాగంలో తెరచాప ఓడలలోనే భారతదేశ తీరంలో 
ప్రయాణాలు జరిగాయి. తరువాత అర్ధశతాబ్దిలోనే ఆవిరి యాంత్రాలతో నడుపబడే 
ఓడలు నిర్మింపబడ్డాయి. సముద్రయానంలోని భయాలు, అపాయాలు తగ్గిపోయాయి. 
1886లో సూయజ్‌ కాలువ నిర్మాణం తర్వాత యూరపు ఖండానికి దగ్గరి దారి 
ఏర్పడింది. కాబట్టి భారతదేశం నుండి సముద్రయాత్రలు ఎక్కువయ్యాయి. 

భారతదేశంలో వింధ్యకు ఉత్తరాన ఉన్నవారికి అంత పట్టింపు లేదు కాని 
దక్షిణ వాసులకు మాత్రం సముద్ర యాత్ర నిషిద్ధమని ధర్మశాస్త్రాల పేరు చెప్పి, 
సనాతన వాదులు కఠిన నియమాలు విధించారు. మనువు సముద్ర యాత్రను 
అంగీకరించలేదు. “కనుకనే సముద్ర యాత్రికునికి కన్యనిచ్చుటకు అంగీకరింపలేదు. 
కాని ఈ నిషేధము కేవలము బ్రాహ్మణులకే వర్తించెడిది” అని “సార్ధవాహులు” 
(పుట. 77)లో పేర్ళొనబడింది. ఐతే ఈ నిషేధము 20వ శతాద్ది ప్రథమ భాగంలోకూడ 
కొనసాగుతూనే ఉందనడానికి ఈక్రింది సంఘటనే ప్రబల సాక్ష్యం., 

యమ్‌. ఆర్‌. అయ్యగార్‌ దాక్షిణాత్యుడు. బారిష్టరు చదువుపూర్తి వెసి 
రాజమహేంద్ర వరంలో ప్రాక్టీసు పెట్టాడనీ, ఆయన ఇంగ్లాండు నుండి వచ్చిన 
తర్వాత అతని భార్యకాపురం చెయ్యడానికి నిరాకరించిందనీ ప్రకాశం పంతులుగారు 
తమ జీవిత చరిత్రలో పేర్కొన్నారు. 
11 వాహనయాత్రలు : 

పూర్వకాలంలో రాకపోకలకు సాధనాలుగా ఎడ్లబండి, గుర్రం, గాడిద, ఒంటె 
ఇట్లాంటివి ఉందేవి. ఇప్పటికీ ఇవి అక్కడక్కడ ఉపయోగంలో ఉన్నాయి. ఆధునిక 
కాలంలో సైకిళ్లు, రిక్షాలు, ఆటోరిక్షాలు, జట్మాలు, గుర్రబ్బగ్గీలు, కార్లు, బస్సులు, 
రైళ్ళు, లారీలు రవాణాసాధనాలుగా ఉపయోగపడుతున్నాయి. పశ్చిమదేశాల్లో వలె 
కాక ఏకకాలంలో ప్రాచీన, ఆధునిక ప్రయాణ సాధనాలు ఉపయోగంలో ఉన్న 
విచిత్ర స్థితి మనదేశంలోనే కనిపిస్తుంది. 

భారతదేశాన్ని సందర్శించిన మొదటి యాత్రికుడు మెగస్తనీసు “ఇండికా” అన్ని 
(గ్రంథంలో ఈ విధంగా పేర్కొన్నాడు. “ఈ దేశంలో అధిక సంఖ్యాకులు గుర్రాలపై 
ప్రయాణిస్తారు. కలిగినవారు ఒంటెలపై పయనిస్తారు. అధికసంపన్నులు ఏనుగులను, 
ఇంకా రథాలను కూడ ఉపయోగిస్తారు. గాడిదలపై కూడ ప్రయాణించేవారుకాని 
అది హీనంగా పరిగణింపబడేది?. ఇది క్రీ.పూ. 302 నాటి మాట. 

ఎడారిలో యాత్ర చేయటం సముద్రయానం లాగా కష్టమైనదే. నడక సులువుగా 
సాగకపోవడం, ఎటువంటి ఎడారిదాటాలో తెలియకపోవడం, ఆహారపదార్థాల కొరత 

వంటి కష్టాలు అదనం. ఐతే ఈ ప్రయాణంలో ఒంటెలను వాహనాలుగా వినియోగించే 
వారు. ఎడారి కూడ సముద్రం లాగ అగమ్యగోచరం కాబట్టి ఎడారిని దాటడానికి 
ఒంటెను 'ఎడారి ఓడ'గా వ్యవహరించేవారు. ఒంటెలపై ప్రయాణించే వారు నక్షత్ర 
సహాయంతో ఎడారిని దాటేవారు. 

భారతదేశంలో ప్రాచీన కాలం నుండీ ఎడ్లబండ్లే ప్రయాణ సాధనాలుగా 
ఉపయోగంలో ఉన్నాయి. ఏనుగులు, గుర్రాలు కూడపనికి వచ్చేవి కాని వాటిని 
దీర్హయాత్రలకు ఉపయోగించినట్లు లేదు. తర్వాతి కాలంలో వేగంగా వార్తలను 
చేరవేయడానికి, రాజుల ప్రయాణాల్లో ముఖ్యంగా రథానికి పూన్చడానికి గుర్రాలను 
ఉపయోగించారు. కృష్ణకుమారిగారు 'కాళ్ళీరయాత్ర'లోపర్వతారోహణకు “పోనీలను 
(పొట్టి గుర్రాలను) కొండ లెక్కడానికి వాడుకున్నట్లు వ్రాశారు. కైలాస పరిక్రమలో 
యాకులనే జదల బర్రెైలను సామానులు మోయదానికి, వాహనాలుగా కూడ 
ఉపయోగించినట్లు సి.వి. మనోహర్‌రావుగారు తమ కైలాస దర్శనము'లో 
చెప్పుకున్నారు. నడవలేని ప్రదేశాల్లో పై వాహనాల అవసరం ఏర్పడింది. 

దువ్వూరి వెంకటరమణశాస్రిగారు 1915 ప్రాంతంలో విజయ నగరం 
వెళ్లినపుడు అక్కడ ' సిటీబస్సులు లేవు, రిక్షాలు లేవు. జట్మాబళ్లు కూడ తక్కువ. 
ఒంటెద్దు బళ్లు మాత్రం స్టేషనుకు వస్తూండేవి' అని తమ స్వీయ చరిత్రలో పేర్కొన్నారు. 
ఆ రోజుల్లో కార్లు చాలా అరుదట. మహారాజావారికి తప్ప మిగతా, పెద్ద వారికి 
గుర్రబ్బగ్గీ లుందేవి. వీటినే విశాఖ జిల్లాలో 'కోచీ'లనీ, గోదావరి జిల్లాలో “గుర్రపు 
సార్టు లనీ పిలిచేవారు. 

రైలుమార్గం పడక ముందు మనదేశంలో జట్కాబంద్లు, ఎడ్లబండ్లు ప్రయాణ 
సాధనాలుగా ఉండేవి. కనుక బహుశా రైలుకుకూడ 'బండి”' అనే ఉత్తర పదం చేర్చి 
'రైలు బండి' అనీ 'పొగబండి' అని పిలిచేవారు కావచ్చు. ఐతే కొత్తలో ఇవి బండ్లలాగే 
చాల నెమ్మదిగా నడిచేవాళ్లు. 

కార్లులేని రోజుల్లో రెండెడ్ల బండ్లలో సంపన్నులు ప్రయాణిస్తుంటే వారి సేవకుడు 
ఆ బండిముందు దారి చూపుతూ పరుగు లెత్తడం మొన్నటిదాకా పల్లెటూళ్లలో 

మనం చూసిన దృశ్యమే. ఐతే ఇదే పద్ధతి కారు మొదట ప్రవేశపెట్టబడినప్పుడు 
కూడ ఉందేదట. కొత్తలో కారు ముందు మనిషి నడుస్తూ ప్రమాదాన్ని 
హెచ్చరించేవాడట. ఆ విధంగా కారును భయంగా చూడటమే కాకుండా, మొదట్లో 
ఆ వాహనాలను నిషేధించాలని కూడ పట్టుపట్టారట! 

రవాణా సౌకర్యాలు ఎక్కువ కావడం వల్ల 20వ శతాబ్దం ద్వితీయార్ధం 
నుండి చాల మంది ప్రయాణం చేస్తున్నారు. కానీ సౌకర్యాలు ఎంతగా పెరిగినా 
గమ్యం చేరుకునే విషయంలో గ్యారంటీ మాత్రం చెప్పలేము. దానికి సాంకేతిక 
లోపాలు ఇతర కారణాలు చెప్పుకోవచ్చు. రైళ్లు బస్సులు సమయానికి రావు. వచ్చినా 
దారిలోఎన్నో అవాంతరాలు జనాభా పెరుగుదలవల్ల, రైళ్ల రాకపోకల్లో ఆలస్యంవల్ల 
యాత్రల మీద ఆధునికులకు పట్టులేదు. కాలినడకలో అట్లాకాదు. ఆరోగ్యం బాగుంటే 
అంతా అరుకున్నట్లు గానే సకాలంలో చేరుకోవచ్చు. 

మానవజీవితం ఎప్పుడూ ఒకేలా ఉన్నట్లు అనిపిస్తుంది. కాలినడకన 
ప్రయాణించేటప్పుడు అరణ్యాల్లో మనిషి ప్రాణానికి భద్రతలేదు. ఇప్పటి సాంకేతిక 
అరణ్యాల్లో కూడ యాత్రకు అనిశ్చిత పరిస్థితే నెలకొని ఉంది. కాబట్టి మానవునికి 
తృష్ణ అనేది ఆదిమకాలం నుండీ ఇప్పటిదాకా ఒకేరకంగా ఉందని చెప్పవచ్చు. 
అప్పటి అడవుల్లో లాగే ఇప్పటి జనారణ్యాల్లో కూడ ఊహించని ప్రమాదాలు పొంచి 
ఉన్నాయి. బస్సులు, రైళ్లు, విమానాలు, నౌకలు - ఏ వాహనంలో ప్రయాణించినా 
మృత్యువు వెన్నంటి వస్తూనే ఉంది. మనిషి ప్రకృతిని జయించి ఏర్పరచుకున్న 
సౌకర్యమైన ప్రయాణ సాధనాలే తన మరణానికి తానే గోతులు తవ్వుకున్న విధంగా 
తయారవుతున్నాయి. మానవుడు పాత అరణ్యాల్లోంచి వెలువడి కొత్త అరణ్యాలను 
సృష్టించుకొని బాధలు కొని తెచ్చుకున్నాడేమో! 
1౪7) ఆకాశయాత్రలు : 

యాత్ర చేసే విధానం గురించి పూర్వప్రణాళిక ఒకటి ఏర్పరచుకుని 
తదనుగుణంగా ప్రయాణిస్తే రైలు ప్రయాణమంత అనుకూలమైనది మరొకటి లేదు. 
ఇది ముఖ్యంగా ధనికులకే కాక పేదసాదలకు కూడ సులభమైన మార్గం. కానీ 


బలే 


విమానయానం కేవలం ధనవంతులకే అనుకూలమైనది. విమానం మీద అన్ని క్షేత్రాలు, 
ప్రదేశాలు తిరిగి చూసే వీలుండదు. విమానయాత్ర అసలు యాత్రేకాదంటూ రాహుల్‌ 
సాంకృత్యాయన్‌ 'లోకసంచారి'లో ఈ విధంగా పేర్కొన్నారు : 

“..డబ్బు బలంతో విమాన ప్రయాణాలు చేసి, గొప్పగొప్ప హోటళ్లలో బసచేసే 
వాళ్లని అసలు లోకసంచారులు అనడానికి వీల్లేదు.” 

రష్యా, అమెరికాలాంటి విదేశాలకు చేసిన యాత్రలన్నీ దాదాపుగా ఆకాశ 
యాత్రలే. ఒక భూఖండం నుండి మరో భూఖందానికి అతి తక్కువ వ్యవధిలో, 
సుఖమయంగా ప్రయాణం చేయడానికి ఇవి పనికివస్తాయి. 

ప్రాచీన యాత్రలు మట్టిలోపాదం మోపి యాత్ర చేయడం వల్ల యాత్రాను 
భూతి ఉంది. ఆధునిక యాత్రలో దూరదేశాలకు తొందరగా వెళ్లి వచ్చామన్న ధ్రిల్‌ 
ఉంది, అనుభూతి లేదు, ఆ అనుభూతి కూడ సంపూర్ణంగా ఉండదు. పేరుకు 
మాత్రమే చూశామన్న తృప్తి. వాహనయానానికి ముందు మనిషికి బోలెడంత సమయ 
ముందేది. నేటి మానవునికి అంత తీరిక లేదు. ఆధునిక కాలంలో గొప్పగా భావించే 
యాత్రలే ఎక్కువ. అమెరికా అద్భుతాల దేశం. రష్యా ఆదర్శ రాజ్యం ఈ దేశాలకు 
వెళ్లి రావడం స్వదేశాల్లో గొప్పగా చెప్పుకోవడానికి మాత్రమే పనికివస్తుంది. 

౪) రోదసీ యాత్రలు లేదా గ్రహాంతర యాత్రలు : 

ఈ యాత్రలు అందరూ చేసేవికావు. కేవలం విజ్ఞాన శాస్త్రవేత్తలు మాత్రమే 
చేయదగినవి. భూగోళంలోని విశ్వరహస్యాలను గ్రహాంతర విశేషాలను ప్రపంచానికి 
ఎరుక పరచడానికిచేసే యాత్రలు. ఇతర (గ్రహాలలో జనావాసానికి ఏమైనా అనువైన 
పరిస్థితులున్నాయేమో తెలుసుకోవడానికి రాకెట్లను, వ్యోమ నౌకలను పంపించడం 
గత శతాబ్దిలో శాస్త్రవేత్తల కృషిఫలితం. అమెరికా, రష్యా లాంటి సంపన్నదేశాలు 
తాము శాస్త సాంకేతిక రంగాల్లో సాధించిన ప్రగతికి సూచనగా అనేక వ్యోమనౌకలను 
గగనతలంలోకి పంపించాయి. ఒకప్పుడు సుదూర స్వవ్నం అనుకున్న చంద్రమండల 
యాత్ర పాతబడి దశాబ్దాలుగడిచింది. 

ఈ గగన యాత్రలు మనకు ఈనాటివికావు. పురాణ కాలం నుండి 
ఉన్నాయంటారు. పుష్పకవిమానం ప్రసక్తి మన పురాణాల్లో అక్కడక్కడ కనిపిస్తూంది. 
సాహిత్యంలో కూడ తరతరాలుగా కథలుగా చదువుకున్నాం, ఆకాశయానం గురించి. 
కాని ఆ యాత్రలు వరసిద్దులకే, దేవతలకే సాధ్యమయ్యాయని తెలుస్తుంది. ఇప్పుడు 
జరుగుతున్న కృషి సర్వజన సులభంగా తలపెట్టబడింది. 

చంద్రమండలంపై కాలుమోపిన వెంటనే నీల్‌ ఆర్మ్‌స్ట్రాంగ్‌ 'ఇది సాధారణ 
మానవుడి మామూలు అడుగుకాదు, యావత్‌ మానవాళి ముందడుగు అని 
అభివర్ణించాడు. కనుక రోదసీయాత్ర ఒక వ్యక్తి చేసిన యాత్ర కాదు - మానవజాతి 
చేసిన యాత్ర 
(ఇ) విషయాన్ని బట్టి యాత్రల వర్గీకరణ : 

మరో పద్ధతిలో యాత్రా చరిత్రలను : 

1. విషయ ప్రధానం (1౧10గ౪/9), 2. వర్జ్ణానాప్రధానం (26510610) అని 
రెండు భాగాలుగా విభజించవచ్చు. యాత్రల్లో మూడు వంతులకుపైగా విషయ 
ప్రధానమ్మెనవే ఉంటాయి. చాల వరకు ఇవి సమాచార ప్రాయంగా చూసిన స్థలాలను, 
సంఘటనలను యథాతథంగా చెప్పేవిగా ఉంటాయి. వర్ణనాప్రధానమైన యాత్రా 
చరిత్రల్లో భావుకులైన కళాకారుల, రచయితల, కవుల వర్ణనలు కనిపిస్తాయి. వీటిలో 
కావ్యస్పర్భ ఉంటుంది. నాయని కృష్ణకుమారిగారి 'కాళ్ళీరదీపకళిక' ఇందుకు మంచి 
ఉదాహరణ. 

(ఈ) కాలక్రమాన్ని బట్టి యాత్రల వర్గీకరణ వ 

లక్ష్యానికీ అనుభవానికీ ప్రాధాన్యమున్న ఈ యాత్రాప్రక్రియను యుగాల 
ప్రకారం లేదా కాలక్రమాన్ని అనుసరించి విభజించడం కష్టమే. సాహిత్యంలో యుగ 
విభజన ఎప్పుడూ ఖచ్చితంగా చేయలేం. ఒకసారి రంగంలోనిలదొక్కుకున్న ఒక 
ప్రక్రియ పాతబడకముందే ఇంకో ప్రక్రియ వచ్చి చేరుతుంది. ఏకకాలంలో రెండు 
ప్రక్రియలు సహజీవనం చేస్తుంటాయి. ఇది మనదేశపు సామాజిక లక్షణాల్లో ఒకటి. 


అయితే - 


1. వాహన పూర్వయుగం, 2. వాహనయుగం - అని స్థూలంగా తెలిదు పెద్ద 
విభజనలు చేయవచ్చునేమో! ఈ కాలక్రమ విభజన కూడ యాత్రా పద్ధతిలోకే 
వస్తుంది. ఇంతకన్న లోతుల్లోకి వెళ్లినపుడు మరికొన్ని సూక్ష్మ విభాగాలను 
సాధించవచ్చు. కాని అవి వీటిలో ఏదో ఒకదానితో గతార్థమవుతాయి. 

6. భారతదేశం - విదేశయాత్రికులు : 

వేలాది సంవత్సరాలనుండి మనదేశానికి రాయబారులుగా, మత గురువులుగా 
యాత్రికులుగా, దండయాత్రల నెపంతో అనేకమంది వస్తూనే ఉన్నారు. వారు 
మనదేశంలో పర్యటించి అక్షర బద్ధం చేసిన యాత్రా గ్రంథాలు ఆనాటి భారదేశ 
పరిస్థితులు ప్రతిబింబిస్తున్నాయి. ప్రాచీన భారతదేశచరిత్ర పునర్నిర్మాణానికి ఈ 
(గ్రంథాలు అమూల్యమైన ఆధారశిలలవుతాయి. 

) మెగస్తనీసు : ఉపలబ్ధసమాచారాన్ని బట్టి భారతదేశాన్ని సందర్శించిన తొలి 
యాత్రికుడు మెగస్తనీసు. ఇతడు గ్రీకు దేశీయుడు, చరిత్ర కారుడు. సెల్యూకస్‌ 
నికేటర్‌ ఇతన్ని మౌర్యచం ద్రగుప్తని ఆస్థానానికి రాయబారిగా పంపాడు. ఇది క్రీపూ. 
302లో జరిగింది. మెగస్తనీసు పది సంవత్సరాలపాటు పాటలీపుత్రంలో (ఇప్పటిపట్నా) 
నివసించాడు. దేశమంతా పర్యటించి తాను ప్రత్యక్షంగా చూసి సేకరించిన వివరాలను 
“ఇండికా” అన్న (గ్రంథంలో వివరించాడు. ముఖ్యంగా ఆనాటి సాంఘిక, ఆర్థిక 
పరిస్థితులపై తన దృష్టిని కేంద్రీకరించాడు. 

1) టాలెమీ : ఈజిప్టు దేశస్థుడు భూగోళ శాస్త్రజ్ఞుడు క్రీ.శ. 150వ సం॥లో ఆంధ్రదేశ 
సంచారం చేసి, తెలుగుదేశం గురించి తన రచనల్లో ప్రస్తావించాడు. 

111) ఫాహియాన్‌ : క్రీ.శ. 400 ప్రాంతంలో ఫాహియాన్‌ అనే బౌద్ధ సన్యాసి చైనాలోని 
షాంగన్‌ (షాంఘై) నగరంనుంది మిత్రులతో బయలుదేరి, ఆరు సంవత్సరాల సుదీర్హ 
ప్రయాణం తర్వాత భారతదేశం చేరుకున్నాడు. ఆ కాలంలో అంతటి దూర 
ప్రయాణంచేయడం కష్టసాధ్యమైన విషయమే అయినా పాహియాన్‌ కేవలం కాలినడకతో 
అంతదూరం ప్రయాణించాడు. బుద్ధుని జన్మస్థలమైన పవిత్ర భారతదేశాన్ని 

సందర్శించాలన్న బలీయమైన కోరికే ఫాహియాన్‌ను ఈ సాహసయాత్రకు 
పేరేపించింది. 

ఉత్తర భారత, సింహళ ద్వీపాల్లో తాను గమనించిన విశేషాలను పట్టుబట్టల 
మీదా, వెదరు పలకలమీదా వ్రాశాడు. ఫాహియాన్‌ జైల్సు (3169) లెగ్గీ అనే చరిత్ర 
కారులు ఈ యాత్రానుభవ వివరాలను ఆంగ్ల భాషల్లోకి 7/12/6159 01 ౯౧౭9౧16౧ 
(గీర.399-414) పేరుతో అనువదించారు. ఐదవ శతాబ్దపు భారతదేశ చరిత్రను, 
సింహళదేశ చరిత్రను తెలుసుకోవడానికి ఫాహియాన్‌ పర్యటనానుభవాలు ఎంతగానో 
ఉపకరిస్తాయి. 
1) యువాన్‌ చ్వాంగ్‌(111640 79200) : క్రీ.శ. 630 ప్రాంతాల్లో యువాన్‌చ్వాంగ్‌ 
అనే మరో చీనా యాత్రికుడు, బౌద్ధ సన్న్యాసి భారత దేశానికి యాత్రచేశాడు. 
బౌద్ధమతానికి ఆదరణ తగ్గుతూ ఉండడాన్ని గమనించి, కలతచెంది, బుద్దుని అసలైన 
బోధనలేవో తెలుసుకోవడానికి జ్ఞాన తృష్టాతంత్రుడై ఎవరికీ చెప్పకుండా భారతదేశానికి 
ప్రయాణమయ్యాడు. ఎడారులు, పర్వతాలు, అపరిచిత ప్రదేశాలు దాటి 24 వేల 
కి.మీ. ప్రయాణించాడు. స్వదేశాన్ని వదలిపెట్టిన 14 సం॥ల్లో దాదాపు ఎక్కువకాలం 
హర్షుని ఆస్థానంలోనే గడిపాడు. చీనా చక్రవర్తి కోరికపై తాను యాత్రలో చూసిన 
వింతలు, విశేషాలను యాత్రాగ్రంథంగా వ్రాసి ఆయనకే అంకితమిచ్చాడు. దాని 
పేరు 'షియూచి'” లేదా 'సియూకి. ఈ పుస్తకం దాదాపు పాశ్చాత్య భాషలన్నిటిలోకి 
అనువదింపబడింది. వాటిల్లో ఎస్‌.బీల్‌ రచించిన "1164౧ 15005 7/12/6191 1౧612 
(గ౦.629-45) అన్నది బహుళ ప్రచారం పొందింది. 
౪) ఆల్‌బెరూనీ : ఆల్‌బెరూనీ అసలు పేరు అబూరైహాన్‌ (౨64 ౧౭౧౬౧) అరబ్బీ 
భాషలో మంచి పండితుడు. దేశ బహిష్మార శిక్షలో భాగంగా ఇండియాకు రావలసి 
వచ్చింది. ఈ ప్రవాసకాలాన్ని అల్బెరూనీ సంస్కృత విద్యాభ్యాసం చేస్తూ గడిపాడు. 
అరబ్బీ భాషలో దాదాపు 20 గ్రంథాలు వ్రాశాడు. వాటిలో భారతదేశాన్ని గురించిన 
పుస్తకం పేర్కొనదగింది. గీ!06/410] (01030), గ॥120 1112000410 ౧౭|| ' ౧1౧౮, ఆం. 
భారత దేశంలోని మత, సాహిత్య, శాస్త్ర విజ్ఞాన విషయాలను వివరించడమే ఈయన 

ప్రధానోద్దేశ్యం. అయినప్పటికి ఇక్కడి ప్రజల ఆచారవ్యవహారాలు, మూఢనమ్మకాలు 
- వీటి గురించి కూడ విలువైన సమాచారాన్ని అందించారు. 

౪1) మార్కోపోలో : ఇటలీ దేశంలోని వెనీసు నగరంలో జన్మించాడు. చైనా చక్రవర్తి 
దూరతీరాల్లో ఉన్న సామ్రాజ్యాలు ఏవిధంగా పాలింపబడుతున్నాయో అరసికొని 
రమ్మని మోర్బోను రాజపురుషునిగా నియోగించిపంపాడు. ఆయాదేశాల్లో తాను కన్న, 
విన్న వృత్తాంతాలను మార్కో వ్రాయించాడు. ఈ యాత్రాగ్రంధం నాలుగు ఖండాలుగా 
విస్తరించింది. దీనిలోని తృతీయఖండంలో దక్షిణ భారతదేశం పర్యటన (1290) 
వివరాలు ఉన్నాయి. మార్కో దక్షిణ హిందూ దేశాన్ని దర్శించింది దాదాపు 1290 
ప్రాంతంలో పాండ్య రాజ్యాన్ని 'మాబారు' అనే పేరుతో విపులంగా వర్ణించాడు. ఇదే 
నేటి కేరళలోని మలబారు తీరం. పాంద్యరాజు కులశేఖరుని న్యాయపరిపాలన, 
ప్రజల నాగరికత, సముద్ర వ్యాపారం, ముత్యపు చిప్పల వేట మొ॥ వాటిని మార్కో 
తన [గ్రంథంలో చేర్చాడు. అలాగే ఆంధ్ర దేశంలోని మోటుపల్లి రేవును గురించి 
వ్రాశాడు. రోము, అలెగ్జాండ్రియా మొ॥ మధ్యధరా తీరపు రేవులనుండి వర్తకులు 
మోటుపల్లికి వాణిజ్యార్థమై వచ్చేవారని తెలిపాడు. 

౪1) ఇబన్‌ బటూటా (10౧ 8241412) : దక్షిణాఫ్రికాలోని మొరాకో నివాసి. 1325వ 
సం॥లో ప్రపంచ పర్యటనకు బయలుదేరి 28 సం॥పాటు ఉత్తర ఆఫ్రికా, ఉత్తర 
ఆసియా, చైనా, భారదేశం పర్యటించాడు. మొత్తం యాత్రచేసిన దూరం దాదాపు 
ఒక లక్ష్య ఇరవైఐదు కిలోమీటర్లు. ఈయన భారత దేశానికి యాత్ర, చేసిన కాలంలో 
మహమ్మద్‌ బీన్‌ తుగ్రక్‌ పరిపాలిస్తున్నాడు. బటూటా భారతదేశంలో దాదాపు 14 
సం॥ పాటు ఉండి, ఆకాలపు రాజకీయ, మత, సాంఘిక, ఆర్థిక విషయాలన్నీ తాను 
వ్రాసిన రివ్లో (౧|౧|ఇ) అనే యాత్రా గ్రంథంలో పేర్కొన్నాడు. 

౪11) నికోలో కోంటి : నికోలో ఇటలీ దేశస్థుడు. 1420లో విజయనగర సామ్రాజ్యాన్ని 
పాలించే రెండవ దేవరాయల కాలంలో సందర్శించాడు. విజయనగర కాలంలో 
బహు భార్యాత్వాన్నీ సతీ సహగమనాన్ని గురించి తెలిపాడు. నికోలో వ్రాసిన గ్రంథం 
వివరాలు తెలియలేదు కాని ఆయన యాత్రా వివరాల అనువాద [గ్రంథం మాత్రం 

కనిపిస్తున్నది. దాని పేరు "7/24/6159 0% [0010 060౧1 1౧ 16 52౫ ౧౭౧01 16 
[11660౧00 06౧1640/. 1౧20912800 0౫/ ౮౫/1016/౮00695 ల 

10) అబ్బల్‌ రజాక్‌ : పూర్తిపేరు కమాలుద్దీన్‌ అబ్బుర్‌ రజాక్‌. మధ్య ఆసియా ఖండంలోని 
'సమరఖండ' దేశ వాస్తవ్యుడు. సుల్తాన్‌షారుఖ్‌ ఆదేశాను సారం కళ్లికోట (కాలికట్‌) 
ప్రభువు వద్దకు రాయబారిగా వచ్చాడు. అబ్బుర్‌ రజాక్‌ తన యాత్రా వృత్తాంతాన్ని 
రెండు సంపుటాలుగా వెలవరించాడు. ఆ పుస్తకం పేరు ఫారశీలో 'మత్తా-ఉస్‌-స 
అదయిన్‌' (1/12 '౮'5 546410) రెండవ సంపుటంలో భారతదేశయాత్రకు సం॥॥న 
వివరముండి. విజయనగర చక్రవర్తి రాయల అంతఃపురంలో 700 మంది రాణులు, 
ఉంపుడుగత్తెలు ఉందేవారనీ, వీరందరితో వినోదించడానికి తమలపాకుల గుణమే 
మూలకారణమై ఉంటుందన్న అభిప్రాయాన్ని ఒకచోట వెల్లడించాడు. 

౫) పోర్చుగీసు యాత్రికులు : 15వ శతాబ్దపు చివరి భాగంలో పోర్చుగీసువారు 
మనదేశంలో అడుగుపెట్టారు. వాస్కోడిగామా (1497-98), బార్చోసాదురాతి (1504- 
14), న్యూనిజ్‌, డొమింగోపీస్‌లు వారిలో ప్రముఖులు. వీరి పుస్తకాల్లో యాత్రా 
స్పర్శలేదు కాని విజయనగర రాజ్యంలోని ప్రజలస్థితి గతులను గురించి, రాజకీయాలను 
గురించి తమ అనుభవాలను రికార్డు (నమోదు) చేశారు. విజయనగర సామ్రాజ్యం 
అత్యున్నత దశలో ఉన్నప్పుడు వీరి యాత్రసాగింది. ఆ సమయంలో సాళువ 
నరసింహరాయలు పరిపాలిస్తున్నందువల్ల విజయనగర రాజ్యాన్ని 'నరసింగ రాజ్యమని” 
పేర్ళాన్నారు. 

౫) ఇంగ్లీషు యాత్రికులు : క్రీ.శ. 1579లో భారతదేశానికి థామస్‌ ప్టీఫెన్స్‌ అనే 
రోమన్‌ కేథలిక్‌ మతానికి చెందిన ఫాదరీవచ్చాడు. ఈయన ఇంగ్లండునుండి వచ్చిన 
మొదటి వ్యక్తి. గోవాను సందర్శించాడు. తర్వాత ఏడుగురు యాత్రికులు క్రీ.శ. 
(1583-1619) సం॥ మధ్యకాలంలో భారతదేశాన్ని సందర్శించారు. వీరి యాత్రా 
వివరాలు విలియం ఫోస్టర్‌ రచించిన ౬2౫ 7/12/6159 1౧ 1౧612 అన్న గ్రంథంలో 
పొందుపరచబడ్డాయి. వీరిలో ఇద్దరు అక్చరు చక్రవర్తి దర్చారును, మిగతా అయిదుగురు 
జహంగీరు ఆస్థానాన్ని సందర్శించారు. ప్రయాణంలో వీరు ఎదుర్శొన్న ఇబ్బందులు 
(దోపిడీ, అనారోగ్యం మొ) వీరి రచనల్లో కొంతవరకు ప్రతిబింబించాయి. 

౫1) స్మోరర్‌ : క్రీ.శ. 1616 ప్రాంతంలోభారతదేశపు తూర్పు తీరంలో యాత్ర చేసిన 
స్కోరర్‌ హాలండు దేశస్థుడు. ఈయన పులికాట్‌, నిజాం పట్టణం, మచిలీ పట్టణాల 
గురించి ఎన్నో విషయాలు వ్రాశాడు. తూర్పు తీరమంతటిలో మచిలీపట్నమే గొప్ప 
వర్తకమే కేంద్రమంటూ, ఇక్కడినుండి ఓడలు ఏ ప్రాంతానికి వెళ్లినా అవి చేరవేసే 
ముఖ్యమైన సరుకు నూలుబట్టలేని స్మోరర్‌ పేర్కొన్నాడు. 

౫11) టవెర్షియర్‌ యాత్రలు (82011516 72౪6౧18౧ : 17వ శతాబ్దం ఉత్తరార్థంలో 
భారతదేశాన్ని సందర్శించిన ఈ (ఫ్రెంచి యాత్రికుడు వర్తకుడు కూడ. 1638-42 
సం॥ మధ్య ఒకసారి, ఆ తర్వాత మూడు మార్లు భారతదేశంలో ప్రయాణించాడు. 
ఈ సందర్భంలోనే 1662లో రాయలసీమ గుండా ప్రయాణిస్తూ గండికోట నవాబు 
ప్రజలను శిక్షించే దారుణ పద్దతిని ప్రత్యక్షంగా చూసి వర్ణించాడు. (ఫెంచి భాషలో 
ఈయన వ్రాసిపెట్టిన యాత్రా వృత్తాంతం 1/2/615 1౧ 1౧612 అన్నపేరుతో 
అనువదింపబడింది. 

౫1౪) కెప్టెన్‌ బేసిల్‌ హాల్‌ (0401210 86511 [4|| గ.$0 : స్కాట్లండు దేశీయుడైన 
బేసిల్‌ హాల్‌కు చిన్నప్పటి నుండి యాత్రలంటే ఇష్టం. 1812వ సం॥ మార్చినెలలో 
సముద్రమార్గ్దం గుండా ప్రయాణించి ఆగస్టులో బొంబాయి రేవు చేరుకున్నాడు. 
మైసూరు మహారాజావారు ఘనంగా జరిపించే దసరా వేడుకలను దర్శిస్తూ, అక్కడి 
ఆసక్తికరమైన వినోద సంఘటనను '7/ఇ/619 1౧ 1౧612, ౦౪/|0౧౬౧౮ 80160' అన్న 
(గ్రంథంలో వర్ణించాడు. 

౫0/) మార్క్‌ట్వెన్‌ : అమెరికన్‌ మహారచయిత మార్క్‌ట్రైన్‌ భార్యతో, కూతురితో కలిసి 
ప్రపంచ యాత్రకు పూనుకున్నాడు. 1896లో భారత దేశంలో సంచరించాడు. తన 
యాత్రానుభవాలను '50110౪100 1౧6 5042107 అనే గ్రంథంలో వివరించాడు. ఇది 
లక్షడ్రాలర్ల అప్పు తీర్చడానికి చేసిన యాత్ర. ఆయన తన యాత్రలో దేశంలోని 
ముఖ్య పట్టణాలను దర్శించి అన్నిచోట్ల తనదైన హాస్యధోరణిలో ప్రసంగించాడు. 
కేవలం 13 నెలల్లోనే మొత్తం అప్పంతా తీర్చేశాడు. 


29 


6606జ0/యాత్రలో తనకు నచ్చింది భారతదేశపు యాత్రే నన్నాడు. భారతదేశం 
గురించి ఆయనిట్లా వ్రాశాడు. “చరిత్రకు భారతదేశం తల్లి, కథలకు ముత్తవ్వ, 
సంప్రదాయానికి అవ్వ. అది ఒక్కటే అంతా చూడాలనుకునే భూమి. చూడాలనుకుని 
చూసేనేల. చూసిన తర్వాత, సర్వప్రపంచంలో అన్ని విభ్రమాలను చూసినా, చప్పరింపు 
కల్గించే అద్భుత మాగాణం, భారతదేశం” ఇందులో కొంత ఆవేశం ఉన్నా ఆయన 
అనుభూతి అలాంటిది మరి. 
౫/1) జాన్‌ గంధర్‌ : సూక్ష్మంలో మోక్షం చూపించడంలో, మోక్షాన్ని సూక్ష్మంలో 
ఇమద్చడంలో ఈ అమెరికన్‌ రచయితకు సాటిలేరు. ఈయన వ్రాసిన "౧5106 ౬0- 
[006' అలాంటిది. ఆయన ఒక ఖండాన్ని గురించి వ్రాసిన రచన చదువగానే ఆ 
ఖండంలో ఒకటి రెండేండ్లు పర్యటించి వచ్చిన అనుభూతి కలుగుతుంది. జాన్‌ 
గంధర్‌ 1930 ప్రాంతంలో భారతదేశంలో పర్యటించాడు కాని ఆ వివరాలు 
తెలియరావడం లేదు. 
7. భారతీయ సాహిత్యాల్లో యాత్రా చరిత్రలు : 

ప్రాచీన భారతీయ బుషులు, కవులు తమ [గ్రంథాల్లో విశాల భారతదేశాన్ని 
దర్శింపజేయదానికి యాత్రా వర్ణనలను సాధనంగా వాడుకున్నారు. వాల్మీకి రచించిన 
“రామాయణం పేరులోనే ప్రయాణముంది. ఆయనం అంటే ప్రయాణం. రాముని 
యొక్క జీవన గమనమే రామాయణ మయింది. మహాభారతంలోని అర్జునుని 
తీర్ధయాత్ర, భాగవతంలోని బలరామ విదురుల తీర్థయాత్రల వల్ల ఆకాలంలో 
సర్వపాపనిష్టృతి కోసం “భారత వర్షమునందుగల తీర్ధంబులు ద్వాదశ మాసంబులు 
అవగాహనంబు సేయుటకై' దేశాటనం చేసేవారని తెలుస్తున్నది. 

మహాకవికాళిదాసు రచించిన 'మేఘసందేశం'ిలో మేఘుడు రామగిరినుండి 
అలకాపురి వరకుచేయవలసిన యాత్రా వర్ణన ఉంది. కైలాస శిఖర సమీపంలోని 
అలకాపురికి చేరుకోవడానికి కాళిదాసు యక్షుని ద్వారా మేఘునికి మార్గ నిర్దేశం 
చేశాడు. భౌగోళిక ప్రదేశాలు ఆ కాలంలో (క్రీ.పూ. 375-415) ఎట్లాఉన్నాయో 
ఇప్పుడూ అట్లాగే ఉన్నాయి. కాకపోతే నేటి వ్యవహారంలో వాటి పేర్లు మారినట్లు 

కనిపిస్తుంది. వాటినిప్పుడు గుర్తించడం కష్టమేమీ కాదు. అప్పటి భౌగోళిక ప్రదేశాలను, 
వాతావరణ విశేషాలను సునిశితంగా పరిశీలించిన మీదటనే కాళిదాసు ఈ మార్గ 
నిర్దేశం చేయగలిగి ఉంటాడన్నది స్పష్టం. కాళిదాసు విస్ప్రతంగా యాత్రలుచేసి ఉంటాడని 
ఊహించడానికి ఇది ఆస్కారం కల్పిస్తుంది. 

అలాగే 'రఘువంశం' సంస్కృత కావ్యంలో రఘు మహారాజు యొక్క దిగ్విజయ 
యాత్రా సందర్భంలో అనేక దేశాలను వర్ణించాడు. కాళిదాసు లోక సంచార స్వభావానికి 
తోడుకవి కావ్యకల్పనా ప్రతిభ కూడ కొంత తోద్బ్చడి ఉంటుంది. 

ఇక బాణభట్టు కూడజగమెరిగిన యాత్రికుడే. ఆయనను గురించిన 
“బాణోచ్చిష్టం జగత్‌ సర్వం” అన్న సూక్తిచాల ప్రసిద్ధిమైంది. 'దశకుమార చరిత్ర 
రచన ద్వారా దండి భారతదేశాన్ని పర్యటించినట్లు తెలుస్తున్నది. 

వేకటాధ్వరి 17వ శతాబ్దంవాడు. తర్మమీమాంసాది శాస్త్రజ్డుడు. కవికూడ. 
తాతాచార్యుల వారి మనుమడు. వేంకటాధ్వరి 'విశ్వగుణాదర్శము” అనే సంస్కృత 
కావ్యం వ్రాశాడు. ఇది తెలుగులో క్రీడాభిరామం లాంటిది. కృశానువు, విశ్వావసువు 
అనే గంధర్వులిద్దరు విమానాన్ని అధిరోహించి భారతదేశంలోని వివిధ తీర్థక్షేత్రాలను 
దర్భిన్తారు. వీరిలో కృశానువుకు ప్రతిదీ దోషభూయిష్టంగానే కనిపించగా, విశ్వావసువు 
ఆ దోషాలను గుణాలుగా సమర్థిస్తూ యాత్ర చేయిస్తాడు. గ్రంథంలో అనేక తీర్ధక్షేత్రాల 
వర్ణన ఉంది. 

రాహుల్‌ సాంకృత్యాయన్‌ (1893-1963) ప్రపంచంలోని చాలదేశాలను - 
ముఖ్యంగా యూరప్‌, చైనా ఆసియాదేశాలకు దాదాపు 383 సం॥ పాటు విసృతంగా 
యాత్రలు చేశాడు. వెంటవెంట తన యాత్రానుభవాలను (గ్రంథస్థం చేస్తూ వచ్చాడు. 
ఈ యాత్రా గ్రంథాలు హిందీ సాహిత్యానికి మణిపూసల్లాంటివి. భారతదేశంలో 
కూడ విస్తారంగా యాత్రలు చేశాడు కాని ఆ వివరాలు తెలియరాలేదు. 

18వ శతాబ్దం ఉత్తర భాగంలో మలయాళ భాషలో మొదటిసారిగా వచన 
[గ్రంథ రచన జరిగింది. సుమారు 1778 ప్రాంతంలో ఇరువురు స్టానిక కైస్తవులు 
గుద్‌హోప్‌ అగ్రము, బ్రెజిల్‌, పోర్చుగల్‌ల మీదుగా రోమ్‌నగరాన్ని చేరుకుని పోప్‌ను 

సందర్శించి తిరిగి వచ్చారు. సముద్రయానంలో పడ్డక్షేశాలు, వాటినధిగమించినతీరు, 
చూసిన దృశ్యాలు, కలిసిన ప్రజలు - వీటన్నింటిని గురించి యాత్రికుల్లో ఒకడైన 
'పారేమక్కల్‌ తోనూ కథనార్‌' సరళంగా వివరించాడు. ఈ యాత్రా గ్రంథం మత 
దృక్పథంతో వ్రాయబడింది. దీనిపేరు 'వర్తమాన పుస్తకము.” 

మలయాళ వాజ్మయాన్ని గురించి పరిచయం చేసిన పరమేశన్‌ నాయర్‌ ఈ 
పుస్తకాన్ని 'భారతీయ భాషల్లో వెలువడిన ఆదిమ యాత్రా గ్రంథం'గా పరిగణించాడు. 
అయితే 1930 ప్రాంతం దాకా మళ్లీ యాత్రా [గ్రంథాలు దాదాపు రాలేదనే చెప్పాలి. 
కె.పి.కేశవ మీనన్‌ వ్రాసిన 'బిలాతి విశేషమ్‌ను ఆధునిక సాహిత్యంలోని తొలి 
యాత్రా వర్ణనగా పేర్కొంటారు. 
8. తెలుగులో యాత్రా చరిత్రలు : 

తెలుగులో యాత్రా చరిత్రలు 19వ శతాబ్దం ప్రథమార్థం నుండే ప్రారంభ 
మయ్యాయి. వీటిలో ముఖ్యమైన యాత్రా చరిత్రలు రెండు కనిపిస్తున్నాయి. యేనుగల 
వీరాస్వామి 'కాశీయాత్రా చరిత్ర, కోలా శేషాచలకవి, “నీలగిరి యాత్ర. వీరాస్వామి 
కంటె దాదాపు ఎనిమిది సంవత్సరాలకుముందే కాశీయాత్ర చేసిన వాడు వెన్నెలకంటి 
సుబ్బారావు. ఈయన తెలుగువాదే కాని ఈయన రచించిన గ్రంథం ఇంగ్లీషులో 
ఉంది. తర్వాత ఆ పుస్తకం తెలుగులోకి అనువదింపబడింది. 

తెలుగులో యాత్రా చరిత్రలున్నప్పుడు అవి తెలుగు ప్రాంతం నుండి లేదా 
దక్షిణదేశం నుండి బయలుదేరి ఉత్తర, దక్షిణ భారత దేశంలోని వివిధ ప్రాంతాలకు 
చేసిన యాత్రలను, ఇంకా విదేశాలకు కూడ జరిపిన పర్యటనలను తెలుగు భాషలో 
నమోదు చేసినవని చెప్పుకోవచ్చు. 

పై యాత్రా గ్రంథాల్లో ఏది తొలియాత్రా చరిత్ర అవుతుందో చర్చించడం ఈ 
సందర్భంగా అవసరం. 
1) తెలుగులో తొలి యాత్రా చరిత్ర - నిర్ణయ చర్చ : 

19వ శతాబ్దం పూర్వార్ధంలో తెలుగు సాహిత్యంలో చాల విలువైన యాత్రా 
చరిత్రలు వెలువడ్డాయి. యాత్రా చరిత్ర పేరు చెప్పగానే వెంటనే గుర్తుకు వచ్చేది, 

ప్రతి ఒక్కరు వెంటనే చెప్పుకునేది యేనుగల వీరాస్వామి రచించిన 'కాశీయాత్రా 
చరిత్ర. ఇది పెక్కుకోణాల్లో యాత్రాలక్షణాలను సంపుష్టంగా ప్రదర్శించే అపూర్వ 
(గ్రంథం. రచయిత స్వీయజీవితాన్ని గురించి గ్రంథంలో ఎక్కడా ప్రస్తావించలేదు. 
1880-31లో తాను కాశీకిచేసిన యాత్రను గురించి వర్ణిస్తూ, మార్గ మధ్యంలోని 
ప్రజల సాంఘిక స్థితిగతులు, తదితర విశేషాలను దినచర్య రూపంలో వ్రాసుకున్నాడు. 
ఆ దినచర్య నోట్సు ఆయన సన్నిహితమిత్రుడైన కోమలేశ్వరపురం శ్రీనివాస పిళ్లచే 
1838లో (గ్రంథస్థం చేయబడింది. 

వీరాస్వామి యాత్ర చేసిన 15 సంవత్సరాలకు అంటే 1846లో కోలా 
శేషాచలకవి నీలగిరికి యాత్ర చేశాడు. ఈ [గ్రంథంలో నీలగిరిపై నివసించే గిరిజనుల 
ఆచార వ్యవహారాలు, జీవనరీతులను ఈయన కూడ దినచర్య రూపంలోనే వెంటవెంట 
వ్రాసుకున్నాడు. తర్వాత ఎనిమిదేండ్లకు - అనగా 1854లో తన యాత్రానుభవాలకు 
పుస్తకరూపం కల్పించాడు. అయితే ఇది కేవలం వ్రాత ప్రతి మాత్రమే. మొదటి 
సారిగా 1953లో ముద్రణకు నోచుకుంది. 

ఈ రెండు పుస్తకాలు ప్రక్రియాపరంగా తీర్చబడిన యాత్రా చరిత్ర గ్రంథాలు. 
తెలుగు వారు తెలుగులో వ్రాసిన తొలినాళ్ల రచనలు. 

నిజానికి వీరిద్దరికన్నా ముందు యాత్ర చేసినవాడు వెన్నెలకంటి సుబ్బారావు. 
నెల్లూరి తెలుగువాడు. వీరాస్వామికి మిత్రుడు, బంధువు కూడ. సుబ్బారావు 1822- 
28లో అనగా వీరాస్వామి కంటె ఎనిమిది సంవత్సరాల ముందే - కాశీయాత్ర 
చేశాడు. 

సుబ్బారావు 'గ 16 0616 ౦! 1/.5000/0౪/ అనే పేరుతో 1839లో తన 
జీవయాత్రా చరిత్రను వ్రాసిపెట్టి పోయాడు. 1878లో ఈ వ్రాతప్రతిని ఆయన 
కుమారుడు అచ్చొత్తించాడు. డా॥ అక్కిరాజు రమాపతిరావు 1976లో ఈ పుస్తకాన్ని 
వెన్నెలకంటి సుబ్బారావు జీవయాత్రా చరిత్ర అనే పేరుతో అనువదించాడు. 

ఈ (గ్రంథం సుబ్బారావు యాత్రా కథన దృష్టితో చేసిన ప్రత్యేక రచన కాదు. 
దీనిలోని కాశీయాత్రకు ఆయన జీవయాత్రలో భాగంగా సందర్భవశాత్తు జరిగిన 


తత 


సంఘటనగా వర్ణించుకున్నాడు. ఈ పుస్తకంపేరును బట్టి చూసినా ఇది సుబ్బారావు 
'జీవయాత్ర' అవుతుందే తప్ప ప్రత్యేకంగా ఒక ప్రదేశాన్ని గురించి చేసిన నేటి 
వ్యవహారార్థంలోని యాత్ర కాజాలదు. 

తమకు యాత్రా సందర్భంలో ఎదురైన సంఘటనలు, వ్యక్తులు మొ॥। వాటి 
గురించి మాత్రమే యాత్రా చరిత్రలో వ్రాయడానికి అవకాశముంటుంది. గతజీవిత 
చరిత్ర ప్రసక్తి ఈ రచనలో తక్కువ. యాత్ర చేసినప్పటి అనుభవాలను, అనుభూతులను 
వ్పటికప్పుడు అక్షరబద్ధమో, మనోనిక్షిప్తమో చేయడం వల్లఏర్పడ్డ రచన యాత్రా 
చరిత్ర. స్వీయచరిత్ర అట్లాకాదు. సాధారణంగా జీవిత ఉత్తరాంకంలో గతకాల 
సంఘటనలను నెమరు వేసుకుంటూ చేసే రచన. ఇది అనేక సంఘటనల సమాహార 
రూపం. జీవిత కాలమంతా ఈ రచనలో పొందు పరచబడుతుంది. యాత్రా చరిత్రలో 
జీవితంలోని ఒక సంఘటన (యాత్ర) మాత్రమే చోటు చేసుకుంటుంది. 

సుబ్బారావు తన గ్రంథాన్ని ఇంగ్లీషులో రచించాడు, తెలుగులోకాదు. ఇది 
తెలుగుదేశాన్ని గురించిన తెలుగువాడి రచనే అయినా ప్రత్యక్షంగా తెలుగు సాహిత్యం 
కిందికి రాదు. పై వాస్తవాలను దృష్టిలో ఉంచుకొని, లభించిన సమాచారాన్ని బట్టి 
యేనుగల వీరాస్వామి రచించిన 'కాశీయాత్ర చరిత్రను తెలుగులో మొట్టమొదటి 
యాత్రా గ్రంథంగా భావించడానికి ఆటంకాలేమీ లేవనే చెప్పవచ్చు. 
1) తెలుగులో యాత్రా చరిత్రలు - రేఖామాత్ర పరిశీలన : 

తెలుగులో ఇప్పటివరకు వెలువడిన యాత్రా చరిత్ర గ్రంథాల రేఖామాత్ర 
పరిశీలన లేదా పరిచయం ఇక్కడ కొంత అవసరం. 
(4) భారతదేశ యాత్రలు : 

తెలుగువారు 12వ శతాబ్దంనుండి కాళీక్షేత్రాన్ని దర్శించి సేవించినట్లు 
సాహిత్యంలో ఆధారాలు కనిపిస్తున్నాయి. అయితే వారిలో ఎవరు కూడ ప్రత్యేకంగా 
యాత్రా చరిత్ర దృష్టితో రచనలు చేసినవారు కారు. ఆధునిక కాలంలో యేనుగుల 
వీరాస్వామి తెలుగులో రచించిన 'కాశీయాత్ర చరిత్ర మొదటి దవుతున్నది. 


వె 


) యేనుగుల వీరాస్వామి గారి “కాశీయాత్ర చరిత్ర : 

వీరాస్వామి కుంఫిణి పరిపాలనా కాలంలో చెన్నపట్నం (ఇప్పటి చెన్నై) లోని 
సుప్రీంకోర్టులో హెడ్‌ ఇంటర్‌ప్రిటర్‌గా పనిచేసేవాడు. ఆ రోజుల్లో అది గొప్ప ఉద్యోగం. 
పదవిలో ఉండగానే వీరాస్వామి 18.5. 1830 నాడు బయలుదేరి కాశీని దర్శించి 
కోస్తా ప్రాంతం గుండా 3.9. 1831 నాటికి చెన్నపట్నం చేరుకున్నాడు. ఈ మహాయాత్ర 
మొదటి సారి ఏప్రిల్‌ 1838లో అచ్చయింది. దీన్ని వీరాస్వామి మరణించిన రెండేండ్లకు 
ఆయన మిత్రుడు కోమలేశ్వరపురం శ్రీనివాస పిళ్ల ప్రచురింపచేశాడు. దిగవల్లి 
వెంకటశివరావు గారి పరిశోధక సంపాదకత్వంలో మూడోసారి సుపరిష్క్ఫత 
ముద్రణగా సెప్టెంబర్‌ 1941లో వెలువడింది. 

యాత్ర చరిత్రల్లో కాశీయాత్ర చరిత్ర సాటిలేని మేటి గ్రంథం. ఈ [గ్రంథం 
ద్వారా యాత్రా కాలంనాటి భారతదేశచరిత్ర, నాటి ప్రజలస్థితిగతులు ప్రత్యక్ష సాక్ష్యంగా 
తెలియవస్తున్నవి. వీరాస్వామి గొప్ప ప్రజాసేవకుడు, డొక్కశుద్ధిగల పండితుడూ కావడం 
వల్ల ఆ రోజుల్లో ఆయన చేసిన యాత్రా వివరాలు చరిత్ర పునర్నిర్మాణానికి ప్రబల 
ప్రమాణంగా రూపుదిద్దుకున్నాయి. 

వీరాస్వామి కన్యాకుమారి మొదలు కాళ్ళీరం వరకు భారతదేశమంతటా 
రెండుమార్లు తిరిగినట్లు దిగవల్లి శివరావు గారి పీఠిక వల్ల తెలుస్తున్నది. కాని 
వీరాస్వామి మొదటియాత్ర (1810) వివరాలు తెలియరావు. 

వీరాస్వామి సకుటుంబంగా కాశీకి బయలుదేరాడు. ఆయన వెంట వెళ్లిన 
పరివారం వందమంది దాకా ఉన్నారు. వీరాస్వామి యాత్రకు తరలివెళ్లే సమయంలో 
ఆయన సన్నిహిత మిత్రుడు కోమలేశ్వర పురం శ్రీనివాసపిళ్ల ఆయాస్థలాల్లోని “'ఏన్లోద 
సంగతులిను వ్రాయించి పంపించాలని కోరాడు. అందుచేత వీరాస్వామి తాను 
దినచర్య వ్రాసుకుంటూ మిత్రునికి జాబుల మూలంగా అప్పటి యాత్రా విషయాలు 
ఎరుకపరుస్తూ వచ్చాడు. రెండోసారి యాత్రా సంగతులు [గ్రంథస్థం చేయడానికి ఇదే 
కారణం, ప్రేరణ కూడ. 


వ్వ్‌ 


వీరాస్వామి తన ప్రయాణాన్ని ప్రణాళికాబద్ధంగా నిర్వహించాడు. ఎక్కువ 
ప్రయాస పడకుండా రేపటి మజిలీని ఈ రోజే సిద్ధం చేసుకునేవాడు. ఒక గ్రామంలో 
దిగగానే వెంటనే ఆ వూరి కరణం ద్వారా రాబోయే ఊరికి సిఫారసు ఉత్తరం 
వ్రాయించి ఆ ఊరి మనిషిని తన నౌకరుతో జతపరిచి పంపేవాడు. ఈ ముందు 
జాగ్రత్త చర్యవల్ల స్ట్థలవసతికి ఇబ్బంది లేకుండా యాత్ర సుఖంగా సాగినట్లు 
పేర్కొన్నాడు. 

వీరాస్వామి ఆయా క్షేత్రాలు దర్శించినప్పుడు కాశీ, గయ, ప్రయాగ మొ 
క్షేత్రాల మాహాత్య్యాలను పురాణ జ్ఞానంతో జోడించి విపులంగా వివరించాడు. అట్లాగే 
తీర్థమాహాత్యాలను కూడ. సంప్రదాయ జ్ఞానం కలవాడు కనుక శాస్త్రోక్తంగా ఆరాధనా 
విధులు, పిండ ప్రదానాలు సావకాశంగా జరిపించాడు. తీర్ధవిధులు నిర్వర్తించడంలో 
అప్పుడప్పుడు గవర్నమెంటువారి ప్రత్యేక సహాయం తీసుకున్నా సామాన్యుల పై 
అహంకారం ప్రదర్శించినట్లు అనిపించదు. తీర్ధస్థలాల్లో తనకు తోడ్పడిన బ్రాహ్మణులకు, 
పండాలకు, గయావళీలకు వారు ఊహించినదాని కంటే ఎక్కువగానే దానం చేసి 
తన బెదార్యాన్ని ప్రకటించుకున్నాడు. 

వీరాస్వామి ప్రయాణించిన బాటలు ఎక్కువగా 'సరాళములు' తిన్నవి, చిక్కులు 
లేని మార్గాలకు 'బాట సరాళమిన్న మాట అనేక మార్లు ఈయన ఉపయోగించాడు. 
ఒక వూరినుండి మరో వూరికి రెండుమూడు త్రోవలున్నపుడు ఏది వసతి అయిన 
మార్గమో వివరంగా తెలుసుకున్న తర్వాతనే ప్రయాణం సాగించేవాడు. అది చుట్టు 
మార్గమైనా సరేసుగమంగా ఉంటే ఆ బాటనే ఎన్నుకునేవాడు. 

వీరాస్వామి దాదాపు 51 రోజులు కాశీలో ఉన్నారు. అన్ని రోజులుండి కూడ 
కాశీని గురించి ఆయన చెప్పిన విషయాలు చాల తక్కువ. ఇది ఆశ్చర్యకరమే. అక్కడ 
ఆయన అనుభవించిన ఆధ్యాత్మిక జీవనం గురించి మనకేమీ తెలియదు. కనీసం 
విశ్వేశ్వరాలయంలో మహా లింగ దర్శనం అనుభూతి వివరాలను కూడ పేర్కొనలేదు. 
యాత్రా గమ్యమైన నాటి కాశీ విశేషాలు ఇందులో ఆశించినంతగా [గగ్రథితం కాలేదని 
చెప్పవచ్చు. 


కాని వీరాస్వామి కాశీకి వెళ్లేదారిలో బాటలు, మజిలీలు, సత్రాలు, విశ్రాంతి 
భవనాలు, దొరికే వస్తువులు, గ్రామాల మధ్య దూరాలు, నాణాలు, పందాలు, 
ఆచార వ్యవహారాలు, భాషా విశేషాలు, యాత్రలో కలిగే ఇబ్బందులు - వాటి 
నధిగమించే తీరు వీటన్నింటినీ వివరంగా తర్వాత ప్రయాణం చేసేవారికి సులువుగా 
ఉండేట్లు వర్ణించాడు. 

ఈ విధంగా ఆకాలంలో 'కాశీకి పోవడం కాటికి వెళ్లడం' అనే సామెత 
నధిగమించిన ఘనత వీరాస్వామికే దక్కుతుంది. సుదీర్హ మైన దూరాన్ని దుర్గమమైన 
మార్గాన్ని తననుకూలమైన పరిస్థితులను ఈయన తన వ్యక్తిగత ప్రాబల్యం వల్ల, 
నిర్దుష్టమైన ప్రణాళికతో అన్నిటినీ అధిగమించి అనితర సామాన్యమైన యాత్రాభినివేశం 
ద్వారా సాధ్యం చేసుకోవడం విశేషం. 

11) చెళ్లపిళ్ల “కాశీయాత్ర” : 

19వ శతాబ్దం ఉత్తరార్థంలో అవధానాల పేరిట ఆంధ్ర దేశమంతటా 
'నానారాజ సందర్శనము' చేసిన తిరుపతి వేంకట కవులలో చెళ్లపిళ్ల వేంకటశాస్త్రి 
ఒకరు. బ్రహ్మశ్రీ చర్ల బ్రహ్మయ్య శాస్త్రి వద్ద విద్యాభ్యాసం చేస్తున్న రోజుల్లోనే గురువుగారి 
నోట కాళీవిశేషాలు విని, వేంకటశాస్త్రి కాశీకి వెళ్లాలని నిర్ణయించుకున్నాడు. కనీసం 
పన్నెందేండ్లయినా కాశీవాసం చేసి పాండిత్యం సంపాదించాలని ఆయన కోరిక. 
1889లో తన 19వ యేట శాస్త్రిగారు కాశీయాత్రకు పూనుకున్నాడు. అప్పటికి రైలు 
కలకత్తానుండి విజయవాడ దాకా వచ్చిదంతే. ఇక్కడి నుండి కాశీకి వెళ్లాలంటే రైలు 
చార్జీ 18 రూ॥లు. 

అయితే ఇక్కడినుండి ఏకంగా కాశీకి ప్రయాణించలేదు. మధ్యలో అనేక 
చోట్ల మజిలీలు చేశారు. సికింద్రాబాద్‌లో వారంరోజులున్నాడట. కాని అక్కడి 
విశేషాలేమీ రాయలేదు. రాసివుంటే వీరాస్వామి యాత్రాకాలం నుండి (1830) ఈ 
అరవైయేండ్లలో ఏయే మార్పులు సంభవించాయో తెలిసి ఉండేది. 

సికింద్రాబాద్‌ రైలెక్కి వాడీ, ధోండు, జబల్‌పూర్‌ స్టేషన్లలో దిగుతూ వచ్చారు. 
ప్రయాగలో త్రివేణీ సంగమస్నానం చేసి నేరుగా కాశీకి చేరుకున్నాడు. తిరుగు 


ప్‌ 


ప్రయాణంలో కలకత్తానుండి కటకం దాకా స్టీమరులో, అక్కడినుండి జగన్నాథం 
క్షేత్రం, గంజాం, బరంపురం వరకు ఎడ్లబండిలో ప్రయాణం సాగింది. అక్కడినుండి 
కాశీ కావిళ్లు మోస్తూ బయలుదేరి శ్రీకూర్మం, సింహాచలం, తుని, పిఠాపురం, 
చామర్లకోట, కాకినాడల ద్వారా యానాం చేరుకున్నాడు. ఇక్కడితో కాశీయాత్ర 
పరిసమాప్తమయింది. అయితే యానాం సమీపగ్రామం నీలపల్లెలోని గుడిలో కాళి 
కావడి సహితంగా ఆగి ఇంటికి కబురంపంగా బాజా బజంత్రీలతో ఎదురేగివచ్చి 
ఇంటికి తీసుకువెళ్లారు. అప్పటికింకా కాశీనుండి గంగకావడి తెచ్చినవాళ్లకు ఈ 
మర్యాదలున్నాయని తెలుస్తున్నది. ఈ రచనలో చారిత్రక దృష్టిలోపించింది. 
ఆకాలంనాటి ప్రజల జీవన పద్ధతులు, ఆచార వ్యవహారాలు కూడా అంతంత మాత్రమే 
కారణం యాత్ర జరిగిన 45 సం॥ తర్వాత తన 64వ యేట వేంకటశాస్త్రి ఈ పుస్తక 
రచన చేయడమే. తాను గొప్ప పండితుడై యుండి కూడ ఈకాశీయాత్ర'ను వ్యావహారిక 
భాషలో కావాలనే రచించారు. 
111) పరబ్రహ్మశాస్త్రి కాశీయాత్ర” : 

20వ శతాబ్దం పూర్వార్ధంలో కాశీయాత్ర చేసివచ్చిన వాళ్లలో కృష్ణాజిల్లా 
కాకరపర్రు గ్రామవాసి ఆకుండి పరబ్రహ్మశాస్త్రి ఒకడు. 

ఈయన ఆంగ్లభాషలో ఇంటర్మీడియేటు పరీక్షకు చదువుకోవదానికని 1913లో 
కాశీకి వెళ్లి అక్కడ 18 నెలలు ఉన్నాడు. అక్కడి పుణ్యతీర్థాలను, ఇతర క్షేత్రాలను 
సేవించాడు. తర్వాత స్వానుభవంతో ఒక యాత్రాగ్రంథం రాయాలనే తలంపుతో 
'కాశీయాత్ర అనే పేరుతో పుస్తకం రచించాడు. ఇది 'సకల యాత్రాజనోపయోగార్థ్ధము” 
రాయబడినట్లు పీఠికలో పేర్కొనబడింది. ఈ గ్రంథముద్రణ ప్రథమంగా 1914లో 
జరిగింది. దీనిలో ఉత్తర భారతదేశంలోని తీర్థయాత్రలు సంగ్రహంగా వర్ణింపబడ్డాయి. 
పుణ్యతీర్థాలు, తైర్ధికుల 'సేవావిధానాలు, కథా సందర్భాలు కూడ 'తేటమాటలిలో 
వివరింపబడ్డాయి. ఇందలి శైలి సులభ గ్రాంథిక భాషలోఉంది. పరబ్రహ్మశాస్త్రి తన 
యాత్రను ఎక్కడి నుండి ప్రారంభించాడో, ఏవిధంగా చేశాడో పుస్తకంలో ఎక్కడా 
పేర్ళొనక పోవడం వల్ల యాత్రా మార్గం తెలియడంలేదు. 


ఏర 


1౪) ప్రాతూరి 'నాయాత్ర లో కాశీ ప్రయాణం : 

ప్రాతూరి వేంకట శివరామశర్మ బాపట్ల నివాసి. 24.1.1930న తెనాలి 
నుండి బయలుదేరి 28.2. 1930న కాశీకి చేరుకున్నాడు. వెంట భార్య, ఇద్దరు 
మిత్రులు, ఒక విద్యార్థి ఉన్నారు. 16 రోజులు కాశిలో నివాసమున్నారు. ఐతే బాగా 
గుర్తుంచుకోదగిన విశేషాలేమీ రికార్డు చేయలేదు. ఒకటి రెండు విశేషాలు మాత్రం 
ఉన్నాయి. కాశీక్షేతంలో అల్పాచమాన అధికాచమానాలు చేసి నందుకుగాను 
యాత్రికులు కాళీక్షేత్రంచుట్టూ విశ్వరూప యాత్ర పేరుతో ప్రదక్షిణం చేయవలసి 
ఉంటుంది. తర్వాత కాశీలో నివాస ముండకూడదు. కాని శివరామశర్మ రెండు 
మూడు రోజులు ఆగవలసి వచ్చినందున ప్రాయశ్చిత్తంగా అన్నప్రూర్తాదేవి గుడి చుట్టూ 
108 మార్లు ప్రదక్షిణ చేశాడట. 

శివరామశర్మ 1930-1934 మధ్యకాలంలో ఒక్క శ్రీశైలం తప్ప భారత 
దేశంలోని దాదాపు 81 క్షేత్రాలను దర్శించాడు. మొత్తం సుమారు 13 వేలకి.మీ: 
(8వేల మైళ్లు) ప్రయాణం, రైలు, బస్సు, జట్కా బోటు, రెండెడ్లబండి, చివరకు 
కాలినదకన కూడ యాత్ర చేశాడు. 239 పుటలుగల ఈ [గంథం రాజమండ్రి లోని 
గౌతమీ (గ్రంథాలయంలో ౧౬6 1/41(6గ2| కింద పదిల పరచ బడింది. 
౪) రామసుబ్బారాయుడి “కాశీయాత్ర” ; 

బ్రహ్మశ్రీ వాజపేయ యాజులు సుబ్బారాయుడు బహు భాషాభిజ్జుడు. శ౦ 
సం. వయస్సులో తానదివరకు చేసిన యాత్రలను గుర్తుచేసుకొని 'కాశీయాత్ర' అన్న 
యాత్రా కావ్యం రచించాడు. ఇది స్కృతి రూపకమైన యాత్రారచన. కాశీలోని ఘట్టాలు. 
ఆలయాలు, తీర్థాలు ఇది వరకు సేవించి వచ్చిననే. వారణాసిని మొదటిసారి ప్రకృతి 
సౌందర్య దర్శనార్థం విలాస ప్రదేశమనే దృష్టిలో దర్శించాడో ఒంటరిగా అందుకు 
పరితపించి వైరాగ్యదృష్టిలో తన 50వ యేట రెండవసారి కాశీకి వెళ్లాలను కున్నాడు. 
ఐతే ఈసారి తన భార్యాపిల్లలతో ఒంటరిగా కాదు. ఈ సందర్భంగానే ప్రసంగ 
వశాత్తు రెండు రాత్రులలో సుబ్బారాయుడు తన అర్దాంగికి కాశీపుర వాసంలోని 
విశేషాలను, ఆ క్షేత మహాత్యాన్ని వివరించాడు. ఈయన తన భావాలను పూర్వ 


వం 


రచయితల వలెగాక ఛందోబద్ధంగా పద్యాలలో రాయడం విశేషం. ఈ పుస్తకం 
1934లో ప్రకటింపబడింది. 

ఇంకా వెన్నెలకంటి సుబ్బారావు 1823లో ఆదిభట్ల నారాయణదాసు 1934లో 
కాశీయాత్ర చేశారు. కాని అవి ఇంగ్లీషుసంస్కృత భాషల్లో రచింపబడ్డాయి. మొదటి 
దాని పేరు 'గి1౬16 ])04[గ16/ ౦01 1/. 9000[/" రెండవది “కాశీశతకమ్‌” కనుక వీటి 
గురించి ప్రస్తావించడం అప్రస్తుతంగా భావించి వదలి వేయడమైనది. అలాగే శ్రీమతి 
ముళ్లపూడి కమలాదేవి 'మా ఉత్తర భారతయాత్ర' లో ఢిల్లీ, శ్రీనగర్‌, కలకత్తా, 
సింహాద్రిలతో పాటు కాశీక్షేత్రాన్ని దర్శించినప్పటికీ ఈమె యాత్రారచనలో 
చెప్పుకోదగిన విశేషాలేమీ లేవు. సెప్టెంబర్‌ 1966లో చేసిన ఈయాత్ర ప్రణాళికా 


బద్ధంగా జరిగింది. 


నీలగిరి యాత్రలు 

1) శేషాచలకవి నీలగిరి యాత్ర : 

19వ శతాబ్ది ప్రథమార్థ భాగంలో వెలువడిన మరో అపురూప యాత్రా 
(గ్రంథం 'నీలగిరి యాత్ర. ఈ గ్రంథ రచయిత కోలా శేషాచలకవి. 

మద్రాసు ప్రెసిడెన్సీలోని నాటి బ్రిటీషు అధికారులు ప్రతి వేసవిలో నీలగిరికి 
(ఉదక మండలం, ఊటీ) వెళ్తుందేవారు. ఆ విధంగానే 1846లో అప్పటి మద్రాసు 
గవర్నర్‌ 'ట్విడేల్‌ దొరగారి వెంట పరివార జనంలో ఒకడుగా యాత్ర చేశాడు. 

తాను యాత్ర సమయంలో (1846) దినచర్యగా రాసుకున్న నీలగిరి 
యాత్రానుభవాలు ఆధారంగా 1854లో 'నీలగిరి యాత్ర పేరుతో (గ్రంథ రచనచేసి, 
దాన్ని ఆప్తమిత్రుదైన గోడె వేంకట జగ్గరాయలకు అంకితంచేశాడు. ఈ రాత ప్రతి 
మద్రాసు ప్రాచ్య లికిత పుస్తక భాండాగారం వారి సంపాదకత్వంలో సరిగ్గా వంద 
సంవత్సరాలకు అనగా 1953లో ప్రథమ ముద్రణకు నోచుకున్నది. తెలుగు 
విశ్వవిద్యాలయం వారు 2004లో మళ్లీ ముద్రించారు. 

నీలగిరి యాత్ర మూడు ప్రకరణాల [గ్రంథం అవి - చెన్నపట్టణం నుండి 
నీలగిరి దాకా చేసిన ప్రయాణ వర్ణన, నీలగిరి విశేషాలు, తిరుగు ప్రయాణంలోని 
సంగతులు. ఇది ప్రశస్తమైన గ్రాంధిక శైలిలో ఉన్న వచన గ్రంథం. 

శేషాచల కవి స్వస్థలమైన చింతాద్రిపేరును వదలి నీలగిరి యాత్రచేసి మళ్లీ 
పేటకు చేరుకునేసరికి ఏడునెలలు పట్టింది. చింతాద్రి పేటనుండి మోటు పాళియందాకా 
ఎడ్లబండిపై (515కి.మీ) అక్కడినుండి నీలగిరికి కాలినడకన (29కి. మీ) మొత్తమ్మీద 
22 రోజుల ప్రయాణమది. ఈ లెక్కన రోజుకు సగటున 25 కి. మీ. ప్రయాణంసాగింది. 
రచయిత దూరాలను కోసులలో, యోజనాలలో పేర్కొన్నారు. శేషాచలకవి నీలగిరిపై 
నివసించిన కాలం 6 నెలల 24 రోజులు తిరుగు ప్రయాణానికి 18 రోజులు 
పట్టింది. 

శేషాచలం యాత్రాకాలం నాటికి రైలు మార్గం లేదు, బస్సులసలే లేవు. 
మోటు పాళియం నుండి పర్వతారోహణ ప్రారంభం. కొండలు నిటారుగా ఉన్నందున 
ఎడ్ల బండ్లు పైకి వెళ్లడానికి వీలులేకుండేది. అందుకే యాత్రికులు అంతదాకా 
ప్రయాణించిన బండ్లను మోటు పాళియంలో విడిచిపెట్టి, సామానులను మోయడానికి 
కూలీలను ఏర్పాటు చేసుకునేవారు. నడవలేనివారు డోలీల సాయంతో పైకి వెళ్లేవారు. 

విద్వాన్‌ సూరాబత్తుల సుబ్రహ్మణ్యం, బులుసు వేంకట రమణయ్యలు 1950వ 
సం॥లో వేర్వేరుగా నీలగిరిని సందర్శించారు. అప్పటికి కొత్తగారైలు మార్గం పడింది. 
మెట్టుపాళియం నుండి నీలగిరికి చేరే వరకు దారిలో 18 చోట్ల సొరంగాలు తవ్వినట్లు 
తెలుస్తున్నది. 

కాశ్మీర దేశ యాత్ర 

నాయని వారి “కాళ్ళీర దీప కళికి : 

ప్రాచీన కాలంనుండి కాళ్ళీరు లోయ సౌందర్యం జగత్‌ ప్రసిద్ధి పొందింది. 
కాళ్ళీర్‌ ప్రపంచానికే నందనవనం, క్రీడామైదానం అని పేరెన్నిక కన్నది. మొగలుల 
కాలంలో భారతదేశం సందర్శించడానికి వచ్చిన బెర్నియర్‌, సిక్కుల కాలంలో వచ్చిన 
'వినే' (1/16౧9) అనే ఇంగ్రీషు యాత్రికుడు - వీరిరువురూ కాళ్ళ్మీరదేశాన్ని దర్శించి 
తమ అనుభూతులను [గ్రంథస్థంచేశారు. 

దా॥ నాయని కృష్ణకుమారి కళాశాల విద్యార్థులను వెంట తీసుకొని కాళ్ళీరుకు 
విహారయాత్రకోసం వెళ్లారు. మొత్తం 24 మంది విద్యార్థులలో 8 మంది విద్యార్థినులు 


త్న] 


- అమ్మాయిలను అదుపుచేయడానికి ఆమెను “పర్యవేక్షక పంతులమ్మగా పంపారు. 
ఇది విజ్ఞానప్రదమైన అధికారిక వినోదయాత్ర. 13.6. 1967వ తేదీన హైద్రాబాద్‌ 
నుండి గ్రాండ్‌ ట్రంక్‌ ఎక్స్‌ప్రెస్‌లో ఐదురోజులపాటు ప్రయాణించి గమ్యం 
చేరుకున్నారు. ఆగ్రా, ఢిల్లీ, పంజాబ్‌, పఠాను కోటలకు రైలులోను, అక్కడినుండి 
బస్సులో శ్రీనగర్‌కు వెళ్లారు. 

నాయని కృష్ణకుమారి పేరున్న కవయిత్రి. గొప్ప విదుషీమణి. విశేషాలను 
అడుగడుగునా దిన్యచర్య రూపంలో రికార్డు చేసుకొని తర్వాత 'కాళ్ళీర దీపకళిక' అనే 
యాత్రాగ్రంథంగా తీర్చిదిద్దారు. 'ఈ రచనకు నన్ను ప్రభావితం చేసింది.. కేవలం 
నాలో ఉన్న సౌందర్య దృష్టి మాత్రమే” అని ఆమె 'నామాటిలో చెప్పారు. 1978లో 
ఈ పుస్తకం ప్రథమంగా ముద్రింపబడింది. 

ఇది ఇతర యాత్రాగ్రంథాల వలె మొక్కుబడి రచన కాదు. ప్రకృతి వర్ణనా 
నైపుణ్యంతో, అనుభూతి ప్రధానంగా సాగిన వచన కావ్యం. సాహిత్య విలువల్ని బట్టి 
చూస్తే నీలగిరి యాత్ర తరువాతి స్థానం ఆక్రమిస్తుందని చెప్పవచ్చు. 

దక్షిణ భారతదేశ యాత్రలు 

1) ప్రాతూరి వారి 'నాయాత్రి లో దక్షిణాది యాత్ర : 

ప్రాతూరి వేంకట శివరామశర్మ బాపట్లనివాసి. ఈయన దక్షిణదేశయాత్రలో 
సమయానుకూలంగా కొన్నిచోట్ల బస్సులలో, ఎక్కువగా రైళ్లలో ప్రయాణించారు. 
ఈ యాత్రలో ముఖ్యంగా కంచి, శ్రీరంగం, రామేశ్వరం, మధురై, గోకర్ణం, హంపి 
మొ॥ పుణ్యక్షేత్రాలు సందర్శించాడు. 

మధురై నుండి రాజపాళయంకు 5 గం॥ ప్రయాణం ఇక్కడ ఆంధ్ర క్షత్రియులు, 
ఆంధ్ర బ్రాహ్మణులు తప్ప అరవవారులేనేలేరట! తమిళదేశంలో తెలుగువారి ఆచార 
సంప్రదాయాలను నూరుశాతం కాపాడుతూ వచ్చే గ్రామం ఇదొక్కటేనని రామశర్మ 
పేర్కొన్నాడు. రాజపాళయం తూర్పు పడమటి కనుమలు కలిసి అంతరించిన చోటు. 
ఇది వేటకుక్కలకు ప్రసిద్ధి. గ్రామం వెలుపలి కోనేరులో గ్రామప్రజలంతా స్నానాలు 
చేస్తారు. స్త్రీలు తెల్లవారు జామున్నే పురుషులకంటే ముందు వెళ్లి ఈతలు కొడుతూ 
పురుషులు వచ్చే వేళకు ఒద్దుకు చేరతారు. 

మంగుళూరు నుండి మాధ్వుల పుణ్యక్షేత్రం వుడిపికి, అక్కడినుండి గోకర్తానికి 
బస్సుద్వారా ప్రయాణించారు. గోకర్ణ యాత్రలో దారిలో కొన్ని నదుల వద్ద బస్సు 
ఆగగానే బల్లకట్ల మీద బస్సులను అవతలి ఒడ్డుకు తీసుకుపోతారు. బాటసారులు 
సామాన్లతో బోట్లమీద నదులను దాటుతారు. మన దగ్గర ఏ ఒడ్డుదగ్గర బస్సు ఆ 
ఒద్దునే ఆగిపోతుంది. దేశావసరాలను బట్టి సౌకర్యాలున్న దిందుకే. గోకర్ణంలో గడ్డ 
బెల్లం దొరకదు. ఇది ద్రవరూపంలో ఉంటుంది. డబ్బాలలో పోసి ఉంచుతారు. 

శివరామశర్మ ఆంధ్రదేశంలో చేసిన యాత్రల గురించి కూడ 'నాయాత్రి 
లోపేర్కొన్నారు. ఐతే ఈ స్థలాల వివరాలు యాత్రా మార్గదర్శి పద్ధతిలో సమాచారాన్ని 
అందించే విధంగా ఉన్నాయి కాని యాత్రా స్పర్శతో లేవు. అంటే తాను ప్రయాణించిన 
విధానం, దూరమానం, తేదీలు, అనుభవాలు తదితర వివరాలు లేవు. 
11) బులుసువారి 'నాదక్షిణదేశ యాత్రలు” : 

బులుసు వేంకట రమణయ్య మద్రాసులోని కల్లెట్‌ హైస్కూల్లో అధ్యాపకుడు. 
ఈయన దక్షిణదేశంలో 1937-54 సం॥ మధ్య జరిపిన ఎనిమిది యాత్రావివరాల 
సంపుటి 'నా దక్షిణదేశ యాత్రలు' అటు యాత్రాపరులకూ, ఇటు విశేషాలు గ్రహింప 
దలచిన వారికీ ఉపయుక్తంగా ఉండాలని, చదవడానికి ఆకర్షకంగా ఉండేట్లు తానీ 
పుస్తకం రచించినట్లు రచయిత పీఠికలోతెల్పాడు. 

త్రివేండ్రం, మైసూరు, రామేశ్వరం, నీలగిరి, ఘటికాచల తిరుత్తణిక్షేత్రాలు, 
తంజావూరు, వేలూరు, నాగర్‌ కోయల్‌ - ఈ ప్రాంతాలను వేర్వేరు సమయాల్లో 
చేసిన యాత్రలివి. విద్యాసదస్సులకు, వినోదవిజ్ఞాన విహార యాత్రల వెళ్లినప్పటివివన్నీ. 
ముఖ్యంగా ఐదవయాత్ర విజ్ఞానవిహారయాత్ర. ఉపాధ్యాయులు విద్యార్థులను 
వెంటబెట్టుకొని విజ్ఞానం పేరుతో చేయించిన క్షేత్రయాత్ర. 

1937లో భారతరైల్వేవారు కొత్తగా 'బైరాగి టిక్కెట్లు" ప్రవేశపెట్టారు. దక్షిణ 
భారతమంతా తిరగడానికి రైల్వేచార్జి రూ. 12-50పై. మూడవ తరగతిలో ప్రయాణించే 
యాత్రికుల సౌకర్యార్థం ఈ పద్ధతి ఏర్పాటయింది. మధ్యతరగతి కుటుంబీకుల 
దేశాటన కుతూహలం తీరదానికిది మంచి అవకాశం. రచయిత త్రివేండ్రం యాత్ర 
ఈ టిక్కెట్ల మీదనే నడిచింది. 


తమిళ మలయాళ దేశాల్లో తెలుగు పాటలు బహుళ ప్రచారంలో ఉన్నాయి. 
త్రివ్రేండంలో ఒకనాటిరాత్రి జూబిలీ హాలులో నాట్య ప్రదర్శనంతోపాటు నటీమణులు 
'రార వేణుగోపబాల' అనే పదం పాడుతూ వేసిన కోలాటం బులుసువారికి ఆశ్చర్యంతో 
పాటు ఆనందం కలిగిందట. 
11) సూరాబత్తుల వారి ఆంధ్రదేశ యాత్ర : 

విద్వాన్‌ సూరాబత్తుల సుబ్రహ్మణ్యం రసవంతమైన యాత్రాకథనం “కళ- 
ప్రకృతి”. దీనిలో అజంతా - ఎల్లోరా గుహలు కళలకు; అరకులోయ, చింతపల్లి, 
పుణ్యగిరి, భీమిలీ - ఆంధ్రదేశంలోని సుందర ప్రదేశాలకు, నీలగిరి ప్రకృతికి 
నిలయంగా వర్ణింపబడ్డాయి. ఈ రచనలో - కళ, ప్రకృతులకు అభేదం కల్పింపబడింది. 

రచయిత బహు భాషా విశారదుడు, కవి కూడ. ఢిల్లీనుండి కన్యాకుమారి 
దాకా భారతదేశమంతటా సంచరించినట్లు ఆయన మిత్రుడు నండూరి బంగారయ్య 
ఈ పుస్తకం తొలిపలుకులో పేర్కొన్నాడు కాని, కళ - ప్రకృతి (1950) తప్ప వేరే 
యాత్రారచన కనిపించడం లేదు. 

సుబ్రహ్మణ్యం విహారదళంతో చేసి యాత్ర ఇది రైలు ద్వారా, బస్సులోను 
ప్రయాణం సాగింది. దాదాపు 60 మంది సహ యాత్రికులు ఒక్కొక్కరివద్ద ఆకాలంలో 
(1950) ప్రయాణ ఖర్చుల కింద 30/-రూ. వసూలు చేశారు. ఈ విహార దళం 
ఏర్పరచుకున్న నియమనిబంధనలు ఇప్పటికీ గుంపుగా యాత్రలు చేసేవారికి ఆదర్శ 
ప్రాయమనే చెప్పవచ్చు. 60 మంది 5 చిన్నదళాలుగా ప్రత్యేక నాయకుల అధికార 
పరిధికి లోబడి తమతమ బాధ్యతలు నిర్వర్తిస్తూ యాత్రను సుకరం చేసుకున్నారు. 
పుస్తకమంతా అందరికీ అర్ధమయ్యే సులభశైలిలోనే రాయబడింది. 
1౪) ముమ్మనేని “హంపి విహార యాత్ర ; 

ముమ్మనేని లక్ష్మీనారాయణ గుంటూరు జిల్లా పెదపులిపర్రు హైస్కూల్లో హిందీ 
పండితుడు. విద్యార్థులకు కేవల పుస్తకపాండిత్యంవల్ల లోకజ్ఞానమలవడదని భావించి, 
హంపీ క్షేత్ర దర్శనానికి బయలు దేరదీశాడు. ఈ యాత్రా బృందంలో నలుగురు 
అధ్యాపకులు, ఇద్దరు బాలికలు, 19 మంది బాలురు ఉన్నారు. 

యాత్రానంతరం తమ అనుభవాలకు గ్రంథరూపముచ్చి అక్కది శాసన సభ్యుడు 
గింజుపల్లి బాపయ్యకు అంకితం చేశాడు. ఈ [గ్రంథం పేరే 'అంతే వాసులతోడ 
హంపీ విహారయాత్ర' 1954లో ఈ యాత్ర జరిగింది. ముద్రణ కాలం తెలియదు. 
112 పుటల ఈ [గ్రంథం సరళ గ్రాంధిక భాషలో రాయబడింది. 

ఈ [గ్రంథాన్ని పఠన సౌకర్యం కోసం యాత్రాక్రమం తప్పకుండా రచయిత 
అధ్యాయాలుగా వింగడించాడు. మొదటి రెండు మజిలీలు అవతారిక, యాత్రా 
సన్నాహం, మధ్యలో ఆరు ప్రకరణాలు ఆయా ఊళ్లపేర్లను బట్టి, చివరిది తిరుగు 
ప్రయాణం. హంపీ విజయనగరానికి బస్సులో మిగతా ప్రదేశాలకు రైలు బండిలో 
ప్రయాణం చేశారు. వీరి యాత్రలో ముఖ్యమైన ప్రదేశాలు : తెనాలి, గుంటూరు, 
మహానంది, హంపీ, విజయనగరం, అనంతపురం, ధర్మవరం, బెంగుళూరు, శ్రీరంగ 
పట్టణం, చెన్నపట్టణం, నెల్లూరు, ఒంగోలు, బాపట్ల. 

౪) మాలతీ చందూర్‌ 'నవభారతి' : 

వివిధ భాషాప్రాంతాలకు ప్రాతినిధ్యం వహించిన 17 మంది రచయితలు 
కోసం కేంద్ర ప్రభుత్వ సమాచార శాఖ ఫీల్డ్‌ పబ్లిసిటీ విభాగం ఏర్పాటు చేసిన 
విజ్ఞాన యాత్ర ఇది. పాతలోంచి కొత్తలోకి అడుగిడుతున్న భారతదేశపు పునర్శిర్మాణ 
కార్యకలాపాలను కొన్నింటిని ప్రత్యక్షంగా చూసిన పిమ్మట ఆ వివరాలను రచయితలలో 
ఒకరైన శ్రీమతి మాలతీచందూర్‌ 75 పుటల వ్యాస సంపుటిగా తీర్చిదిద్దారు. దాని 
పేరే 'నవభారతి'. 

1976లో టూరిజం వారి లగ్జరీ కోచ్‌లో 12 రోజుల పాటు తమిళనాడు, 
కర్ణాటక రాష్ట్రాలలో ఈయాత్ర సాగింది. మద్రాసునుండి కన్యాకుమారి దాకా వెళ్లి 
మళ్లీస్పంత గూటికి చేరుకోవడంతో యాత్ర ముగుస్తుంది. ఈ గ్రంథంలో అణువిద్యుత్‌ 
(కల్పాక్కం అటమిక్‌ పవర్‌ ప్రాజెక్ట్‌) మధుర - కన్యాకుమారి, స్పిక్‌, తంజావూరు - 
మద్రాసు శీర్షికలతో పర్యటన వివరాలున్నాయి. 

నవీన దేవాలయాలుగా పిలువబడే కర్మాగారాలు, పరమాణుశక్తి కేంద్రాలు, 
ఆనకట్టలు, నౌకాశ్రయాలు - వీటిలో ఏం జరుగుతున్నది? మనదేశం ఆర్థికంగా 

ఏవిధంగా ముందుకు వెళ్తోంది? ప్రతి పల్లెకూ విద్యుచ్చక్తి, ప్రతిపొలానికి పంపునీరు, 
ప్రతి వ్యక్తికి కనీసావసరాలు సమకూర్చగల ఈ లక్ష్యానికి పబ్లిక్‌ సెక్టార్‌ ఏం చేస్తున్నది? 
ఇవన్నీ రచయితలు తెలుసుకొని, తెలుసుకున్నా దాన్ని వీలైనంతలో ప్రభుత్వానికి 
అనుకూలమైన ధోరణిలో పాఠకులకు తెలియపరచాలి. 

ఈ టూర్‌లో రచయితలకు ప్రజలతో కలిసిమెలిసి తిరిగే అవకాశం చిక్కలేదు. 
నిర్ధిష్టమైన స్థలాలకే పరిమితమైన ఈ యాత్ర సామాన్యమానవుడు ఎలా జీవిస్తున్నాడో 
తెలుసుకోకుండానే ముగిసినందుకు యాత్రికుల్లో ఒకరైన మాలతీచందూర్‌ 
నిజాయితీగా విచారం వ్యక్తం చేశారు. 

౪1) మల్లంపల్లి వారి “నెల్లూరు మండల యాత్ర : 

ప్రముఖ చరిత్ర పరిశోధకుడు, ప్రాచీనాంధ్ర భాషా శాసన శోధకుడు మల్లంపల్లి 
సోమశేఖరశర్మ శాసనాలకు ప్రతిబింబాలు సేకరించడం కోసం చేసిన యాత్ర ఇది. 
1928లో ముఖ్యంగా కాలినడకన, అక్కడక్కడా మోటారు బండిమీద, రైలు బండి 
మీదకూడ యాత్ర జరిగింది. 

నెల్లూరు జిల్లాలోని అనేక గ్రామాల్లో ప్రాచీన విగ్రహాలు, శిలా ఫలకాలు 
ఉందేవి. వీటికి చాల చోట్ల ప్రజలు పూజా పునస్కారాలు చేస్తూ వచ్చారు. మరికొన్ని 
చోట్ల ఆ శిలలను తవ్వడానికి, చివరకు దానిమీద అక్షరాలను కూడ చదవడానికి 
అనుమతించకపోగా, దాన్ని తవ్విన ఫలానా వాళ్లు రక్తం కక్కుకొని చచ్చాడనీ, ఆ 
శిలాఫలకం కింద గుప్తనిధి ఉందనీ రచయితను భయపెట్టించారు కూడ. మల్లంపల్లి 
వారు అన్నిచోట్లా స్థానిక ప్రజలను నమ్మకం కలిగేట్లుగామాట్లాడి, శిలాశాసనాలను 
పెకలించడమే గాకుండా అక్కడి ప్రజల మూధనమ్మకాలను కూడ సడలించగలిగారు. 

శ్రీనాథుడు చెప్పినట్లు రాగిసంకటి, కొర్రసంకటి, సజ్జ సంకటి, అరికలు, 
వరిగెలు తప్ప అక్కడింకే ధాన్యమూలేదట. ఉద్యోగస్థుల కోసం కొందరు కొంచెంగా 
బియ్యం నిలవచేసుకొని ఉంచుకొంటారనీ, కోమటి దుకాణంలోనే దొరుకుతాయనిీ, 
అవికూడ ఎర్రబియ్యమేననీ పుర్శొన్నారు. 


4తేర 


౪10) శ్రీశైలయాత్రలు: 
శివరామశర్మ గారి 'నాయాత్ర 

'ప్రాతూరి శివరామశర్మ 1930లో ఉత్తర దక్షిణ భారత దేశయాత్రలు 
పూర్తిచేశారు. ఒక్క శ్రీశైలం మాత్రం దర్శించలేదు. కనుక 1934లో ఆరోగ్యం 
సహకరించకపోయినప్పటికీ శ్రీశైలయాత్రకు పూనుకున్నారు. 6.2. 1934న ఇంటినుండి 
బయలుదేరి మళ్ల 18. 2. 1934న ఇల్లు చేరుకున్నాడు. రచయిత, ఆయన భార్య, 
మిత్రుడు, ఆయన భార్య, ఒక ముసలమ్మ - మొత్తం ఐదుగురు కలిసి జట్టుగాయాత్ర 
చేశారు. శ్రీశైలం వెళ్లి రావడానికి మొత్తం 13 రోజులు పట్టింది. 

కల్నల్‌ మెంకజీ 1810లో తయారు చేయించిన కైఫీయతులో శ్రీశైలంలో 
మూడు రాత్రులు వాసముచేసిన చలిజ్వరము వచ్చుచున్నది' అని రాశారు. ప్రాతూరి 
వారు కూడ 'యాత్రికులు ఇచ్చట మూడురోజుల కంటె ఎక్కువ ఉందరు” అన్నాడు. 
రక్షత్ర మంచినీటి సరఫరాలేక, ఆరుబయటనే బసచేయడంవల్ల, విపరీతమైన చలి 
వల్ల ఈ కారణాలవల్ల రచయిత కూడ మూడురోజులే శ్రీశైలంలో నివాసముండి 
తిరుగు ప్రయాణమయ్యాడు. 

౪110) చివుకుల వారి 'నా శ్రీ శ్రైలయాత్ర: 

ఇది పద్యకావ్యంలో వెలసిన యాత్రాగ్రంథం కృతికర్త చివుకుల పెద 
వేంకటాచలపతి. చినగంజాం నివాసి. 170 పద్యాలుగల ఈ కావ్యం మొత్తం పుటలు 
53. 1950లో ప్రథమ ముద్రణ పొందినది. 

ఈ యాత్ర చేయుటకు ప్రధానకారణం 'పుత్రేషణ'. ఒక్కగానొక్క కుమారుడు 
మృత్యువాత పడగా పుత్రకాంక్షచే తీర్థయాత్ర చేశాడు. యాత్రకు ముందు రచయిత 
మధుమేహ వ్యాధిగ్రస్తుడు. వయస్సుపై బడుతున్నకొద్దీ శరీరంలో శక్తి తగ్గుతుందేమోనన్న 
శంకతో వెంటనే ప్రయాణానికి సమకట్టాడు. యాత్ర సఫలమై భ్రమరాంబా 
మల్లికార్డునల దివ్య దర్శనం కలిగినందుకు అమ్మవారిని ౩6 పద్యాలలో ప్రస్తుతించాడు. 
రచయిత అవసరాన్ని బట్టి రైలు, రెండెడ్డబండి, కాలినడకన యాత్రచేశాడు. 

పశ్చిమ భారత దేశ యాత్రలు 

1) జొన్నలగడ్డ వారి *నా మహారాష్ట్ర యాత్ర ౫: 

జొన్నలగడ్డ సత్యనారాయణమూర్తి బహు భాషావేత్త, మహోపన్యాసకుడు. 
అనేకమార్లు భారతదేశమంతటా పర్యటించిన అనుభవంతో యాత్రాగ్రంథరచన 
చేయాలనుకున్నాడు. ఐతే వాటిలో 'మహారాష్టయాత్ర' మాత్రమే లభిస్తున్నది. 
మహారాష్ట్రలోని నాసిక, త్రంబకాలలో తాను చూసిన విశేషాలు, స్వానుభవాలు, 
వివిధ మానవుల చిత్త వృత్తులు ఈ (గ్రంథంలో వివరించబడ్డాయి. ఈ యాత్రలో 
రచయిత అనుభవించిన కష్టాలు, ఇబ్బందులు, ప్రదర్శించిన ధైర్యసాహసాలు 
విశదమవుతాయి. 

మూర్తిగారికి ఇదే మొదటి యాత్రానుభవంకాదు. 1917లో మొదటిసారిగా 
కాశీయాత్ర చేశాడు. శ్రాద్ధవిధులు నిర్వర్తించడం కోసం చేసిన తీర్థయాత్ర ఇది. 
1929లో లాహోరు కాంగ్రెసు సభకు వెళ్లి అక్కడనుందే హిమాలయ యాత్రను 
ప్రారంభించి దారిలో కాళ్ళీరు, శ్రీనగర్‌లను సందర్శించాడు. ఇది మహారాష్ట్ర యాత్ర 
(1935) చేయడానికి ముందు రచయిత జీవితంలోని యాత్రానేపథ్యం. 

బొంబాయిని కేంద్రంగా చేసికొని రచయిత మహారాష్ట్ర యాత్రకు 
పూనుకొన్నాడు. డిసెంబర్‌ 23, 19385 నాడు బోరిబందరు (ఇప్పటి విక్షోరియా 
టెర్మినస్‌) స్టేషన్‌లో పంజాబ్‌ మెయిల్‌ ఎక్కినాసిక్‌కు బయలుదేరాడు. వేగంగా వెళ్లే 
భారతీయ రైళ్లలో అప్పుడిదే మొదటిదని గాంధీ గారి సర్జిఫికెట్‌కూడా పొందినదట. 

ఈ పుస్తకంలోని శైలి గ్రాంధికమైనా అక్కడక్కడ వ్యావహారిక పదాలు 
నిరాఘాటంగా ఉపయోగింపబడ్ద్డాయి. ఇట్లాంటి యాత్రా గ్రంథాలు జనుల వ్యవహార 
భాషలో ఉంటే మరింతగా ప్రచారం పొంది అందరికీ సులభగ్రాహ్యంగా ఉందేవి. 
వీరి శైలి సాక్షి వ్యాసాల మూసలో నవ్వు తెప్పించే విధంగాఉంటుంది. ఈయన 
ఉత్తమ భావుకుడనదానికి ఈ ఒక్క ఉదాహరణ చాలనిపిస్తుంది. 

బ్రహ్మగిరిపై తూర్పున శుక్రతార రచయితకు 'గగన మహిళా గళమున మిగుల 
తేజోవంతమైన శమంతకమణి వేలాడుచున్నట్లు' కనిపించిందట. 


తేరి 


260 పుటలున్న ఈ యాత్రాగ్రంథం వావిళ్ల ప్రెస్సులో మొదటిమారు 1943లో, 
రెండవమారు 1951లో అచ్చయింది. 
11) ప్రాతూరి వారి పడమటియాత్ర : 

శివరామశర్మగారి 'నాయాత్ర' నుండి మహారాష్ట యాత్రను వేరు చేయడమైనది. 
మధ్యప్రదేశ్‌లోని ఖాండ్యానుండి నాసిక్‌కు మోటారు బండి మీద అటు తర్వాత 
బొంబాయికి రైలుమీద ప్రయాణం చేశాడు. నాసిక్‌ బస్తీలో గోదావరి చిన్నకాలువలాగ 
ప్రవహిస్తుంది. అక్కడి ప్రజలు ఈ నదిని దేవతగా పూజిస్తారు. ఎంతగా అంటే 
వంతెన మీదినుండి నదిని దాటే సమయంలో కూడ కాలిచెప్పులు వూదదీసి 
నడుస్తారన్నారు. 

బొంబాయిలోని మాధవబాన్‌ అనే విశాలమైన ఆవరణలో భాగవత సప్తాహం 
నిర్వహింపబడింది. దాదాపు 300 నుండి బ్రాహ్మణులు ఈసప్తాహంలో పాల్గొన్నారు. 
విశేషమేమంటే ధనికులు పేదలనే భేదం లేకుండా అన్ని వర్జాల స్త్రీలు అలంకృతులై 
భాగవత (గ్రంథాన్ని స్పృశించి కన్నుల కద్దుకుంటూ బ్రాహ్మణులకు దక్షిణలు 
సమర్పించారట. 

ఈ విధమైన విశేషాలతో ఈ (గ్రంథం కొనసాగింది. 
111) బాపిరాజుగారి “నా తీర్థయాత్ర ” : 

అడవి బాపిరాజు ప్రముఖ నవలాకారులు. ఈయన ఎల్లోరా - అజంతా 
యాత్ర ఎక్కడినుండి ప్రారంభమైందో తెలుపలేదు. ఎడ్లబండి కుదుర్చుకొని దౌలతాబాదు 
కోటనుండి ఎల్లోరాకు పయనమైనట్లు రాశాడు. నాల్గురోజులు ఎల్లోరాలో గడిపి 
మళ్లీ దౌలతాబాదుకు వచ్చి అక్కడినుండి రైలెక్కి మన్నాడు వెళ్లి బొంబాయి ఢిల్లీ రైలు 
మార్గంలో ప్రయాణమై 'పాహోరు' చేరుకున్నాడు. మళ్లీ బండ్లమీద ప్రయాణం. 
మధ్యాహ్నం బయల్టేరి సాయంత్రం వరకు నెమ్మదిగ పదిమైళ్ల దూరంలోని (168మీ) 
ఫైజాబాద్‌ చేరుకున్నాడు. ఇంకా అక్కడికి అజంతా గుమలు 6 1/2 కి.మీ. దూరంలో 
ఉన్నాయి. ఇక్కడి నుండి ఆకాలంలో (1941) కాలిబాట తప్ప బండ్ల త్రోవ కూడలేదు. 


త్తం 


ఈ యాత్రా గ్రంథం 29పుటల చిన్న పుస్తకం ఇది అణా (గ్రంథమాల వారి 
13వ ప్రచురణ. 1941లో ప్రథమ ముద్రణకు నోచుకున్నది. 
1౪) సూరాబత్తుల అజంతా - ఎల్లోరా యాత్ర : 

విద్వాన్‌ సూరాబత్తుల సుబ్రహ్మణ్యంగారు రచించిన 'కళ - ప్రకృతి' అనే 
యాత్రా గ్రంథంలోని అజంతా - ఎల్లోరా యాత్రా విశేషాలు (1950) ఇవి. ఇది 
60 మంది కలిసి విహారదశలుగా చేసిన యాత్ర. సేవాగ్రాం నుండి కాలినదకన 
వార్దాచేరి, అక్కడినుండి జలగాంకు రైలులో చేరుకున్నారు. జలగాం నుండి ప్రత్యేకమైన 
బస్సులో 58 కి.మీ. ప్రయాణించారు. కార్యనిర్వహణార్థం ఈ విహారదళం ఐదు 
ప్రత్యేక సంఘాలుగా ఏర్పడింది. ఆహార సంఘం, ఆర్థికసంఘం, 'క్రమసంఘం, 
సంస్కృతి సంఘం, ప్రయాణ సౌకర్య సంఘం. వీరు ఎక్కడికక్కడ వంటలు చేసుకొని 
యాత్ర కొనసాగించారు. విడిదిచేసిన ప్రదేశాల్ని శుభంగా తుడిచి, తుక్కు దూరంగా 
పారబోసేవారు. వీలు చిక్కినప్పుడల్లా అందరూ తకిలీల మీద నూలు వడికేవారు. 

అజంతా గుమలోని దర్శించినప్పుడు రచయిత మనసులో ఉప్పొంగిన భావం 
పాండిత్య ప్రదర్శకంగా, భావుకతతో కూడి ఉంది. 

“అట్టికొండలా శిల్పుల చేతిలో వెన్నముద్దలుగా, మైనపు టుండలుగా ఎట్లు 
మారినవి”? అనిప్రశ్న వేసుకుని “శిల్పుల హృదయ కోమలత్వానికవి కరిగినవి 
కాబోలు” నని సమాధానపడ్డాడు. 

అజంతా, ఎల్లోరా గుహలకు రచయిత చక్కని సామ్యం చెప్పాడు. శిల్చ్పంలో 
అజంతా ఒక తరంగమైతే ఎల్లోరా తరంగిణి అనీ, అజంతా నది ఐతే ఎల్లోరా 
సముద్రమనీ వర్ణించాడు. అంటే ఎల్లోరా శిల్పం ముందు అజంతా శిల్పం 
దిగదుడుపేనని ఆయన అభిప్రాయం. ముఖ్యంగా సందర్శకులు ఎల్లోరా గుహల్లోని 
16వ గుహ (కైలాస గుహ)ను మొట్టమొదట సావకాశంగా, సాంతంగా దర్శించడం 
మేలనీ, అందులో చూడవలసిన విశేషాలెన్నో ఉన్నాయనీ భావిస్తూ, ఈ గుహకు 
ప్రథమ ప్రాధాన్యమివ్వకుంటే అలసటవల్ల దీన్ని చూడవలసినంతగా చూడలేదన్నారు. 

ఉత్తర భారతదేశ యాత్రలు 

1) ప్రాతూరి వారి 'నాయాత్రి లో ఉత్తరదేశ పర్యటన : 

ప్రాతూరి వేంకట శివరామశర్మ ఉత్తరదేశయాత్ర 24. 1. 1930నుండి 
26.3. 1980 వరకు సరిగ్గా రెండునెలల యాత్ర తెనాలి స్టేషన్లో నాగపూరు వరకే 
టిక్కెట్టు తీసికొని ఢిల్లీ ఎక్స్‌ప్రెస్‌లో ప్రయాణించాడు. ఒకరోజంతా రాత్రింబగళ్ల్తు 
ప్రయాణించి నాగపూరు చేరుకున్నారు. శివరామశర్మ వెళ్లినచోటల్లా - ఒక్క భోపాల్‌లో 
బ్రాహ్మణుల యిండ్లు దొరక్క శూద్రుని యింట్లో బసచేశారు - అక్కడ ధర్మ్శ్మశాలల్లోనే 
విడిది చేస్తూ వచ్చారు. 

శర్మగారు దర్శించిన ప్రముఖమైన స్థలాల పేర్లు క్రమంగా నాగపూరు, ప్రయాగ, 
భోపాల్‌, ఉజ్జయిని, నాసికాత్యంబకం, ద్వారక, మాతృగయ, ఆగ్రా, మధుర, డిల్లీ, 
హరిద్వార్‌, బుషీకేశ్‌, అయోద్య, కాశీ, జగన్నాథం, సింహాచలం, రాజమండ్రి, 
బెజవాడు. 

ఇటార్సీ స్టేషన్‌నుండి అలహాబాద్‌ (ప్రయాగ)కు ఎక్స్‌ప్రెస్‌ ప్రయాణం 14 
1/2 గం॥ పట్టింది. ప్రయాణ కాలం నాటికి ప్రయాగలో జట్కాబండ్లు లేవు. 
కోచీలున్నాయి. మనవైపు ఒంటెద్దు బండ్లలాంటివివి. వీటిలో రెండు చక్రాలవి, నాలుగు 
చక్రాలవి కోచీలున్నాయి. రెండు చక్రాల కోచీలను 'ఎక్కాలంటారు. అలహాబాదునుండి 
కాన్పూరు మీదుగా 18 గంటలు రైల్లో ప్రయాణించి భోపాల్‌ చేరుకున్నారు. ఇక్కడి 
ప్రజలు మోటుగా కనిపిస్తారనీ, మతాభిమానులనీ, వీరి యిండ్లు కఠిన దారిద్ర్యాన్ని 
కనబరుస్తాయనీ రచయిత తెల్పాడు. 

త్రివేణి సంగమ స్నానానికి (కుంభమేళా) వచ్చిన మహంతుల ప్రవర్తన, 
అట్టహాసం శివరామశర్మకు విచారం కలిగించింది. సప్తమోక్ష నగరాలలో ఒకటైన 
ఉజ్జయినిలో ఉందే బ్రాహ్మణులు మంత్రాలను స్పష్టంగా ఉచ్చరించలేరు. వీరు 
ద్రావిడులు కాదు, గౌడులు. ఉత్తర భారతమంతటా ఇదే పరిస్థితి. అబ్మీరుకు 11 
కి.మీ. దూరంలో పుష్కర తీర్ధంలో ఒక దేవాలయమున్నది. ఇక్కడి పూజారులంతా 
దక్షిణాదివారే. కాబట్టి దక్షిణ దేశాచారాలే పాలింపబడుతున్నాయి. అంటే శూద్రులను 

గుడిలోపలికి రానివ్వరు, బ్రాహ్మణులను గర్భాలయంలోనికి ప్రవేశింపనీయరు. ఇది 
ఉత్తర భారతంలోని దేవాలయాలకు భిన్నమైన విషయం. 

1;) సుబ్బయ్యగారి “నవభారత సందర్శనం” ; 

ఇది కిసాన్‌ యాత్ర. ప్రజాస్వామ్య రైతు కూలీ ప్రజారాజ్య ఆశయసాధనకు 
రైతాంగాన్ని గ్రామీణ ప్రజానీకాన్ని సమాయాత్తపరచడం ఈ యాత్రల ముఖ్యోద్దేశ్యం. 

కర్షకోద్యమ సంధానకర్త ఆచార్య ఎన్‌.జి.రంగా నాయకత్వాన ఇచ్చాపురం 
నుండి చెన్నపట్టణందాకా మొదటిసారిగా చారిత్రాత్మకమైన రైతుయాత్ర నిర్వహింప 
బడింది. అదే ఈ కిసాన్‌ యాత్రకు (ప్రేరణ. అందుకే 'శ్రీరంగా కిసాన్‌ యాత్ర 
పేరుతో ఆంధ్రదేశంనుండి 300 నుండి యువకులు ఉత్తరదేశపు యాత్రకు బయలు 
దేరారు. వారిలో రచయిత కె. వి.సుబ్బయ్య ఒకరు. 15.5. 1956 - 26.6. 1956 
వరకు 45 రోజులపాటు సాగిన ఈ యాత్ర ఉత్తరాపథంలో ఆంధ్ర రైతుల విజయ 
యాత్రగా వర్ణింపబడింది. మొత్తం 6,000 మై. (9.660 కి.మీ.) దూరం సాగిన 
యాత్ర ఇది. 

యాత్రానంతరం వెంకటసుబ్బయ్య తన అనుభవాలను క్రోడీకరించి 'నవభారత 
సందర్శనం” పేర యాత్రా గ్రంథం రూపొందించారు. 254 పుటలున్న ఈ పుస్తకం 
జూలై 1957న ముద్రింపబడింది. 

యాత్రా స్పెషల్‌లో వీరియాత్ర కొనసాగింది. కాళ్ళ్మీరు లోయలో మురికి 
దుస్తుల మధ్య కాళ్ళీరు యువతుల సౌందర్యం మెరిసి పోతున్నాదంటూ, ఇక్కడి 
సామాన్య స్రీలు మంచి దుస్తులు ధరిస్తే దేవతా కన్యలను మరిపించగలరని భావించాడు. 

ముస్సోరి విదేశంలో ఉన్న అనుభూతిని కలిగించినదని, లక్నో హిందూ 
ముస్లింల ఐక్యతకు నిదర్శనంగా ఉందని, జమ్‌ షెద్‌పూర్‌ బహుభాషా కూడలి అని 
రచయిత అభిప్రాయపడ్డారు. ముందు మాటలో 'ఈ పుస్తకం ఒక్కసారి చదివితే 
దేశం తిరిగి చూడలేకపోయామే అన్న దిగులు ఎవరికీ ఉండదు' అన్న మాటలు 
సత్యదూరం కావనిపిస్తుంది. ఐతే విజయవాడ నుండి పండరీపురం వరకు ఎక్కువగా 
తెలంగాణ జిల్లాలనుండే ప్రయాణించినప్పటికీ ఎక్కడా మజిలీ చేసినట్లుగాని, వాటి 

ఊసుఎత్తినట్లు గాని లేకపోవడం ఆశ్చర్యకరం. ఇది తీర్థయాత్రకాదు కాబట్టి, ఆలయ 
దర్శనం చేసిన దాఖలాలు పుస్తకంలో కనిపించవు. 
11) బులుసువారి 'నా ఉత్తరదేశ యాత్ర” : 

17-9-1956 నుండి 9-10-1956 వరకు మద్రాసు నుండి యాత్ర 
ప్రారంభించి ఉత్తర దేశమంతా తిరిగి మూడు వారాల్లో ముగించారు. ఈ బృందంలో 
- 40 మంది పురుషులు, 7 గురు మహిళలు, 3 గురు వంటవారు, ఇద్దరు సేవకులు 
- మొత్తం 52 మంది ఉన్నారు. ముఖ్యమైన స్థలాల్లో మాత్రమే ఆగే గ్రాండ్‌ ట్రంక్‌ 
ఎక్స్‌'్రెస్‌కు వీరి టూరిస్టువారు - అనగా ప్రత్యేక సదుపాయాలున్న రైలుపెట్టె - 
తగిలించబడింది. ఈ పెట్టెలో ౩6 మంది మాత్రమే సుఖంగా ప్రయాణించడానికి 
అవకాశముండగా మొత్తం 52 మంది సర్దుకొని ప్రయాణించారు. మే 1958లో తన 
యాత్రానుభవాలను మిత్రుల కోరికతో 'నా ఉత్తర దేశయాత్ర' పేరుతో 131 పుటల 
(గ్రంథంగా ప్రకటించారు. 
ఈ బృందం యాత్ర చేస్తూ విడిదిచేసిన స్థలాలు : ఆగ్రా, మధుర, ఢిల్లి, హరిద్వారం, 
హృషీకేశం, అలహాబాదు, త్రివేణీ సంగమం, వారణాసి, గయ, కలకత్తా, చివరగా 
మద్రాసు, ఈ విడిదిస్థలాల పేరు మీదుగా గ్రంథాన్ని పది శీర్షికలుగా విభజించి, 
స్థల విశేషాన్ని బట్టి వాటికి సముచిత విశేషణాలతో పేర్లు పెట్టాడు. ఉదా : మనస్సును 
కదిలే మధురానగరి, కన్నుల పండువైన కలకత్తా మొ! ఈ ప్రసిద్ధస్థలాల మధ్య 
తటస్థపదిన స్టేషన్లను, అక్కడికి చేరుకునే వేళలను మరచి పోకుండా గుర్తు పెట్టుకున్నారు. 

భారతదేశంలోని ఒక్క పడమటి రైల్వేలో తప్ప మిగతా రైల్వేలన్నింటిలో దాదాపు 
6, 450 కి.మీ. ప్రయాణం జరిగింది. ఈ యాత్రలో తమిళనాడు, ఆంధ్రప్రదేశ్‌, 
మహారాష్ట్ర మధ్యప్రదేశ్‌, ఉత్తరప్రదేశ్‌, బీహార్‌, పశ్చిమబెంగాల్‌, ఒరిస్సా రాష్ట్రాలు 
చుట్టి వచ్చినట్లుయింది. యాత్ర చేయడానికి ఐన ఖర్చు మొత్తం మనిషి ఒక్కంటికి 
150/-రూ॥ మాత్రమే అయిందట! 

హరిద్వారం వెళ్లేవారు గంగాజలాన్ని అక్కదే పట్టుకోవడం మంచిది. అక్కడి 
దాకా వెళ్లే వీలు లేకపోతే ప్రయాగలో పరిశుద్ధమైన గంగాజలాన్ని పాత్రలలో 

నింపుకొని సీలు చేసుకోవాలి. అదికూడ ప్రయాగవద్ద యమున కలవకముందే 
పట్టుకోవాలి, కాశీలోని గంగాజలంలో యమునానది నీరుకలసి వుంటుంది కాబట్టి 
అది అసలు శుద్ధమైన గంగాజలం కానే కాదంటాడు. 

లక్నోను లక్ష్మణపురి అంటారు. ఇది అనుక్షణం మార్పు చెందే నాగరికతకు 
కేంద్రం కాబట్టి ఆ ప్రాంతం వారు దీనిని “ఇండియన్‌ పారిస్‌' అంటారట! 

ఈ [గ్రంథంలో ఆయాస్థలాల చారిత్రక ప్రసిద్ధితో పాటు యాత్రికులకు మార్గ 
దర్శనం చేసే గుణం వుంది తప్ప సాహిత్యపు విలువలకు కాని, అనుభూతులకు కాని 
ఆస్మారం తక్కువ. రమణయ్యగారి యాత్రోద్దెశ్యం “దేశం చూడడం ప్రధానం, తీర్థ 
విధులు ముఖ్యం కాదు". మొత్తంమీది ఇది ప్రణాళికా బద్ధమైన యాత్ర. 
రామబ్రహ్మంగారి “మా విజ్ఞాన యాత్ర : 

ఇది పరిశీలక యాత్ర. ఆంధ్రప్రదేశ్‌ భూమి తనఖా బ్యాంకు, హైదరాబాదు 
శాఖ వారు వారిపాలకవర్గ సభ్యులతో పాటు ఉత్తర భారతంలోని ఇతర బ్యాంకుల 
పనితీరును పరిశీలించడానికి చేసిన స్టడీ టూర్‌ ఇది. ఈ యాత్రలో 17 మంది 
పాల్గొన్నారు. ఈ టూర్‌లో పంజాబ్‌, హర్యానా, హిమాచల్‌ ప్రదేశ్‌, కాశ్మీర్‌, ఢిల్లీ 
ప్రాంతాలలోని సహకార భూమి తనఖా బ్యాంకులను పరిశీలించి వచ్చారు. యాత్రా 
నంతరం వారిలో ఒకరైన వేగుంట కనక రామబ్రహ్మం తమ యాత్రాను భవాలను 
'మా విజ్ఞానయాత్ర పేరుతో పుస్తకం తెచ్చారు. ఇది 7.8. 1969 నుండి 21.8. 1969 
వరకు చేసిన 15 రోజుల యాత్ర. 

హైదరాబాదు నుండి ఢిల్లీదాకా దక్షిణ్‌ ఎక్స్‌.్రెస్‌, ఢిల్లీనుండి చండీగఢ్‌వరకు 
డీలక్స్‌ బస్సులో ప్రయాణం. పుస్తకంలో ఇది 'ఆఫీషియల్‌ టూర్‌” అని పేర్కొంటూనే 
రచయిత ఒక్క పంజాబ్‌లోని బ్యాంకు వివరాలు తప్ప మిగతా బ్యాంకులను తడవనే 
లేదు. కనుక ఇది వినోద యాత్రగానే మిగిలిపోయింది. 


హిమాలయ యాత్రలు 
1) మనోహర రావుగారి కైలాస దర్శనం” : 
భారత ప్రభుత్వం కల్పించిన సదుపాయాలతో ఈ పవిత్రయాత్ర సాధ్యపడింది. 
వివిధ రాష్ట్రాలకు చెందిన 22 మంది యాత్రికులు ఈ సౌకర్యాన్ని వినియోగించు 

కున్నారు. ఆంధ్రప్రదేశ్‌ నుంది పి. వి మనోహరరావు (రచయిత) మరియు జె. చొక్కారావు 
(దివంగత ఎంపి) ఉన్నారు. ఈ యాత్ర 19.7. 1983 నుండి 17.8. 1983 వరకు 
30 రోజులపాటు సాగింది. 

మనోహరరావు బృందం చేసిన ఈ యాత్ర 'నియమిత పంథా' గలది. నియమిత 
సమయంలో ప్రతిదినం గమ్యస్థానం చేరుకోవాలి. అలాగే తిరుగు ప్రయాణం కూడ. 
దారిలో ఎటువంటి ప్రమాదం జరిగినా ప్రభుత్వ బాధ్యత ఉండబోదనే నిబంధనా 
పత్రాలపై (10రూ. స్టాంపు కాగితం) సంతకాలు చేయవలసి ఉంటుంది. ఐతే 
పుణ్యతీర్థ సందర్శ్భనాసక్తి గల భక్తులు ఈ ఆటంకాలను లెక్కచేయరు. మిగతా యాత్రల్లో 
వలె కాక ఇందులో యాత్రికునికి తప్పనిసరిగా ఉండవలసినవి - దేహ దారుధ్యము, 
కార్యదీక్ష ధనసంపత్తి, మనోధైర్యము. 

యాత్రానంతరం రచయిత తమ ప్రయాణానుభవాలను కైలాసదర్శనం' పేరుతో 
(గ్రంథంగా అచ్చొత్తించాడు. 576 పుటలున్న ఈ బృహత్‌ గ్రంథం మార్చి 1986న 
ప్రథమ ముద్రణ పొందింది. 

కైలాస పర్వతారోహణకు 13రోజులు, అవరోహణకు 12 రోజులు, మిగిలిన 
5 రోజులు కైలాస మానస సరోవర పరిక్రమలకు పట్టింది. ఈ పర్వతం ప్రస్తుతం 
టిబెట్‌ రాష్ట్రంలో ఉంది. దీన్నే వెండికొండ, రజితాద్రి, మేరు పర్వతం, కైలాస పర్వతం 
అని రకరకాలుగా పిలుస్తారు. 

యాత్రా మార్గంలో ఎదురైన ఇబ్బందుల్ని ఈ గ్రంథంలో ప్రధానంగా 
పేర్శొన్నందువల్ల దీనిలో బాహిరమైన యాత్రా వర్ణన మాత్రమే జరిగినట్లుగా 
భావించడానికి ఆస్మారమున్నది. 
1) ఇతరుల కైలాసయాత్రలు - మార్గాలు : 

1948న సం॥లోనే సంపూర్ణ భారతయాత్ర చేసి 'సుందర భారత యాత్ర' అనే 
గ్రంథాన్ని రచించాడు విద్వాన్‌ బులుసు సూర్యప్రకాశశాస్త్రి. ఈయన మానస సరోవర 
కైలాసాలకు నాలుగు మార్గాలను సూచించారు. సత్‌లజ్‌ నదీతీరం నుండి ఒకటి, 
గంగోత్తరికి మైలున్నర దూరంనుండి ఒకటి. బదరీనారాయణం నుండి ఇంకొకటి, 

అల్మోరా (దా) నుండి మరొక మార్గం. దీనిలో మొదటి మార్గం అన్నటి కన్న పెద్దది, 
ప్రయాషలో కూడుకొన్నది కాగా చివరికి అన్నిటికంటె సుఖప్రదమైనది. యాత్రికులు 
ఎక్కువగా ఈ అల్మొరా మార్గం గుండానే వెళుతుంటారు. 

రాగం వేంకటేశ్వర్లు గారు 'తమ యాత్రా మార్గదర్శి" (1955) లో కైలాస 
శిఖరం చేరుకోవడానికి 8 మార్గాలున్నాయంటూ, అల్నోరా మార్గమే సులువైన దన్నారు. 
'హమాలయ వైభవము - కైలాస యాత్ర (భారతి 1938, జులై) అన్న వ్యాసంలో 
కొ. సత్యనారాయణ కైలాసానికి పలు మార్గాలున్నాయని చెప్తూ కైలాసమున కాల్మోరా 
నుండి పోవు మార్గమే తేలిక అన్నారు. 

1928-1949 మధ్య ప్రతియేటా మానససరోవరం దర్శించిన వారు శ్రీ 
ప్రణవానంద స్వామివారు. జన్మభూమి, జ్ఞాననౌక అనే పడవలలో పర్యటించి మానస 
సరోవరం గురించి పలు పరిశోధనలు జరిపి, దాని లోతుపాతులు, చుట్టుకొలతలు 
నిర్ధారించిన ప్రథమ పరిశోధక యాత్రకుడాయన. 1949లో ఈయన కైలాస్‌ అండ్‌ 
మానసరోవర్‌' అనే పుస్తకం రాశారు. 

వ్యాసరూప యాత్రా చరిత్ర కథనాలు 

దిగువ పేర్శొనబడిన వ్యాసరూప యాత్రలు కూడ యాత్రా సాహిత్యం కిందకే 
వస్తాయి. పెద్దిబొట్ల వీరయ్య 'భద్రాచల యాత్ర (శారద, జూన్‌ 1925), ఆచంట 
జానకిరాం “ఉత్తర హిందూదేశయాత్ర” (భారతి, అక్టోబరు 1925), శ్రీమతి 
ఎస్‌.సావిత్రమ్మ, 'విలాసయాత్రలు' (భారతి, ఆగస్టు 1930) మంత్రిప్రగడ నరసింహం 
“బదరీనారాయణ యాత్ర (భారతి, ఫిబ్రవరి -ఏప్రిల్‌ 1940) శ్రీ ప్రణవానంద 
'గోముఖయాత్రి (భారతి, జూన్‌ 1940). 

కొన్ని యాత్రల వివరాలు ఆయా (గ్రంథాల్లో సందర్భవశాత్తు ప్రస్తావనకు 
వచ్చాయి. పెద్దిభొట్ల వీరయ్య స్వయ చరిత్ర (1959లో కొచ్చి ప్రయాణంతో 
పాటు కాశీ, భద్రాచలం, చెన్నైలకు చేసిన యాత్రలు; మాదిరాజు రామకోటీశ్వరరావు 
“స్వీయచరిత్ర (1960)లో రామేశ్వర యాత్ర; కొడాలి లక్ష్మినారాయణ రచించిన 
“శ్రీరాజా వెంకటాద్రినాయుడు” (1963) అన్న గ్రంథంలో రాజావారు 1812-18 


౨56 


సం॥ల్లో చేసిన కాశీరామేశ్వర యాత్రల గురించి 6 పేజీల ప్రస్తావన; బసవరాజు 
రాజ్యులక్ష్మమ్మ 'అప్పారావు గారు - నేను' (1965)లో ఉత్తరదేశ యాత్రలతోపాటు 
కాళీ, శ్రీశైలం, కోలారు యాత్రలు; సంగెం లక్ష్మీబాయి 'నా అనుభవములు' (1971) 
లో భూదాన పర్యటన వివరాలు: సముద్రాల లక్ష్యణయ్య 'శ్రీమలయాళస్వామి జీవిత 
చరిత్ర' (1976)లో కాళీ, తిరుపతి యాత్రలు; పైడి లక్ష్యయ్య 'జ్ఞాపకాలు - వ్యాపకాలు' 
(1984)లో తిరుపతి యాత్ర; లింగం వీరభద్రయ్య 'స్వవిషయం' అన్న స్వీయ చరిత్రలో 
కుర్తాళం, టెంకాశి, మదురై ప్రాంతాలకు చేసిన పర్యటనలు ముఖ్యమైనవి. 

యాత్రాకథన పద్ధతిలో రాయబడనప్పటికీ యాత్ర పేరుతో మరికొన్ని గ్రంథాలు 
దర్శనమిస్తున్నాయి. కేసారపల్లి చెంగయ్య 'శ్రీవేంకటాచల యాత్ర' (1908), యం. 
రాజగోపాలాచార్యులు 'తిరుమల తిరుపతి యాత్ర' (1948) ముళ్లపూడి తిమ్మరాజు 
“ఐతిహాసిక యాత్రలు' పేర్కొనదగినవి. 

ఆధునిక కాలంలో కూడ అనేక యాత్రా చరిత్ర రచనలు కనిపిస్తున్నాయి. 
ట్రావెల్‌ కం, ట్రావెలాగ్‌ పేర్లతో ఆదివారంఅనుబంధ పత్రికల్లో వ్యాసరూప యాత్రలు 
అచ్చవుతున్నాయి. దర్శించిన ప్రతి ప్రదేశాన్ని పాఠకుల అనుభవంలోకి తేవడానికి 
రచయితలు పూనుకుంటున్నారు. ఇక్కడ అవ్వైన అలాంటి వ్యాసాల పేర్లు పేర్ళొనాలంటే 
ఈ పుస్తకం చాలదు. మచ్చుకు 2003 సం॥లో ఆంధ్రజ్యోతి ఆదివారం పత్రికలో 
“ట్రావెల్‌లోకం' శీర్షికన వెలువడిన యాత్రా కథనాలు కొన్ని దిగువ పేర్కొనబడు 
తున్నాయి. 

ఆర్‌.ఎం. వి.రాఘవేంద్రరావు “ఇథియోపియా ప్రకృతి సౌందర్యం, ప్రజల 
సంస్కారం' (26. 1.2003) వడ్దాలపు ప్రభాకర్‌ గోవా (20.4.2003) కట్టమంచి 
బాలకృష్ణారెడ్డి 'పారిస్‌ - ఇదొక నృత్యగానకేళీ విలాస్‌ (4.5.2003); దేవినేని 
రమణ 'బెలుంగుహలు చూద్దాం' (25. 5. 2003) గోవర్ధనం కిరణ్‌కుమార్‌ 'లద్దాక్‌ 
- ప్రయాణమే ఓ 'అద్భుతం' (1-6-2003); కె.అనూరాధ 'పడమటి కనుమల 
సంధ్యారాగం" (8.6. 2003); వర్టెల్లి మురళి “అద్దంలో ఆసియా - మలేషియా” 
(15. 6.2003); డా! సి. వీరేందర్‌ తైవాన్‌ - చిన్నదేశం పెద్ద సందేశం” (29. 6. 2003); 

పి.మాథధవి 'జీలమ్‌నది తోడుగా” (6. 7. 2003) ఏి.ప్రసన్నకుమార్‌ 'వాంకోవర్‌ - 
ఈ ఊరు పరిశుభ్రతకు మారుపేరు' (17.8. 2003); బొర్రా రామచంద్రరావు 'గంగోత్రి 
దారిలో మాటైెక్కిగ్‌' (248. 2003); కె. శేఖర్‌రెడ్డి “మౌంట్‌ ఆబూ - ఆ శిఖరం 
అంచున మనసొక మేఘమై...” (31.8.2003); పేరిందేవి 'ఆ స్వచ్చమైన నీటికి 
దాసోహం) (28. 12. 20083) మొదలైనవి. 

యాత్రా చరిత్ర ఒక ప్రక్రియగా మరింత వేగంగా అభివృద్ధి చెందుతున్న 
దనడానికి ఇవి కొన్ని ఉదాహరణ ప్రాయ రచనలు మాత్రమే. 
యాత్రా దర్శినులు : 

భారతదేశంలోని ప్రసిద్ధ పుణ్యస్థలాలు, తీర్థక్షేత్రాల గురించి పాఠకులకు తీర్ధ 
సందర్శనాభిలాష కలిగించాలన్న లక్ష్యంతో స్వానుభవాన్ని రంగరించి రాసిన యాత్రా 
మార్గదర్శి గ్రంథాలు కొన్ని బజార్లో దర్శనమిస్తున్నాయి. వాటిలో బులుసు సూర్య 
ప్రకాశ శాస్త్రి రచించిన 'సుందర భారత యాత్ర' |, ॥ ముఖ్యమైనవి. వీనిలో యాత్రా 
క్రమం, వెంట తీసికొని వెళ్లాల్సిన వస్తువులు, పాటించాల్సిన జాగ్రత్తలు, రైల్వే సమాచారం, 
యాత్రా మార్గాలు, దూరాలు వివరించబడ్డాయి. భారత దేశంలోని పుణ్యక్షేత్రాల 
సమాచారమంతా ఆరు ఖండాలలో పొందు పరచబడింది. ఇది యాత్రార్జులకు 
కరదీపిక లాంటిది. 1956లో ఈ పుస్తకం ముద్రింపబడింది. కాగా ఈయనవెే 
మరో రెండు రచనలు 'బదరీయాత్ర' (1949), 'నేపాలయాత్ర (1958). 

పై యాత్రా దర్శినుల కోవలోకి చెందినవే రాగం వేంకటేశ్వర్లు “యాత్రా 
మార్గదర్శి |, ॥ (1953, 1955); కమల వాసిని 'ఆంధ్రప్రదేశయాత్ర | ఇట్టింకి 
నరసింహమూర్తి 'ఆసేతు కైలాస పర్వంత సంపూర్ణ భారతదేశ సవ్య ప్రదక్షిణ తీర్థయాత్రా 
ప్రదర్శిని; కొల్లూరి వేంకటరావు 'శ్రీఉత్తరదేశ సంపూర్ణ క్షేత యాత్రా దర్శిని" (1963); 
ఓరుగంటి వేంకట రమణయ్య 'శ్రీశైల మహాక్షేత్ర యాత్రా దర్శిని, నాడూ -నేడూ” 
(1978); హిందూదేశ యాత్రా స్థలములు; ధర్మవరపు బుచ్చిపాపరాజు “ఆంధ్రప్రదేశ్‌ 
దర్శిని; మైధిలి వేంకటేశ్వరరావు 'భారతదేశ దర్శిని మరియు ఆంధ్రప్రదేశ్‌దర్శిని”. 

ఐతే ఇవి భారతదేశంలోని వివిధ స్థలాలను సంపూర్ణంగా వివరించలేదనే 
చెప్పవచ్చు. 

8. విదేశ యాత్రలు 

1886లో సూయజ్‌ కాలువ నిర్మాణం తర్వాత ఇండియా నుండి ఇంగ్రండుకు 
రాకపోకలు హెచ్చాయి. ఉన్నత విద్యాభ్యాసం కోసం భారతీయులు అక్కడికి వెళ్లిరావడం 
మామూలై పోయింది. 1928-80 సం॥ మధ్య ముగ్గురు తెలుగువారు ఈ మార్గం 
గుండానే నౌకాయానం చేశారు. 
1) డి.వి.సుబ్బారెడ్డి సీమకు స్టీమరులో'. 

దండా వేంకట సుబ్బారెడ్డి నెల్లూరు నివాసి. వైద్యవిద్యపూర్తి చేసుకొని పై 
చదువుల కోసం ఇంగ్లండుకు వెళ్లాడు. 22 రోజుల పాటు (5.4. 1928-26. 4 1928) 
నిరంతరంగా సాగింది ఈప్రయాణం దారిపొడుగునా తానుచూసిన వింతలు, 
విశేషాలను ఇంటి వద్దనున్న “సాహితీ బంధువులకు లేఖల రూపంలో రాసి 
పంపాడు.అలాగే డైరీలో కూడ రాస్తూ వచ్చాడు. తర్వాత 40 సం॥కు అంటే 1968లో 
ఈ డైరీల, లేఖల ఆధారంగా 'సీమకు స్టీమరులో' అన్న యాత్రా గ్రంథాన్ని ముద్రింప 
చేశాడు. ఇది పీఠికతో కలుపుకొని 98 పేజీల పుస్తకం. 

కొలంబో నగరంనుండి లండన్‌కు స్టీమరులో చేరుకునేసరికి మూడు వారాలు 
పట్టింది. ఇంగ్లండులో గడిపిన ఒకరోజు అనుభవంతో పుస్తక రచన పూర్తవుతుంది. 
లండన్‌ నగరంలో పర్యటించి చెప్పిన అనుభవాలు తక్కువ. మిగిలినదంతా లండన్‌ 
నగరం చేరుకునే మార్గంలో రచయిత పొందిన అనుభూతి వర్ణనే కాబట్టి ఇది 
ముఖ్యంగా యాత్రా మార్గవర్ణనే కాని నగర వర్ణన కాదు.అందుకే దీనికి 'సీమకు 
స్టీమరులో' అన్న పేరు పెట్టబడింది. గ్రంథకర్తకు కవి హృదయమూ, కళాహృదయంతో 
పాటు అడుగడుగునా హాస్యధోరణి కూడ ఉన్నట్లు ఈ గ్రంథపఠనం ద్వారా పాఠకులకు 
తెలుస్తుంది. 
11) 'భూప్రదక్షకుడు భార్యకు వ్రాసిన లేఖలు : 

యాత్రానుభవాలను స్వీయ చరిత్రలు, స్మృతులు మొ॥ ప్రక్రియా రూపాల్లో 
సంతరించడం మామూలే. లేఖారూపంలో కూడ యాత్రలను గూర్చి రోజువారీ 
తాజా అనుభవాలను వెంటవెంట రాసి పంపడం కొన్ని యాత్రా చరిత్రల్లో కనిపిస్తుంది. 

ఆత్మీయులకు రాసే లేఖలవల్ల యాత్రలలోని ఒంటరితనాన్ని జయించడం, చేయబోయే 
యాత్రకు ఉత్సాహన్ని సంతరించుకోవడం జరుగుతుంది. అట్లాంటి యాత్రల్లో సీమకు 
స్టీమరులో' పుస్తకంతో పాటు 'భూప్రదక్షకుడు భార్యకు వ్రాసిన లేఖలు' కూద మంచి 
ఉదాహరణగా నిలుస్తుంది. 

అత్యం నరసింహమూర్తి 1929లో అమెరికాలో ఉన్నత విద్యాభ్యాసం (ఎం.ఏ. ) 
చేయాలనే మిషతో భూప్రదక్షిణం చేయాలని పూనుకున్నాడు. అప్పటికింకా విదేశాలకు 
విమానమార్గం పడలేదు. ఓడలలోనే ప్రయాణించవలసి ఉందేది. 

నరసింహమూర్తి కేవలం విద్యాభ్యాసం కొరకే కాక - “లోకాన్ని రెండు కళ్లతో 
చూసి విజ్ఞానం సంపాదించుకోవాలనీ, అమెరికాలోని విద్యాసంస్థలలో వ్యాపారవిద్య 
నేర్చుకోవాలనీ, జీడిపవ్పు ఎగుమతిని దృష్టిలో పెట్టుకొని అమెరికాలో దాన్ని కొనే 
వర్తక శిఖామణుల స్నేహాన్ని సంపాదించాలనీ, అమెరికాలోని స్వేచ్చా వాయువులను 
పీల్పాలనీ' - ఈ విధంగా అనేక ధ్యేయాలతో సాగించిన యాత్ర ఇది. 

ఏప్రిల్‌ 14, 1929న కలకత్తారేవులో ప్రారంభమైన ఈ జల యాత్ర మధ్య 
మధ్య ప్రసిద్ధమైన రేవు పట్టణాల్లో మజిలీలు చేస్తూ జూలై 7, 1929న న్యూయార్ము 
ప్రవేశంతో ముగుస్తుంది. అంటే నాకాయానం దాదాపు మూడునెలలు పట్టిందన్నమాట! 

రచయిత తన యాత్రానుభవాలను, ఆయా దేశాలలోని విశేషాలను, స్వదేశంలో 
ఉన్న తన భార్యకు (భీమవరం దగ్గరి పాలకొల్లు) లేఖల రూపంలోరాస్తూ పంపించాడు. 
విదేశాలకు వెళ్లేవారికి ఉపయుక్తంగా ఉంటుందని మిత్రులు ఒత్తిడి చేయడంతో 
తర్వాత ఈ లేఖలు 1985లో గ్రంథరూపం ధరించాయి. 129 పుటలున్న ఈ[గ్రంథంలో 
అమెరికాను గురించిన యాత్రా వృత్తాంతం, విశేషాలు, ఐరోపా దేశాల వర్ణనకు 
సంబంధించిన వివరాలుచోటు చేసుకున్నాయి. 

ప్రయాణ మార్గమిట్లా ఉంది : కలకత్తా ఓడరేవు, బర్మా, మలయా, చైనా, 
జపాను, హవాయి, శాన్‌ప్రాన్సిక్కో న్యూయార్క్‌ తిరుగు ప్రయాణం; అట్లాంటిక్‌ 
మహాసముద్రం, ఇంగ్లండు, ఫ్రాన్సు, మధ్యధరా సముద్రం, ఆఫ్రికా, అరేబియా 
సముద్రం, బొంబాయి. 


60 


11) కురుమెళ్ల వెంకటరావు 'మా మహారాజుతో దూరతీరాలు” : 

ఇది వరకు ధనికులు, జమీందారులు యాత్రలకు బయలు దేరేటప్పుడు 
బాగా చదివిన సంస్కృత పండితులను వెంటబెట్టుకొని వెళ్లి, తాము చేసిన యాత్ర 
గురించిన విశేషాలను విపులంగా రాయించేవారు. మిగతావారికి యాత్ర చేయాలనే 
ఆసక్తి కలగడానికి ఈ యాత్రా చరిత్రలు ఎక్కువగా దోహదపడతాయి. అట్లాంటి 
యాత్రా గ్రంథమే కురుమెళ్ల వెంకటరావు రచించిన 'మహారాజుతో దూరతీరాలు”. 
శ్రీ 
విదేశయాత్ర చేస్తూ వెంట వెంకటరావును తీసికొని వెళ్లాడు. రాజావారు విడిదిచేసిన 
ప్రతి స్థలంనుండి అక్కడి వివరాలను పిఠరాపురంలోని తన ప్రియమిత్రునికి రాసిన 80 
లేఖల సముచ్చయమే ఈ యాత్రా గ్రంథం. 1930లో చేసిన యాత్రా విశేషాలను 
1966లో పుస్తకంగా అచ్చొత్తించారు. ఈ పుస్తకంలో 38 పేజీల గ్రంథ పరిచయంలో 
పాటు మొత్తం 166 పుటలున్నాయి. ఈ విదేశ యాత్ర 2.5. 1930న ప్రారంభమై 
22.11. 1930న మళ్లీ బొంబాయి చేరుకోవడంలో ముగిసింది. ఈ మధ్య మార్గంలో 
ఈయన దర్శించిన దేశాలు సూయజ్‌ కాలువగుండా ఇంగ్లండు, స్మాట్లండు, ఐర్లండు, 
అమెరికా, జర్మనీ, స్వీడన్‌, ఆఫ్టియా, స్విట్టర్లండు, ఇటలీ, ఫ్రాన్సు, మార్సెయిల్సు, 
చివరగా మళ్లీ బొంబాయి నగరం. 

బొంబాయి రేవునుండి స్టీమరులో బయలుదేరిన వెంకటరావుకు మొదటి 
రెండురోజులు సముద్రయానం పడలేదు. ఈ సీసిక్‌నెస్‌' లోని అవస్థనంతా రచయిత 
“మగవాళ్లు వేవిళ్లు పడడం లాంటిది' గా ఒక్క మాటలో తేల్చిచెప్పాడు. 

జలమార్గం గుండా సాగిన పై మూడు యాత్రలు లేఖా సాహిత్య సంబంధి 
కావడం విశేషం. 
1) “కాంగ్రెసు వైద్యదళము - మలయా యాత్ర : 

ద్వితీయ ప్రపంచ మహా సంగ్రామంలో మలయాలోని భారతీయులు పోరాడి 
భారతదేశం కోసం తమ సర్వసాన్ని ధారపోశారు. చాలా మంది వ్యాధి[గ్రస్తులయ్యారు. 
దానికి తోడు 1942-46 సం॥ మధ్య విపరీతంగా మందుల కొరత ఏర్పడింది. 


పిఠాపురం మహారాజా శ్రి సూర్యారావు బహదూర్‌ వారు సకుటుంబంగా 


61 


అందుచేత అక్కడి ప్రజలు వైద్య సహాయం గురించి భారతదేశాన్ని అర్ధించారు. వారి 
అభ్యర్థన మేరకు కాంగ్రెసు వైద్యదళాన్ని పంపడానికి ఏకగ్రీవంగా తీర్మానించింది. 
ఈ బృందంలో 11 మంది డాక్షర్లు, 2 ద్రైవర్లు, 3 మెడికల్‌ అసిస్టెంట్లు, ఒక కార్యదర్శి 
మొత్తం 17 మంది ఉన్నారు. 

ఈ యాత్రా వృత్తాంతాన్ని 'కాంగైసు వైద్యదళము - మలయా యాత్ర అన్న 
పేరుతో 'చింతలపాటి శివరామశాస్త్రి రచించాడు. 1947లో తెనాలిలో ప్రచురింపబడ్డ 
ఈ పుస్తకంలో 88 పుటలున్నాయి. 

వైద్యదళం ఒక 'ఆస్ట్రేలియన్‌ సీఫ్లేన్‌ (ఓద)లో 144 1946 ఉదయం 8గం॥లకు 
హౌరా నది నుండి బయలుదేరి ఆదేరోజు మధ్యాహ్నం 12 గం॥లకు రంగూన్‌ 
చేరుకుంది. తర్వాతి రోజు బ్యాంకాక్‌, అటునుండి 16.4. 1946న మలయా చేరుకుంది. 

మలేలు మొదట సుమిత్రా బోర్నియో ద్వీపవాసులు. వీరిది ఇస్తాం మతమైనా 
స్త్రీలు ఘోషాపద్ధతి పాటించరు. ప్రాచీన హైందవాచారాలు కొన్ని ఆనాటికి వీళ్లలో 
కనిపించాయంటారు రచయిత. సలాం కంటె నమస్మారాలకే ఎక్కువ మక్కువ 
చూపిస్తారనీ, పేర్లకు ముందు గౌరవవాచకంగా “శ్రీని వాడతారనీ తెల్పాడు. 
ఇండియాలో కాఫీ హోటళ్లు అని పిలిచేవాటిని మలయాలో "తినే దుకాణాలు” 
(౬౯4౧00 5[005') అంటారట. 

ఈ విధంగా ఉపలబ్ధి సమాచారం ఆధారంగా మలేషియాకు మొట్టమొదట 
యాత్ర చేసి వచ్చిన ఘనత కాంగ్రెసు వైద్యదళానికే దక్కిందనవచ్చు. 
౪) ఎల్‌ ఎన్‌.రావు “గాలి మేడల అమెరికాలో”: 

లక్ష్మి నారాయణరావు (ఎల్‌. ఎన్‌.రావు) అనంతపురం జిల్లావాసి. 1952లో 
అమెరికా వారి అంతర్జాతీయ శాఖ నుండి '“రీడరు స్పెషలిస్టు గ్రాంటు పొంది 5 
నెలలు అమెరికాలో పర్యటించారు. ఏప్రిల్‌ 1958లో అమెరికాకు బయలుదేరి 
సెప్టెంబరు దాకా పర్యటించారు. ఐతే అక్కడ తాను చూసిన విశేషాలను మామూలు 
అనంతపురం యాసలోనే లేఖలుగా రాసి పంపారు. ఇవి మొత్తం 20 లేఖలు. 
1954లో ఈ లేఖలు 'గాలిమేడల అమెరికాగా ప్రచురింపబడ్డాయి. 

అమెరికన్లు భౌతికంగా గొప్ప ప్రగతిని సాధించినా మానవత్వంలో వెనుక 
బడ్డారనీ, వారి అభివృద్ధి ఆకాశాన్ని అంటినా అది నిరుపయోగమని 'గాలిమేడలు 
అమెరికా అన్న అర్ధవంతమైన పేరుతో రచయిత స్ఫురింపచేశాడు. అత్యం నరసింహ 
మూర్తి న్యూయార్ములోని ఎత్తైన మేడలోను స్కైస్మేపర్లంటే, ఈయన వాటినే గాలి 
మేడలన్నారు. 

ఇది విమానయాత్ర. రచయిత బొంబాయిలోని శాంతాక్రజ్‌ విమానాశయం 
నుండి బయలుదేరి సౌదీ అరేబియా, కైరో, రోము, జ్యూరిచ్‌, జెనీవా, లందన్‌ల 
గుండా న్యూయార్ము చేరుకున్నాడు. 

అమెరికాలో పర్యటిస్తున్నప్రడు ఒకచోట సుడిగాలివీస్తే ఈయన కారునడుపుతున్న 
వనిత 'అదియొక దుమ్ము దయ్యము' (065106౪) అన్నదట. సుడిగాలిని దయ్యంలో 
పోల్చడం మన పల్లెల్లో ఉన్న విషయమే. మానవ జీవితాలన్నీ, విశ్వాసాలన్నీ 
సాధారణంగా ఒకేవిధంగా ఉంటాయనదానికి రచయత ఈ సంఘటనకు 
ఉదహరించారు. 
౪1) అక్కినేని “నేను చూసిన అమెరికా” : 

అఖిలాంధ్ర అభిమాన మహానటుడు అక్షినేని నాగేశ్వరరావు 1963లో అమెరికా 
సందర్శించాడు. అమెరికా - భారతదేశాల మధ్య సాంస్కృతిక సంబంధాలు 
పెంపొందించుకోవడానికి అమెరికా విదేశాంగశాఖ ఆహ్వానం మీద అక్షినేని రెండు 
నెలలు అమెరికాలో పర్యటించాడు. ప్రతిరోజు రాసుకున్న డైరీ ఆధారంగా తర్వాత 
పుస్తకంగా పెంచి ముద్రించాడు. 

ఇది విలాస యాత్ర కాదు, ఉల్లాసయాత్ర అంతకంటే కాదు. ఆధునిక 
కాలంలో ఆకాశయానం మొదలైన తర్వాత అమెరికాలాంటి దేశాలకు వెళల్లిరావడం 
స్వదేశంలో గొప్పగా ఉండేది. అక్కినేని నటజీవితంలో ఉక్కిరి బిక్కిరై ప్రశాంతత 
కోసం చేసిన యాత్రకాదిది, బాధ్యతాయుతమైన యాత్ర. 

అక్షినేని అమెరికాలో చూడదలచిన ప్రదేశాలు ముఖ్యంగా విశ్వవిద్యాలయాలు, 
నాటకరంగ స్థలాలు, వ్యవసాయ పారిశ్రామిక క్షేత్రాలు. 

హార్లెమ్‌ అనే నీగ్రో పేట గుండా రచయిత సాగిపోతూ ఈ పేట మాలపేటకన్నా 
దుర్భరంగా ఉందంటారు. “ఆర్థికంగా, సాంస్కృతికంగా అభివృద్ధి సాధించిన అమెరికాకు 
మాయనిమచ్చ. అందరి అసహాయతకు ఒక నిదర్శనం. న్యూయార్ము మహానగరం 
నడిబొడ్డున ఉన్న దుష్ట వ్రణం.” నీగ్రో పేటను గురించి నాగేశ్వరరావు అన్న మాటలివి. 
మార్లెమ్‌ దర్శించిన తర్వాత ఎత్తైన మేడలు చూసేందుకు తలపైకెత్తలేక పోయానన్నాడొక 
చోట. ఇది ఆయన గొప్ప వ్యక్తిత్వానికి నిదర్శనంగా నిలుస్తుంది. 

౪11) ఎ.జి.కె. *నా అమెరికా పర్యటన : 

ఆవుల గోపాలకృష్ణమూర్తి ప్రముఖ న్యాయవాది, హ్యూమనిస్టు. అమెరికా 
ప్రభుత్వ ఆహ్వానంపై దాదాపు రెండునెలలు (15.8. 1963-31. 10. 1963) పర్యటించి 
వచ్చాడు. రచయితకిది మొదటి విదేశయాత్ర. దేశాల తారతమ్యాలను, ప్రజల్లోని 
వ్యత్యాసాలను చూసిన తర్వాత ఈ పర్యటన మూర్తిగారికి కనువిప్పు కలిగించి, 
ఎట్లాగైనా తన అనుభవాలకు (గగ్రంథరూపమివ్వాలని తలచాడు. అందుకే 
యాత్రానంతరం మూడేళ్లకు అంటే ఏప్రిల్‌ 1966లో 'నా అమెరికా పర్యటన' పేరుతో 
పుస్తకం అచ్చొత్తించారు. అమెరికాలో 14. 10. 1963 దాకా రెండునెలలు పర్యటించి, 
మిగతా రోజులు ఇంగ్లండు, హాలెండు, జర్మనీ, ఫ్రాన్సులలో గడిపి వచ్చాడు. 

ఇంగ్లీషు వారిలాగా గ్రాంధిక లక్షణం కాదు అమెరికన్లది. ఉన్నది ఉన్నట్లు 
ఉచ్చరించడం వీరికి అలవాటు. “షెడ్యూలు” (50066619) అని పలికే పదాలన్ని 
అమెరికన్లు "స్కెడ్యూలు” అనడమే దీనికి ప్రత్యక్షసాక్ష్యం. 

50 రాష్ట్రాల ప్రజలందరి మాతృభాషలు వేరైనా అంతా అమెరికన్ల మని 
భావిస్తూ ఇంగ్లీషు భాషనే ఉపయోగిస్తారు. భిన్నత్వంలో ఏకత్వం అంటే ఇదే. 
అమెరికాలో ఒక మూలనుండి మరో మూలకు వేలాది కిలోమీటర్లదూరం ఉన్నా 
వారి వేషధారణలో, ఆహారపానీయాల్లో మార్చు లేకపోవడం రచయితకు ఆశ్చర్యం 
కలిగించింది. 

౪110) “ప్రాక్‌ - పశ్చిమములు” : 

ఐరోపా ఖండంలో తాత్తికమైన ఆధ్యాత్మిక ప్రబోధం చేయడానికి ఎక్కిరాల 

కృష్ణమాచార్యను పాశ్చాత్య శిష్యులు, ఆహ్వానించగా ఆయన రెండు నెలలు (22.4 1972 

- 22.6. 1972) ఆ ఖండంలో పర్యటించి, కొన్ని ఆధ్యాత్మికమైన కేంద్రాలను కూడ 
స్థాపించి వచ్చారు. పర్యటనకు సంబంధించిన డైరీలోని ముఖ్యాంశాలే తర్వాత “ప్రాక్‌ 
- పశ్చిమములు' అన్న గ్రంథంగా 1982లో రూపు దిద్దుకుంది. 341 పుటల్లో ఈ 
ఆధ్యాతిక యాత్రా గ్రంథం వరల్డ్‌ టీచర్స్‌ ట్రస్టు ప్రచురణ. 

మాస్టరుగారు సనాతన ధర్మ ప్రచారంలో భాగంగా మొదటి సారిగా 1972లో 
ఐదు యూరప్‌ దేశాలలో - బెల్జియం, హాలెండు, ఫ్రాన్సు, ఇటలీ, స్విట్టర్లాండు - 
ఆధ్యాత్మిక యాత్ర చేశాడు. 

దివ్యజ్ఞాన శిక్షణ పొందినవారు, యోగ శిక్షణ కేంద్రాల్లోని సాధకులు యూరప్‌ 
దేశాల్లో క్రమశిక్షణలో ప్రార్ధనలు చేయడం, అందరూ ముక్తకంఠంతో (శ్రావ్యంగా 
ఓంకారాన్ని మూడుమార్లు ఉచ్చరించడం, భారత దేశంలో జనుల నిత్యజీవితాన్ని 
గురించి భక్తుల సందేహాలకు మాస్టరుగారు సమాధానాలివ్వడం మొ ప్రాక్‌ - 
పశ్చిమముల సమన్వయానికి ఉదాహరణ ప్రాయంగా నిలుస్తాయి. 
1౧) కొడాలి “అంతా కలిస్తే అమెరికా” : 

అక్కినేని నాగేశ్వరరావు వీలుచేసుకొని విశ్రాంతి కొరకు అమెరికా వెళుతూ 
కొడాలి వెంకటేశ్వరరావును వెంట రమ్మన్నాడు. 23.9. 1974 - 11.12.1974 
దాకా రెందున్నర నెలల పర్యటన ఇది. యాత్రానంతరం రచయిత తన యాత్రాను 
భవాలను నలుగురికి ఎరుక చేయాలనే ధ్యేయంతో 1977లో గ్రంథస్థం చేశాడు. 
నవోదయ పబ్లిషర్స్‌ ముద్రణ ఇది. దీనిలో 176 పుటలున్నాయి. 

కొడాలి వారికిది తొలి విదేశానుభవం కాదు. 1966లోనే హంగేరీ వెళ్లివచ్చి, 
ఆ అనుభవాలను తన వాళ్లకు పంచిపెట్టానన్నాడు. కానీ అది గ్రంథ రూపం దాల్చిందీ, 
లేనిదీ ఎక్కడాపేర్కొనలేదు. 

అమెరికా పర్యటన తర్వాత రచయితకు కలిగిన అభిప్రాయమిది. 'వారు 
(అమెరికన్లు) నిజం [గ్రహించి వెలుగు (భారతీయ సంస్కృతి) వైపు అడుగులేస్తున్నారు. 
మనం నిజాన్ని విస్మరించి చీకటి (విదేశీ సంస్కృతి) వైపుగా ప్రయాణిస్తున్నాము. 
వారు మన సంస్కృతీ సంస్కారాలకు ఆశపడుతున్నారు. మనం వారి భేషజ నాగరికతకు 
వ్యామోహపడుతున్నాము'. 

నిష్పక్షపాత ధోరణి రచనలవల్ల 'దూరపు కొండలునునుపు' అనే అభిప్రాయం 
తగ్గి, అమెరికా వ్యాపార సంస్కృతి కంటే మన ఆధ్యాత్మిక సంస్కృతే గొప్పదన్న భావం 
భారతీయులకు కలగాలని ఆశించడంలో తప్పులేదు. 

౫) రుక్కిణమ్మగారి “నా అమెరికా యాత్ర : 

శ్రీమతి పరమాత్ముని రుక్కిణమ్మ తన 51వ యేట 1975లో ఒంటరిగానే 
అమెరికాకు వెల్లి యాత్రానుభవాలను వ్యాసరూపంలో ప్రచురించారు. శ్రీ కాళహస్తి 
తాలూకా రచయితల సంఘంలో ఈమె సభ్యురాలు కూడ. కనుక సంఘంవారు 
అంతర్జాతీయ మహిళా సంవత్సరంలో మహిళలచే రచింపబడిన వ్యాసాల్లో ఒకటిగా 
పరిగణిస్తూ, దీన్ని 1976లో పుస్తకంగా ప్రకటించారు. 27 పుటల చిన్ని పుస్తకమిది. 

లభించిన సమాచారాన్ని బట్టి అమెరికా గురించి యాత్రా గ్రంథం రాసిన 
మొట్టమొదటి తెలుగు మహిళ శ్రీమతి రుక్కిణమ్మ. అలాగే ఇది రచయిత్రికి 
మొట్టమొదటి విదేశయాత్ర కూడ. 

౫) శ్రీశ్రీ 'రష్యాయాత్రలు” : 

ఆధునిక కాలంలో రష్యాకు దగ్గరి దారి ఏర్పడినందువల్ల విమానయానం 
ద్వారా భారతదేశంనుండి రాకపోకలు ఎక్కువయ్యాయి. 1954 నుండి జరిపిన 
తెలుగువారి రష్యాయాత్రల వివరాలు వారి యాత్రాగ్రంథాల ద్వారా తెలియవస్తున్నది. 
రష్యాదేశపు వివరాలు ఇతర దేశాలవారికి కొత్త కాకపోవచ్చు. కాని అవి విభిన్న 
మనస్తత్వాలు గల యాత్రికుల అనుభవాల ద్వారా తెలుసుకోవడమే ఇక్కడి వైశిష్ట్యం. 
ఇది పత్రికల్లో చదివిన ఒక వార్తకు ప్రత్యక్షంగా చూసిన అనుభవానికి మధ్యతేడాగా 
గుర్తించవచ్చు. 

ఈ రోజుల్లో రష్యాయాత్ర అంటే పక్క ఊరికి వెళ్లి వచ్చినంత తేలిక ఐందికాని, 
1954లో సోవియట్‌ యాత్ర చంద్ర మండలానికి వెళ్లడమంత అసంభవంగా తోచిందని 
ఆత్మకథ 'అనంతం'లో శ్రీశ్రీ చెప్పుకున్నారు. 

1954లో స్టాక్‌హోం జరిగిన ప్రపంచశాంతి సమితి సమావేశంలో భారతదేశ 
ప్రతినిధి బృందం సభ్యుడిగా పాల్గొనడానికి వెళ్లాడు శ్రీశ్రీ. అక్కడ ఉండగానే సోవియట్‌ 

శాంతి సంఘం. ఈయనను రష్యాకు ఆహ్వానించింది. వారంరోజుల పర్యటన అని 
తెలిసిన తర్వాత తాను కలలగన్న మరో ప్రపంచం చూడ బోతున్నందుకు 
ఆనందించాడాయన. 

1966లో సోవియట్‌ ల్యాండ్‌ నెహ్రూ అవార్డు లభించింది శ్రీశ్రీకి. బహుమతి 
స్వీకరణకు 10.5. 1967న పాలం విమానాశయంలో బయలుదేరి, రష్యాలో 
పక్షంరోజుల పర్యటన తర్వాత తిరిగి అదే విమానాశ్రయానికి 25.5. 1967న 
చేరుకున్నారు. 1954లో తాష్కెంటు పాత ఢిల్లీలాగ ఉంటే, 1967లో ఆ నగర 
స్వరూపమే మారి పోయిందన్నాడు. తిరుగు ప్రయాణం తాష్కెంట్‌నుండి సరాసరి 
ఢిల్లీకి కాకుండా కాబూల్‌ మీదుగా సాగింది. 
౫1) శ్రీశ్రీ 'చైనా యానం” : 

శ్రీశ్రీ 1976లో చైనా ప్రభుత్వం ఆహ్వానించగా అక్కడ పర్యటించి నోట్సుగాను, 
దినచర్య రూపంలోను మొదట యాత్రానుభవాలను రాసుకున్నాడు. 'ఒక పెద్ద పుస్తకం 
రాయడానికి తగినంత సామాగ్రితో రాసుకున్నాడు. 'ఒక పెద్ద పుస్తకం రాయడానికి 
తగినంత సామాగ్రితో వచ్చానని' యాత్రా నంతరంచెప్పాడు కూడ. మరి నాలుగేళ్ల 
తర్వాత 102 పుటలతో 'చైనా యానం' ప్రచురింపబడింది. 

విదేశాలతో స్నేహసంబంధాలను పటిష్టం చేసుకోవాలన్న దృక్పథంతో చైనాలో 
ఒక సుహృద్భావ సంఘం ఏర్పడింది. దాని పేరే 0౧1౧656 ౧6౦౧|65 గీ5౦01ఇ00 101 
౯౧౪౭౧౮9౧10 1 1016190 00601165. ఈ సంస్థ ఆహ్వానం మీదనే శ్రీశ్రీ యాత్ర 
జరిగింది. 

శ్రీశ్రీకి 1953 లోనే మొదటిసారి చైనాకు వెళ్లగలిగే అవకాశం వచ్చిందట. 
కాని రాజకీయ కారణాలవల్ల ఆ యాత్రావకాశం చిక్కలేదన్నారు. శ్రీశ్రీ చైనాలో 
పర్యటించింది 21 రోజులు. చైనాలోని ముఖ్య పట్టణాలు పెకింగ్‌, షీవియా చువాంగ్‌, 
నాన్‌కింగ్‌, షాంఘై లలో శ్రీశ్రీ పర్యటించాడు. 

చైనాలో ప్రతి వ్యక్తికి మరణ పర్యంతం వైద్యసేవలు ఉచితం. అక్కడ వైద్యులే 
ఇంటింటికీ వెళ్లి వైద్య పరీక్షలు జరుపుతారు. చైనాలో ఎక్కడా ఆదాయపు పన్ను 
లేదనీ, ద్రవ్యోల్బణం, ధరల పెరుగుదల అసలే లేవనీ శ్రీత్రీ వివరించాడు. 

౫110 మూర్తిరాజు 'నవవన్నెల మధ్యధరా” : 

పి.వి.మూర్తిరాజు వరంగల్‌ నివాసి. హైదరాబాద్‌లోని 8115 లో టర్బో 
ఆల్డరేషన్స్‌ విభాగంలో సీనియర్‌ ఆర్దిజాన్‌ఫిట్టర్‌. 

ఉత్తర ఆఫ్రికాఖండంలోని 'లిబియా' దేశ ప్రభుత్వంతో 8115. ఒక ఒప్పందం 
చేసుకున్నారు. అందుకోసం లిబియాలోని ధర్మల్‌ పవర్‌స్టేషన్లలో టెర్చైన్‌ మెయింటెనెన్స్‌ 
మరియు ఆపరేషన్‌ టెక్నీషియన్స్‌గా ప్రభుత్వం డెప్యుటేషన్‌ మీద 15 మంది ఉద్యోగుల్ని 
ఎంపికచేసి పంపింది. వీరిలో భార్యాపిల్లల్లో బయలు దేరింది మూర్తిరాజొక్కడే. 

19.4.1977లో ప్రయాణమై లిబియాలో రెండేండ్లు బెద్యోగిక ధర్మాలు 
నిర్వర్తించి మళ్లీ 8. 5. 1979న ఇండియాకు వచ్చారు. వీరంతా లిబియాకు ఇప్పటిపేరు 
8౧1|ం అంటే 7౧6 5001211591 ౧6౦౧|65' ౬0/20 20 ౮౭౫౭౧14 అని. 

ఇది రచయితకు మొదటి విదేశయాత్ర. లిబియాలో మధ్యధరాసముద్ర తీరాన్ని 
అంటిపెట్టకొని వున్న ట్రిపోలీలో కొన్నాళ్లు, తుబ్రుక్‌లో మరికొన్నాళ్లు పదవీబాధ్యతలు 
నిర్వహించాడు. ఈ సముద్రాన్ని పప్రేయసిగ భావిస్తూ అనేక కవితలు రాశాడు. 
లిబియాలో వున్న కాలంలో అక్కడి ప్రజల ఆచార వ్యవహారాలను ప్రత్యక్షంగా చూసి, 
తనకు కలిగిన అనుభవాలను మేళవించి 'నవవన్నెల మధ్యధరా' (లిబియా 
ప్రయాణానుభవములు) అన్నపేర ఒక వ్యాసకావ్యంగా తీర్చి దిద్దారు. సెప్టెంబరు 
1979లో ముద్రింపబడిన ఈ పుస్తకంలో మొత్తం పుటలు 146. 

లిబియాలోని కార్యాలయాల్లో రోజుకు 7 గం॥ పని. ఉదయం 7.30 గం 
నుండి పగలు 2.30గ0|॥ దాకా ఈ దేశంలో బాసిజం లేదు. దుకాణదారుడు 
చెప్పిందే ధర. అలాగని మోసం జరుగుతుందని కాదు అర్థం. రచయిత ఇచ్చిన 
మార్కెట్ల ధరల పట్టిక చూస్తే కిలో బియ్యం కంటె 200 గ్రా సర్ఫ్‌ ప్యాట్‌ ధర 
ఎక్కువ. కిలో కోడిమాంసం కంటే కందిపప్పు ధర ఎక్కువగా ఉండడం గమనార్హం. 
౫౧౧) నెక్కొండ “నా రష్యా పర్యటన : 

నెక్కొండ జనార్ధనరావు 197 6లో రష్యాను సందర్శించి తన యాత్రాను భవాలను 
1977లో 'నా రష్యా పర్యటన' పేరుతో గ్రంథస్థం చేశాడు. రష్యా గురించిన 

మొట్టమొదటి యాత్రా చరిత్ర గ్రంథంగా దీన్ని పేర్కొనవచ్చు. అది వరకు శ్రీశ్రీ 
రష్యాను సందర్శించినప్పటికీ ఆ వివరాలు వ్యాసరూపంలోనే ఉన్నాయి కాని పుస్తక 
రూపంలోకి రాలేదు. 

రష్యాలో సహకార వినియోగదారుల వ్యవస్థల పని తీరును పరిశీలించేందుకు 
భారత ప్రభుత్వం పంపించిన యాత్రా బృందంలో దక్షిణ భారతదేశ ఏకైక ప్రతినిధిగా 
జనార్దనరావు వెళ్లాడు. ఈ యాత్రా బృందం 25. 7. 1976న ఢిల్లీ నుండి బయలుదేరి 
5.8. 1976న తిరిగి భారతదేశం చేరుకున్నది. పర్యటన మొత్తం 12 రోజులు సాగింది. 

రష్యాలో జాతీయస్థాయి వినియోగదారుల సంఘాల సంస్థ ఐన “సెంట్రో 
సూయజ్‌ొకు 80 విదేశాల జాతీయ వినియోగదారుల సంఘాల సమాఖ్యతో 
స్నేహపూర్వక వాణిజ్య సంబంధాలున్నాయి. ఈ సంస్ధ ఎక్సేంజ్‌ పథకం కిందనే ఈ 
ప్రతినిధి బృందం సోవియట్‌ పర్యటనకు పూనుకుంది. 

ఈ (గ్రంథంలో యాత్రానుభవాల కంటె యాత్రోద్దేశ్యం వర్ణన ఎక్కువగా 
ఉంది. లెనిన్‌ గ్రాద్‌, మాస్మోలలోని జనుల జీవనం గురించి చెప్పడం ఈ యాత్రోద్దేశ్యం 
కాదు. కేవలం వినియోగదారుల సమాఖ్య ప్రతినిధిగా ఆ రంగానికి సంబంధించిన 
అభివృద్ధిని పరిశీలించడానికే, దానికి సంబంధించిన విజ్ఞానాన్ని సంపాదించు 
కోవడానికే చేసిన బెపయోగిక పర్యటన' ఇది. కనుక దీనిలో యాత్రాచరిత్ర లక్షణాల 
కంటె నివేదిక లక్షణాలే ఎక్కువగా చోటుచేసుకున్నాయి. 

౫/) ప్రథమ సోషలిస్టు దేశంలో పర్యటన - పరిశీలన? : 

చుక్కపల్లి పిచ్చయ్య రచించిన ఈ యాత్రా (గ్రంథం 40 పుటల చిన్ని పుస్తకం. 
మొదటి ముద్రణ అక్షోబర్‌ 1980లో, పాపులర్‌ షూమార్ట్‌ (గ్రూపు సంస్థలకు పిచ్చయ్య 
మార్గదర్శకుడు. 1970లో మొదటిసారి ఒంటరిగా, 1979లో రెండవసారి కుటుంబ 
సభ్యులతో రష్యాను సందర్శించాడు. 

సోవియట్‌ పర్యటనను వినోదయాత్రగా కాక విజ్ఞాన యాత్రగా భావించాలని 
భావి పర్యాటకులను హెచ్చరించడంలో ఈయనకు సోషలిజం పట్ల ఉన్న అభినివేశం 
స్పష్టమవుతుంది. 

సోవియట్‌ యూనియన్‌లో 28. 4. 1979 నుండి 17.5. 1979 వరకు19 
రోజులు పర్యటించి వచ్చాడు రచయిత. 17 మంది సభ్యులుగల భారత బృందానికి 
నాయకునిగా వ్యవహరించారు. తన పర్యటనలో పరిశీలించిన వివరాలను ప్రజలకు 
తెలియజేయాలన్న సంకల్పంతో రచయిత ఈ [గ్రంథరచనకు పూనుకొన్నాడు. 
కొద్దికాలంలోనే అనేక పునర్ముద్రణ పొంది లక్షలాది ప్రతులు అమ్ముడుపోయి ఆశించిన 
దానికన్నా ఎక్కువ ఫలితమే దక్కింది. 

రష్యాలో ఆర్థికంగా వెనుక బడిన స్త్రీలు లేనందువల్ల వ్యభిచారం, నైట్‌క్షబ్బులు, 
మానభంగాలు లేవని; మాతృత్వానికి ఎంతో విలువనిస్తారని చుక్కపల్లి వారు తమ 
పరిశీలన ద్వారా వెల్లడించాడు. 

౫౪1) సినారె “సోవియట్‌ రష్యాలో పదిరోజులు” : 

1979లో రష్యాలోని ఆర్మీనియా రిపబ్లిక్‌ అవతరణ ప్టిపూర్తి ఉత్సవ సందర్భాన్ని 
పురస్కరించుకొని ఆంధ్రప్రదేశ్‌ నుండి ప్రతినిధి బృందాన్ని పంపించవలసినదిగా 
ఆర్మీనియా నుండి ఆహ్వానం అందింది. ఆంధ్రప్రదేశ్‌ ఇస్మస్‌ శాఖ ప్రముఖ కవీ, 
సాహితీ వేత్త ఐన దా॥ సి.నారాయణరెడ్డిని ఎంపిక చేసింది. ఆయనతో పాటు 
వృత్తిరీత్యా వైద్యులు డా॥ గోర్మీని కూడ పంపించింది. 

ఈ సుహృద్భావ పర్యటన 11 రోజులపాటు (25.8. 1979 - 4.9. 1979) 
సాగింది. సినారె రష్యాను సందర్శించడం ఇదే ప్రథమం ఐనా విదేశ యాత్రానుభవం 
ఇదివరకే వుంది. రష్యాపర్యటన తర్వాత సినారె తాను పొందిన అనుభూతులను 
మూటగట్టి సుదీరవ్యాసంగా అందించారు. తర్వాత ఆంధ్రప్రదేశ్‌ ఇస్మక్‌ శాఖ 1980లో 
56 పుటలు పుస్తకంగా ముద్రించింది. 

మళ్లీ మూడేండ్లకు మరోమారు రష్యాను దర్శించే అవకాశం కలిగింది. ఈసారి 
సోవియట్‌ ల్యాండ్‌ నెహ్రూ అవార్డు విజేతగా 15 రోజులు పర్యటించడానికి ఆహ్వానం 
చిక్కింది. ఐతే మొదటి పర్యటనలో రష్యాసాధించిన అపూర్వ విజయాల పట్ల రచయితకు 
ఆశ్చర్యం, ఆనందం కలుగగా రెందవయాత్రలోవాటి స్థానంలో ఆలోచనలు చోటు 

చేసుకున్నాయి. ఈ విధంగా సినారె రెండు దఫాలుగా చేసిన రష్యా యాత్ర సాంస్కృతిక, 
విజ్ఞాన, సుహృద్భావ యాత్రగా పరిణమించి సార్ధకమైనది. 
౫/11) కాంచనపల్లి “'మధురస్కృతులు” 

కాంచనపల్లి వెంటకరామారావు రష్యాకు చేసిన యాత్రానుభవాల వర్ణన దీనిలో 
వుంది. 61 పుటల ఈ పుస్తకం 1983లో ప్రథమ ముద్రణ పొందింది. నల్లగొందజిల్లా 
ఇస్మస్‌ ప్రచురణ ఇది. రచయిత దీనికి 'మధురస్యృతులు' అని పేరు పెట్టారు. 

15 రోజుల (25.4. 1982 - 10.5. 1982) యాత్ర ఇది. మొత్తం 82 
మందితో కూడిన బృందంలో దాదాపు అందరికీ విమానయానం ప్రథమాను 
భవమేనట! రష్యాలోని స్పుత్నిక్‌ సంస్థ వీరి ప్రయాణ ఏర్పాట్లకు బాధ్యత వహించింది. 

రష్యాలో కుటుంబ సంఖ్యను బట్టి అవసరాలను బట్టి ఇండ్ల కేటాయింపు 
వుంటుంది. 50 యేళ్ల నాటి అద్దెలే ఇంకా స్థిరంగా ఉన్నాయి. కరెంటు పోవడం 
అన్నది ఉండదు. కాలం వృథా చేయరు. ప్రతి యింటికీ రేడియో, ఫ్రిజ్‌, టీవి, 
టెలిఫోన్‌ తప్పనిసరి. గురజాడ రచనలు ముఖ్యంగా కన్యాశుల్మం నాటకం, శ్రీశ్రీ 
సాహిత్యం, సుప్రసిద్ధ కథకుల కథలుఅన్నీ వారికి అందుబాటులో ఉంటాయి. ఇవి 
రష్యా సందర్శన తర్వాత రచయితకు కలిగిన కొన్ని పర్యటనానుభవాలు మాత్రమే. 
౫/11) పోశెట్టి 'రష్యాలో ఏముంది?” : 

రష్యా గురించి రాసిన యాత్రా గ్రంథాల్లో మొదట తమ ప్రయాణ వివరాలను 
తెలిపి, తర్వాత టూకీగా తమ పరిశీలనలు వెల్లడైన అంశాలను గ్రంథాంతంలో 
చూపడం పరిపాటి, ఈ పద్ధతి రచన చుక్కపల్లి, కాంచన పల్లిచేశారు. ఐతే 
ఏ.ఎస్‌.పోశెట్టి అలాకాక ముందే రష్యాను గురించిన పరిచయంతో పాటుతన 
పరిశీలనా వివరాలను కూడ జోడించి, ఆ తర్వాతనే యాత్రా వృత్తాంతాన్ని 
ఎరుకపరచాడు. 1986లో ప్రజారాజ్యం పబ్లికేషన్స్‌వారు ప్రచురించిన 52 పుటల 
ఈ పుస్తకం పేరు 'రష్యాలో ఏముంది”? 

నిజామాబాద్‌ జిల్లా ఇస్మస్‌ సభ్యుడు, న్యాయవాదీ ఐన పోశెట్టి ఇస్మస్‌ 
ఆధ్వర్యంలో 15 రోజులపాటు (8.7. 1983-23. 7. 1983) రష్యాలో పర్యటించాడు. 
గుంపుతో వెళ్లినప్పటికీ, ఎవరి ప్రస్తావన చేయకుండా తానొక్కదే యాత్ర చేసినట్లుగా 
రచన కావించాదడు. 
౫1౫0 రావూరి భరద్వాజ “ఇనుపతెర వెనుక : 

డా॥ రావూరి భరద్వాజ 380 రోజుల రష్యా పర్యటన అనుభవాలను 'ఇనుపతెర 
వెనుక...” అన్న యాత్రాగ్రంథంగా రూపొందించారు. 172 పుటల ఈ [గ్రంథం 
విశాలాంధ్ర వారి ప్రచురణ. 1985లో ప్రథమ ముద్రణ పొందింది. 7.8. 1984 
నాడు ఈ యాత్ర ప్రారంభమైనది. 

రచయిత తాను బయలు దేరినప్పటినుండి ప్రతిరోజు దినచర్యగా రాసుకున్న 
పొడిపొడి వివరాలను తర్వాత తీరిగ్గా విస్తరించి విషయ విభజన చేశాడు. ఈయన 
బహు గ్రంథకర్త, తలపండిన రచయిత కనుక పాఠకులకు ఆసక్తికరంగా రష్యా 
వివరాలను అందించాలని ఒక నిర్దిష్ట ప్రణాళికతో ఈ రచనకు పూనుకున్నా 


“రష్యాలో స్వేచ్చలేదు, చాలామంది చాలీ చాలని తిండితో బాధపడు తుంటారు”. 
లాంటి అబద్ధపు ప్రచారాలను వినీ వినీ విసుగెత్తి, రచయిత రష్యాకు వెళ్లి అక్కడి 
నిజానిజాలను ఇంటర్వ్యూల ద్వారా, ప్రత్యక్ష అనుభవాల మూలంగా తెలుసుకొని, 
బయటి ప్రపంచానికి రష్యామీద ఉన్న అపోహలను తొలగించే ప్రయత్నం చేశాడు. 

ఈ యాత్రా కథనం గత చరిత్రతో జోడించి రాయబడింది. ఇది ఆదేశాన్ని 
గురించిన పరిచయాత్మక రచన అనవచ్చు. కాబట్టి దీన్ని యాత్రాచరిత్ర అనడంకంటే 
ఒకరకంగా 'యాత్రానుభవాల వర్గీకృత ప్రదర్శన' అని చెప్పవచ్చు. 

౦౮0 సోమసుందర్‌ “అంగ్ల సీమలో ఆమని వీణలు” : 

ఇంగ్లండు గురించి చేసి యాత్రా మార్గ వృత్తాంతం, అక్కడి ప్రజల - ఆచార 

వ్యవహారాలను తెలిపే యాత్రా గ్రంథాలు ఇది వరకే పరిచయ మయ్యాయి. ఇవి 

వచన (గ్రంథాలు. ఈ వివరాలను చర్విత చర్వణం చేయకుండా ఇంగ్రండుదేశ 
యాత్రలో తాను పొందిన అనుభూతులను కవితా మయంగా చిత్రించాడు. ప్రసిద్ధకవి 
అవంత్స సోమసుందర్‌. ఇంతకు ముందు పద్యాల్లో శ్రీశైల, కాశీయాత్రలు వెలువడగా, 
ఈ ఇంగ్లండు యాత్ర వచన కవితా రూపంలో రూపుదిద్దుకుంది. అదే 'ఆంగ్రసీమలో 
ఆమని వీణలు” అన్న యాత్రా గ్రంథం. 

19.8.1983 - 19. 11.1983 మధ్య మూడునెలలు డా॥ ఆరుద్రతో కలిసి 
ఇంగ్రండులో పర్యటిస్తూ వెంటవెంట రాస్తూ వచ్చిన 26 కవితల సమాహారమే ఈ 
పుస్తకం. 1986లో ప్రథమ ముద్రణ పొందిన ఈ పుస్తకంలో 112 పుటలున్నాయి. 

బర్మింగ్‌ హాంలో మకాం ఏర్పాటు చేసుకొని ఆయా ప్రదేశాలు చూస్తూ ప్రతిరోజు 
రాత్రికి తిరిగి వచ్చేవిధంగా ప్రణాళికా రచన జరిగింది. కారులోనే ప్రయాణిస్తూ 
ఎప్పటికప్పుడు తోచిన భావాలకు కవితా రూపమిస్తూ బర్మింగ్‌ హాం మకాంలో శుద్ధ 
ప్రతులను పూర్తిచేసేవారు. 

)౮() ప్రభావతి “రష్యాలో స్నేహయాత్రి : 

డా॥ వాసా ప్రభావతి ఢిల్లీ విజ్ఞాన యువకేంద్రం నుండి రష్యాకు బయలుదేరి 
15 రోజుల (30.10.1987 - 13.11.1987) పర్యటన తర్వాత మళ్లీ ఢిల్లీకి 
చేరుకోవడంతో ఈ స్నేహయాత్ర ముగుస్తుంది. యాత్రానంతరం పర్యటనానుభవాలే 
ఈ పుస్తకం. 111 పుటలున్న ఈ గ్రంథముద్రణ జరిగింది 1988లో. కిన్నెర ఆర్ట్‌ 
థియేటర్స్‌ వారి సాంస్కృతిక బృందంలో ఒకరుగా ఇస్మస్‌ పక్షాన ఈ యాత్రావకాశం 
రచయిత్రికి కలిగింది. 

౫౮6) పురాణం 'నా రష్యా యాత్రి : 

పురాణం సుబ్రహ్మణ్యం శర్మ 1987 జూన్‌లో నోవస్తి ప్రెస్‌ ఏజన్సీ వారి 
ఆహ్వానాన్ని పురస్కరించుకొని సోవియట్‌ రష్యాను సందర్శించారు. తర్వాత వెంటనే 
ఆయన అనుభాలను 'నా రష్యాయాత్ర' శీర్షికతో ఆంధ్రజ్యోతి సచిత్ర వారపత్రిక 
17.77.1987 - 9.10. 1987) దారా వరుసగా ప్రకటించింది. 

మార్చ్‌ గ్రంథాలయంలో డబ్బు తీసుకోకుండా పుస్తకాలిస్తారుకాని పోగొడితే 
మాత్రం పుస్తకం ధరకు పదిరెట్లు వసూలు చేస్తారట! రష్యా, అమెరికా దేశాల్లో 
ప్రయాణిస్తే కలిగే సాధక బాధకాలను మూడు ముక్కల్లో తేల్చిచెప్పాడు. “రష్యాలో 
ఎక్కడకు వెళ్లినా బయట మనుష్యులు కనిపిస్తారు. ప్రాణం లేచివస్తుంది, అమెరికాలో 
కారులు, కారులు, కారులు. అక్కడ ఇంగ్లీషు వచ్చినా పలకరిద్దామంటే మనుష్యులు 
దొరకరు. ఇక్కడ మనుష్యులు దొరికినా పలకరిద్దామంటే భాషరాదు. 
౫౮11) ఒద్దిరాజు 'మా అమెరికాయాత్రి” : 

ఒద్దిరాజు వఎరళీధరరావు హైదరాబాద్‌లోని డిగ్రీ కాలేజిలో 
విశ్రాంతోపన్యాసకుడు. తన కుమారులు కొలంబియాలో ఉన్న కారణంగా అమెరికా 
పర్యటనకు సతీసమేతంగా బయలుదేరాడు. ఇది విజ్ఞాన, విహారయాత్ర. తొమ్మిదినెలలు 
(12.5. 1994-14 2. 1995) అమెరికాలో పర్యటించి తన అనుభవాలను లేఖల 
రూపంలో బంధువులకు వారికోరిక మేరకు వెంటవెంట రాసి పంపిస్తూ వచ్చాడు. 
అవే తర్వాత జూన్‌ 1997లో 'మా అమెరికా యాత్ర పుస్తక రూపం ధరించాయి. 
ఇందులో మొత్తం 86 పుటలున్నాయి. 

ఆర్థికంగా వెనుకబడి ఉన్నా మానవత్వపు విలువల్లోను కుటుంబ 
సంబంధాల్లోను భారతదేశం ప్రపంచంలోనే ముందున్నదని రచయిత తన పరిశీలన 
ద్వారా ఎరుకపరిచారు. అమెరికా గురించి తెలుసుకోదలచినవారికి, అమెరికా 
వెళ్లదలచినవారికి ప్రయాణంలో ఎక్కడా ఇబ్బంది కలుగకుండా ఈ చిన్ని పుస్తకం 
కరదీపిక లాగా ఉపయోగపడుతుంది. శైలి అందరికీ అర్ధమయ్యే రీతిలోచక్కగా 
వుంది. 
౫౮౧౪) త్రిపురనేని 'సువర్జసుందర మలేషియా” : 

డా॥ త్రిపురనేని వెంకటేశ్వరరావు అంతర్జాతీయ సాంస్కృతిక సంస్థ నుండి 
అందిన ఆహ్వానాన్ని పురస్కరించుకొని ద్వితీయ ప్రపంచ తెలుగు మహాసభలలో 
పాల్గొనడానికి మలేషియా వెళ్లాడు. ఈ పర్యటన ఏప్రిల్‌ 1981లో జరుగుంది. 

తర్వాత తన యాత్రానుభవాలను 'సువర్జ సుందరమలేషియా” పేరుతో రచయిత 
ప్రకటించాడు. 1981లో ముద్రితమైన ఈ పుస్తకంలో 84 పుటలున్నాయి. 

ఈయనది 'సాహిత్య సాంస్కృతిక పర్యటన'. పేరు సువర్ణ సుందర మలేషియా 
అని పెట్టినంత మాత్రాన లోపాలు లేవనడం పొరపాటనీ ఆ దేశంలో తన అనుభవానికి 
వచ్చిన చెడుల గురించి చెప్పడం సభ్యత కాదని భావించి మంచినే పేర్కొన్నానన్నాడు. 

9.4.1981న ఉదయం 10 గం[॥లకు పెద్ద 'గాలిఓదిలో మద్రాసు నుండి 
బయలుదేరి బంగాళాఖాతం మీదుగా విమానం గంటకు 700 మైళ్ల (1127కి.మీ) 
వేగంతో ప్రయాణించి సాయంకాలం మన కాలమానం ప్రకారం 4.00గ౦|కు 
చేరుకుంది. అప్పుడక్కడ సమయం అరుగంటలైంది. 


మలేషియాలో కనిపించనివి రిక్షాలు, ఆటోలు. చిన్న కార్ల వాడకం ఎక్కువ. 
కుటుంబ నియంత్రణ ఖచ్చితంగా పాటిస్తారు. తొలి బిడ్డకు సుంకం లేదు. మలిబిడ్డకు 
500 డాలర్లు సుంకం చెల్లించాలి. ముగ్గరి కన్నా ఎక్కువ మందిని కన్నవారికి కఠిన 
శిక్షలు విధిస్తారు. చైనాలో వలెనే ఇక్కడ కూడ పాలు చక్కెరలేని బ్లాక్‌ టీనే వాడతారు. 
ఇవీ డా॥ త్రిపురనేని మలేషియా పర్యటనలో తేలిన పరిశీలనాంశాలు. 


౫౮౧/౧) డా॥ ఎన్‌. గోపి 'నేను చూసిన మారిషస్‌ : 


యాత్రా కాలం నాటికి (1995) డా॥ ఎన్‌.గోపి, ఉస్మానియా విశ్వవిద్యాలయం 
ఆర్ట్స్‌ కాలేజిలో తెలుగు ప్రొఫెసర్‌. ఉత్తమ అధ్యాపకుడిగా, విమర్శకుడిగా, 
సుప్రసిద్ధకవిగా అప్పటికే లబ్దిప్రతిష్టుడు. తర్వాత హైదరాబాదులోని పొట్టి శ్రీరాములు 
తెలుగు విశ్వవిద్యాలయం ఉపకులపతిగా బాధ్యతలు నిర్వర్తించి, ప్రస్తుతం విశ్రాంత 
జీవనం గడుపుతున్నాడు. 

మారిషస్‌లో తెలుగు నిపుణుడుగా ఉన్న ప్రొఫెసర్‌ శ్రీరామమూర్తి ఆహ్వానం 
మేరకు అక్కడ జరిగే అంతర్జాతీయ తెలుగు ఉపాధ్యాయుల సదస్సులో గోపి 
పత్రసమర్పణ చేయడానికివెళ్లాడు. 


స్‌ 


ఇది సామాన్యులు చేసిన యాత్రకాదు. గోపితోపాటు పదిపన్నెండు మంది 
పెద్దపదవుల్లో ఉన్నవాళ్లు, రిటైరైన వాళ్లు - డీన్లు, ప్రొఫెసర్లు, వైస్‌ఛాన్సలర్లు - 
ప్రయాణించారు. మారిషస్‌లో ఉన్న ఐదు రోఉల్లో మూడురోజులు విద్యాసదస్సులో, 
రెండు రోజులు ఆయా ప్రాంతాల్లో విహరించి రావడానికి కేటాయించారు. కనుక 
వీరి యాత్రను విద్యావినోద యాత్ర లేదా విజ్ఞాన విహార యాత్రగా పరిగణించవచ్చు. 
వీరి యాత్ర 22.11.1995 నుండి 29. 11. 1995 దాకా నడిచింది. 


డా॥ గోపికి ఈ యాత్రా గ్రంథం ట్రావెలాగ్‌) రాయాలన్నా ఆలోచన మొదట 
లేదు. ఐతే ఏ ప్రాంతానికి వెళ్లినా అక్కడ విశేషాలను, వివరాలను అడిగి లేదా చూసి 
నోట్‌ చేసుకునే అలవాటు ఉంది. సహహప్రయాణికుల్లో ఒకరైనా 'చేరా" (చేకూరి 
రామారావు) ప్రేరణతో పర్యటనానంతరం ఏక బిగిన కూచొని యాత్రా వివరాలను 
అక్షరబద్ధం చేశాడు. ఇది యాత్రా కథన దృష్టితో చేసిన ప్రత్యేక రచన. 78 పుటలున్నా 
ఈ యాత్రా గ్రంథం ఆగస్టు 1996న ప్రథమ ముద్రణ పొందినది. 

తెలుగులో యాత్రా చరిత్ర రచన ఒక ప్రత్యేక ప్రక్రియగా గుర్తింపు పొందే 
దిశగా సాగుతున్నది. మారిషస్‌ పైన తెలుగులో యాత్రా రచనగా డా॥ గోపి రచించిన 
“నేను చూసిన మారిషస్‌' మొట్టమొదటి పుస్తకం అవుతున్నది. 

ఏ యాత్ర ఐనా యాత్రచేసేవారి వ్యక్తిత్వం, సంస్కారాన్ని బట్టి ఆధారపడి 
వుంటుంది. గోపి మంచి భావుకుడు, రచయిత, మీదు మిక్కిలి చేయి తిరిగిన వచనకవి. 
దారిపొడుగునా కనిపించిన ప్రదేశాలను, దృశ్యాలను వర్ణనా ప్రధానంగా అందంగా 
మలిచి చెప్పాడు. ఇది సాహిత్యస్థాయి వచనంతో, సుబోధకంగా సాగిన విశిష్టమైన 
యాత్రారచన. డా॥ గోపికిది తొలి విదేశ యాత్ర. 

౫౧/1) దా॥ ఎన్‌.గోపి *నా సైప్రస్‌ యాత్ర” : 

మధ్యధరా సముద్రదేశమైన సైప్రస్‌ ఒకచిన్నపాటి అందమైన ద్వీపం. 
22.4.2001 నుండి 26.4 2001 వరకు ఈ దేశంలో అసోసియేషన్‌ ఆఫ్‌ కామన్వెల్త్‌ 
యూనివర్సిటీస్‌ ఆధ్వర్యంలో కామన్వెల్తు వైస్‌ చాన్సలర్స్‌ కాన్ఫరెన్సు జరిపింది. ఇలాంటి 

సమావేశాలు మూదేళ్లకోసారి జరుగుతుంటాయి. ఈ మారు తెలుగు, జె.ఎన్‌.టి.యు, 
అగ్రికల్చరల్‌, నాగార్జున, కాకతీయ, ఆంధ్ర విశ్వవిద్యాలయాల వైస్‌ చాన్సలర్లకు ఈ 
అవకాశం అంది వచ్చింది. 

హైదరాబాద్‌నుండి ముంబాయి, దుబాయిల మీదుగా సైప్రెస్‌కు ప్రయాణం 
సాగింది. పర్యటన పూర్తయిన వెంటనే రాత్రిళ్లు దొరికిన కొద్దిపాటి తీరికతో తెలుగు 
యూనివర్సిటీ ఉపకులపతి ఐన డా॥ ఎన్‌.గోపి. తన యాత్రానుభవాలను రాస్తూ 
వచ్చాడు. వరుసగా పత్రిక ధారావాహికంగా ప్రచురించింది. తర్వాత వెంటనే జూలై 
2001లో యాత్రా చరిత్ర గ్రంథంగా ప్రకటించబడింది. 

సైప్రస్‌కు ఆక్రమిత సైప్రస్‌కుమధ్య ఐదు కిమీ అడ్డుగోడ నిర్మింపబడింది. 
దీన్ని గ్రీన్‌లైన్‌ అంటారు. మానవత్వాన్ని పరిమళించే కవిహృదయం, అందరూ 
కలిసి వుండాలనే విశాల భావన కలవాడు కనుక గోపి ఈ గ్రీన్‌లైను వైపునుండి 
వెళుతూ 'ఈ గోడ పాడుగాను. ఇది కూలిపోవాలి కూలి పోవాలి” అని మనసులో 
అనుకున్నాడు. మనుషుల మధ్య కూల్చవలసిన చివరిగోడ ఇదే కావాలని ఆశించాడు. 

గోపి దృష్టిలో పల్లె తల్లిలాంటిది. నగరం ప్రియురాలు లాంటిది. రెండు చోట్ల 
నగరాలను సినీనటిలా, నవాబ్‌సానిలా అభివర్ణించాడు. 'ముంబైనగరం సిటీలైట్లను 
అలంకరించుకున్న సినీనటిలా ఉంది' (౧.4) అనీ. వస్తువొక్కటే నగరాలు. అవి 
మానవీకరణం చెంది రచయిత భావుకతకు, వర్ణనా వైదగ్దానికి అద్దంపడుతున్నాయి. 

కేవల వర్ణనలతోనే సరిపుచ్చక చారిత్రక వివరాలను కూడ సందర్భాను సారంగా 
అందిస్తూ 28 ఛాయా చిత్రాలతో మనమే ఈ యాత్రచేస్తున్న స్ఫూర్తిని నింపుతూ 
యాత్రా రచన సాగుతుంది. 73 పుటలున్న ఈ యాత్రా చరిత్ర గ్రంథం యాత్రా 
మార్గదర్శిగా, రెఫరెన్సు పుస్తకంగా ఉపయోగపడుతుందని చెప్పవచ్చు. 
౫౮౧/1) డా॥ ఎన్‌.గోపి “అమెరికాలో తెలుగుయాత్ర 


డా॥ ఎన్‌.గోపి యాత్రా కాలం నాటికి తెలుగు విశ్వవిద్యాలయం ఉపకులపతి. 
విశ్వవిద్యాలయంలో నిర్వహింపబడుతున్న కూచిపూడి నృత్యాన్ని పాశ్చాత్య దేశాల్లోని 

తెలుగమ్మాయిలకు దూరవిద్య ద్వారా నేర్పించాలని ప్రయత్నం చేస్తున్నాడు. ఈ 
ఆలోచనలో ఉండగానే టెక్సాస్‌ రాష్ట్రంలోని హ్యూస్టన్‌ నగరంలో మూడురోజుల 
పాటు జరిగే సదస్సుకు గోపిని ఆహ్వానించడం జరిగింది. 'సంస్కృతి' సంస్థవారు 

థి 
ప్రథమ ఉత్తర అమెరికా అంతర్జాతీయ నాట్యసదస్సు నిర్వహిస్తూ ఆయన్ని పిలిచారు. 
షికాగోలోని 'సవ్వు సంస్థవారు కూడ గోపిని ఎన్నాళ్లనుంచో కూచిపూడి నృత్యాన్ని 
గురించి అక్కడి తెలుగువారికి వివరించడానికి ఆహ్వానిస్తున్నారు కాని పనుల ఒత్తిడివల్ల 
కుదరలేదు. 'సంస్కతి' సంస్థవారు రాను పోను చార్జీలు ఇస్తామనడం వల్ల ఇంక ఈ 
అవకాశం వదలుకోలేదు. అమెరికాలో స్థిరపడిన నాట్యగురువులను సంప్రదించే 
వీలుకూడ కలిగింది. ఈ ఆహ్వానంతో విశ్వవిద్యాలయ పాలకమండలి ఆమోదం, 
రాష్ట్ర ప్రభుత్వ అనుమతి లభించడంతో యాత్రకి మరింత బలం చేకూరింది. 


ఆగస్టు 2002 చివరి వారంలో బయలుదేరి మళ్లీ సెప్టెంబర్‌ 20నాడు ఇండియా 
చేరుకున్నారు. ఇది విహారయాత్రకాదు “20 రోజుల కాలఖండమనే అగ్గిపెట్టెలో 
అలవిమాలిన పనులను కుక్కినట్లయింది” అంటాడొక చోట. ఇంత తక్కువ వ్యవధిలో 
ఆరేడు రాష్ట్రాలు తిరగాలి, ఎందరినో కలవాలి, ఉపన్యాసాలివ్వాలి. 


అమెరికాలోని భారతీయ కుటుంబాల్లో 80 శాతం పిల్లలు నాట్యం 
నేర్చుకుంటున్నారు. ఇండియాలో ఈ కళ అంతరించిపోయినా ఇక్కడ ఆ పరిస్థితి 
రాదు. పైగా దాని అవసరం ఎంతో ఉందికనుక నాట్యసంబంధిత కోర్సులు ఇక్కడి 
అవసరాలకు తగ్గట్టు ప్రవేశపెట్టాలన్నది తెలుగు యూనివర్సిటీ ఉద్దేశ్యం. అమెరికా 
జీవితంలో నాట్యం ఒక జీవన విధానం కాదు. అదనపు హాబీ. తెలుగుభాషా 
సాహిత్యాలు ఎలాగూలేవు. ఈ దృశ్యకళతోనైనా వారికి మన సంస్కృతిలో సంబంధం 
తెగిపోకుండా చూడాలి. నృత్యం వంటి అభినయ కళల ద్వారా సంస్కృతి పరిరక్షణ 
అనే తెలుగు విశ్వవిద్యాలయపు ఆశయాన్ని ఇక్కడి వారు ఎంతో ఆమోదిస్తున్నారు. 
స్మూల్‌ సిస్టంలో పెయింటింగ్‌, హైకింగ్‌, కమ్యూనిటీ సర్వీసు, సంగీతం, నృత్యం 
వంటి వాటిలో దేన్నైనా పిల్లలు తీసుకోవచ్చు. ఇక్కడి 'బోర్డు ఆఫ్‌ స్కూల్‌ ఎడ్యుకేషన్‌ 
ఈ కోర్సులను గుర్తించే అవకాశముంది. వీటి వల్ల పిల్లలు ఉత్సాహం రెట్టింపవుతుంది. 

'సంస్కృతి' అనే నాట్యసంస్థ నిర్వాహకురాలు శ్రీమతి రత్నపాప. ఈమె ప్రముఖ 
నర్తకి. జానపద గాయనీమణి అనసూయ కూతురు. ఈమె ఆహ్వానం మీదనే డా॥ 
గోపి ఇక్కడికి రావడం జరిగింది. 2002 సెప్టెంబర్‌ 1, 2, ౩ తేదీల్లో [191%0గ 
గ౧౧6గ౦౭౧ 1౧161౭0౧2౫ ౨2౧౦9 00౧1669౧66 టెక్సాస్‌ రాష్ట్రంలోని హ్యూస్టన్‌ నగరంలో 
నిర్వహింపబడింది. నిర్వహణ రత్నపాపదే. ఈ మూడు రోజుల సదస్సుకు రెండు 
తరాల నృత్య నిపుణులు, కళాకారులు పాల్గొన్నారు. వీరిలో అమెరికాలో స్థిరపడ్డవాళ్లు 
కొందరైతే, ఇండియానుంచి వచ్చినవాళ్లు మరికొందరు. నృత్యప్రదర్శనల్లో 60 శాతం 
కూచిపూడివి. రత్నపాప శిష్యురాళ్లే ఎక్కువగా ప్రదర్శన లిచ్చారు. సదస్సు సీరియస్‌గా, 
చిత్తశుద్ధితో జరిగింది. 

గ512౧ 5146016 ౧౧౦౩2౫౧6 డైరెక్టర్‌ ప్రొఫెసర్‌ జామ్‌సీ. ఎమోరీ 
యూనివర్సిటీలో కూచిపూడిపైన సెమిస్టర్‌ది ప్రోగ్రాం ప్రారంభమైన సందర్భంగా 
గోపి అక్కదే ఉన్నాడు. క్లాస్‌రూం బోధన చూడాలని వచ్చాడాయన. శశికళ, 
పెమ్మరాజు, జాయ్‌సీ, మరొకరు - వీరంతా కలిసి క్లాసు తీసుకుంటారు. సమప్టిబోదన 
అది. ఎవరి వంతు వచ్చినప్పుడు వారే బోధిస్తారు. 14 వారాల కోర్సు, వారానికి 3 
రోజులు క్లాసు. 20 మంది ఈ కోర్సు అభ్యసిస్తున్నారు. ఈ క్లాసురూంప పద్ధతి 
]640[0108 01455, 140౪7100 01255, 1010100 01295 & ౪4/00 0125858 ల 
సమాహారంగా ఉంటుంది. 

ఇండియన్‌ కాన్సలేట్‌ ఆఫీసులో కాన్సల్‌ జనరల్‌ సురేందర్‌ కుమార్‌కి తెలుగు 
విశ్వవిద్యాలయానికి సంబంధించిన సమస్త పరిచయ సామగ్రిని గోపి అందించాడు. 
తర్వాత తన పర్యటన ఉద్దేశ్యాన్ని ఆయనకు వివరిస్తూ కూచిపూడి నాట్యం కోర్సును 
షికాగో పాఠశాల వ్యవస్థలో అమలు పరచడానికి సాయంకోరాడు. ఆయన వీరి 
సంకల్పాన్ని అభినందిస్తూ మేయర్‌తో, ఇతర విద్యాధికారులతో మాట్లాడతానన్నాడు. 
తర్వాత రత్నపాప ఆధ్వర్యంలో జరిగిన సదస్సులో కూడ తెలుగు విశ్వవిద్యాలయం 
ఉపకులపతిగా తాను తలపెట్టిన కూచిపూడి నృత్యం కోర్సు గురించి వివరించగా 
అక్కడి వారు 0౧ ॥౧6 లో ఈ కోర్సును ప్రవేశపెట్టడం గురించి ఉపన్యాసంలో 
వివరించారు. దాని పట్ల చాలమంది ఆసక్తిని కనబరిచారు. 

డా॥ జననీ కృష్ణ తెలుగు కళాసమితి అధ్యక్షురాలు. ఈమె న్యూజెర్సీలోని 
తమ యింట్లో గోపి వచ్చిన సందర్భంగా తెలుగు సమావేశం ఏర్పాటు చేసింది. 40 
మంది ప్రముఖులు హాజరయ్యారు. గోపి తన కూచిపూడి ప్రయత్నాలను వారికి 
వివరించాడు. డా॥ శొంఠి శారదా పూర్ణతాను అమెరికాలో చేసిన, చేస్తున్న ప్రయత్నాల 
గురించి వివరించింది. ఈమె షికాగోలో 'సప్షు సంస్థను స్థాపించి సాహితీ సాంస్కృతిక 
సేవ చేస్తున్న విదుషీమణి. గోపి అమెరికా యాత్రను కార్యరూపంలోకి తెచ్చిన గొప్ప 
కళాభిమాని. 

గోపి కార్యసాధనలోఅన్నీ అనుకూల పవనాలే వీచాయి. ఇందుకు దోహదం 
చేసిన వారంతా కళారంగాల్లో కృషి చేస్తున్నవారే. శొంటి దంపతుల ఇంట్లో శొంటి 
సిస్టర్స్‌, చిట్టెం రాజు దంపతుల ఇద్దరు కూతుళ్లు - వీరంతా నృత్యం నేర్చుకుంటున్న 
వాళ్లే. శ్రీమతి శశికళ మంచి నాట్య గురువుగా ప్రసిద్ధి పొందింది. ఈమె ప్రముఖ 
కూచిపూడి నర్తకి. వెంపటి చినసత్యం వద్ద శిష్యరికంచేసింది. డా జయరాం, కల్పలత, 
మొదలి శర్మ దంపతులు, డా॥ కిడాంబి దంపతులు, డా॥ మురళి దంపతులు - 
వీళ్లందరు భారతీయ సంస్కృతీ సంప్రదాయాలను కాపాడుతున్నవారే. గోపికి 
ఆతిథ్యమిచ్చి అక్కున చేర్చుకున్నవారే. వీరి సహాయ సహకారాలతో స్వంత ఊళ్లో 
తిరిగినంత స్వేచ్చగా, ఉత్సాహంగా అమెరికాలో తిరగగలిగారు గోపి. తాను వచ్చిన 
పని నెరవేర్చుకుంటూనే మిగిలిన సమయంలో ముఖ్యమైన ప్రదేశాలను సందర్శించారు. 
తన యాత్రానుభూతులను అక్షర బద్ధం చేసి పాఠకులను కూడ ఆ అక్షరాల వెంట 
నడిపించాడు. ప్రయాణమంటే సామాన్యులకు ప్రయాస కావచ్చుకాని గోపికి (ప్రయాణం 
ప్రమోదమే' పఠితాలకు ఆ ప్రదేశాలకు వెళ్లివచ్చిన అనుభూతిని కలిగించడమే ఆయన 
లక్ష్యంగా యాత్రలు చేస్తాడు కనుక. అది ఇంగ్లందైనా, సైప్రెస్‌ ఐనా, మారిషస్‌ ఐనా, 
అమెరికా ఐనా - ఎక్కడికి వెళ్లినా యాత్రారచనకు సార్ధక్యం కలిగించడమే ఆయన 
ధ్యేయంగా ఉంటుంది. 

ఇక్కడొక విషయం చెప్పాలి. 11.9. 2002న ప్రతివ్థాత్మకమైన ప్రపంచ వాణిజ్య 
కేంద్రంపై, వాషింగ్టన్‌లోని పెంటగాన్‌పై కొద్దినిమిషాల వ్యవధిలో వైమానిక దాడులు 

జరిగి అపార జననష్టం సంభవించింది. ఇది టివిలో కళ్లారారచయిత చూశాడు. 
క్రితం రోజే వరల్డ్‌ ట్రేడ్‌ సెంటర్‌ పరిసరాల్లో తిరిగి వచ్చారు. అత్యంత భద్రతా 
ఏర్పాట్ల మధ్య ఉండే పెంటగాన్‌ పై దాడి ఆశ్చర్యాన్ని గొలిపింది. ఐతే అమెరికాలోని 
యంత్రాంగం దుర్హటన జరిగిన మరు నిమిషంనుంచే స్పందించింది. ఎక్కడా ఒక్క 
లూటీ కాని, హింసాత్మక సంఘటన గానీ జరుగలేదు. ప్రతి పక్షాలు పాలక పక్షాలను 
దుమ్మెత్తి పోయలేదు. జనమంతా ఎంతో సంయమనం పాటించారు. శత్రువులు 
పైన ప్రతిచర్యకు వోటింగ్‌పెడితే ఒక్క ఓటు తప్ప కాంగ్రెస్‌లోను, సెనేట్‌లోను 
వందశాతం అనుకూలంగా స్పందించారట. వీళ్ల దేశభక్తి, క్రమశిక్షణకు రచయిత 
అబ్బురపడ్డాడు. 

18.9. 2002న రాత్రి 10 గంటలకు తిరుగు ప్రయాణం. ఐతే వచ్చేటప్పటి 
ఆహ్లాద వాతావరణం ఇపుడు లేదు. అమెరికన్లు ఇప్పుడు మానసికంగా చెదిరిపోయి 
ఉన్నారు. 20.9. 2002 గోపి హైదరాబాద్‌ చేరుకున్నారు. 

“అమెరికాలో తెలుగు యాత్ర' (యాత్రా చరిత్ర) 116 పుటలతో 2002లో 
మద్రింప బడింది. అమెరికా యాత్రకు, అక్కడ తనకు అందించిన సహకారానికి 
కృతజ్ఞతగా ఈ పుస్తకం శొంఠి దంపతులకు అంకితమివ్వడం సముచితంగా ఉంది. 
౫౧/11) డా॥ ఎన్‌.గోపి “ఇంగ్లండులో ఇరవై ఐదు రోజులు” 'మరో ఆకాశం” : 

ఈ రెండు యాత్రా కథన (గ్రంథాలు 2004లో వెలువడినవే. ఒకటి కథనం, 
మరొకటి కవనం. ఒకే రెమ్మకు పూచిన కవల పుష్పాలు. 

యూరోపియన్‌ తెలుగు అసోసియేషన్‌ (ఈటా) వారి ఆహ్వానాన్ని 
పురస్కరించుకొని సాహితీ వేత్తగా ఇంగ్లండుకు వెళ్లారు గోపి. అమెరికాకు వెళ్లి రావాలన్న 
కోరిక అంతగా లేకపోయింది కాని ఇంగ్లండుకు మాత్రం చూసి రావలన్న అవకాశం 
ఎప్పుడెప్పుదొస్తుందా అని ఎదురుచూశాడు. డా॥ చాపరాల బాబూరావు, భారతి 
దంపతుల సహకారంతో నెరవేరినందుకు ఈ పుస్తకం 'మరో ఆకాశం” వారికే అంకితం 
చేయడం సముచితంగా ఉంది. 

సాహితీ మూర్తులైన సహస్రావధాని గరికపాటి, శంకర్‌నారాయణ, ఎం. ఎస్‌.రెడ్డి 
మొ! వారితో కలిసి చేసిన యాత్ర ఇది. కనుక సాహిత్య యాత్రగా పరిగణించవచ్చు. 
ఈటా సాహిత్య ఉత్సవాలు ముగిసిన తర్వాత ఇంగ్లండును సావకాశంగా దర్శించాలను 
కున్నారు గోపి. తీరికగా, విశ్రాంతిగా ఇంగ్రండులోని ప్రదేశాలు దర్శిస్తూ పొందిన 
అనుభావాలను సాహిత్యాను భూతితో ఈ రెండు గ్రంథాల్లో నిక్షిప్తం చేయడం వల్ల 
పాఠకులకు ఎంతో మేలు జరిగింది. వారు కూడ రచయితతో పాటు లందన్‌ వీథుల్లో 
సంచారం చేసిన అనుభూతిని పొందారంటే అతిశయోక్తికాదు. 

షేక్స్‌పియర్‌ జన్మస్థలం స్టాట్‌ఫర్ట్‌లో ఆయన ఇంటిని సమీపించగానే 
సహృదయుడు, కవితా హృదయుడు ఐన గోపికి భావోద్రేకం కలిగింది. 'కారు కంటె 
మనసే ముందుగా పరుగెత్తింది అంటారాయన. ఆ మహాకవి ఇల్లు ఇంకా 
చెక్కుచెదరకుండా కనిపించగానే “షేక్స్‌పియర్‌ ఇప్పుడు ఇక్కదే వున్నాడేమో” అని 
మనసులో భావించాడు. 

పరిణామ సిద్ధాంత కర్త డార్విన్‌ విగ్రహం కంచుతో చేసి ఉంది. అసలక్కడ 
రాతి విగ్రహాలు మచ్చుకైనా కనిపించలేదు, అన్నీ కాంస్య విగ్రహాలే. కారణం! 
ఇంగ్లండులో కొండలు, గుట్టలు లేవు కనుక. 'ఇక్కడ ఎవరినైనా రాళ్లతో కొట్టాలంటే 
కష్టమే. పూలతో కొట్టచ్చు' అని హాస్యమూ, వ్యంగ్యమూ కలగలిపి చమత్కరిస్తారు 
గోపి. 

ఏ దేశమేగినా ఎందుకాలిడినా - ఏ పీఠమెక్కినా ఎవ్వరెదురైనా 

పొగడరా నీ తల్లి భూమి భారతిని - నిలుపరా నీజాతి నిండుగౌరవం. 
అన్న రాయప్రోలు గేయం సదా స్మరణీయమైనది. ఆచరణీయమైనది కూడ. గోపి 
కూడ అంతటి మహాకవికాబట్టి తాను ఇంగ్లండులో యాత్ర చేస్తున్న స్వదేశపు వీథుల్లో 
మానసికంగా సంచరిస్తున్నట్లే భావించాడు. ఎన్నోవేల మైళ్ల దూరానికి రెక్కలు కట్టుకొని 
వెళ్లివాలినా, కాళ్లు మాత్రం ఇక్కడి నేలమీదనే ఉంచాడు. ఇంగ్లండులో ఏప్రదేశాన్ని 
దర్శించినా, మాతృభూమితో దాన్ని సమన్వయ పరచుకోవడం మానలేదు. 

బ్లోరెంజ్‌ బొగ్గు కొండలో ఒకప్పటి కార్మికుల భంగిమలు భద్రపరచటాన్ని 
తిలకించిన గోపికి సింగరేణి బొగ్గుగనుల్లో దుర్మరణం పాలైన కార్మికులే కనిపించారు. 
అక్కడి లోయలను చూస్తే శ్రీశైలం ఘాట్‌రోడ్లే స్ఫురించాయి. ఇలా ఎక్కడికి వెళ్లినా 
యాత్రా వివరాలతో పాటు తల్లిభూమిని మరవని గొప్ప సంస్కారం గోపిది. 

నెహ్రూ సెంటర్‌లో వేమన గురించి ఒక గంట ఉపన్యాసం. వేమనను తనలో 
పూర్తిగా ఆవేశింప చేసుకున్న గోపికి ఒక గంటచాలు తుందా? ఎన్ని రోజులైనా - 
వినేవారుంటే - అనర్గళంగా ఉపన్యసించగలరు. 

ఈ యాత్రా చరిత్రతోపాటు 'మరో ఆకాశం” అనే కవితా సంపుటిని 
ప్రచురించారు గోపి. ఇది 'పాక్‌ పశ్చిమ వారధిమీదుగా మరో స్వాప్నిక ప్రయాణం” 
అంటాడు మునిపల్లె రాజు తన వ్యాసంలో. 

కేంబ్రిడ్జి, ఆక్స్‌ఫర్డ్‌ విశ్వవిద్యాలయాలను దర్శించి ఒకసాహితీ పిపాసిగా 
ఆంధ్రాంగ్ల భాషల సాహిత్య ఆదాన ప్రదానాలను ఆస్వాదించగలిగాడు గోపి. ఈ 
ప్రయాణంలో డీలాన్‌ ధామస్‌ గురించి రచించిన విషాద స్కృతి గీతంలో మానవ 
వేదనను అభివ్యక్తీకరించిన తీరు మనలను కలిచివేస్తుంది. 

గోపి సరస సంభాషణా చతురుడు. ఆయన రాసే గద్యంలోనే కవితాత్మకమైన 
పంక్తులెన్నో దొరలుతుంటే, ఇంక అచ్చంగా కవిత్వమేరాస్తే చెప్పనలవి కాదు. పలికిందల్లా 
కవిత్వం చెయ్యగల శక్తి ఆయన కలానికున్నది. అది 'ప్రాతపడిన కొత్తనగరం' అనే 
కవితలో మనకు దర్శనిమస్తుంది. కారల్‌ మార్చ్‌ సమాధి, బ్రిటిష్‌ లైబ్రరీ, ధేమ్సు 
నది, ఆక్స్‌ఫర్డ్‌ విశ్వవిద్యాలయం లండన్‌ నగర సందర్భ్శనంచేస్తూ వీటన్నిటి గురించిన 
రాసిన కవితలు పఠితలను అలరిస్తాయి. 

58 పుటల, 23 కవితల చిరుగ్రంథం “మరో ఆకాశం”. మన దేశాన్ని రెండు 
వందల యేండ్లు సుదీర్హంగా అణచిపెట్టిన పాలక జాతిని క్షమించిన మానవతావాదిగా, 
విశాలహృదయుడుగా ఈ కవితలలో దర్శనమిస్తాడు డా॥ ఎన్‌.గోపి. 

(0౮0 మొదటి పాదయాత్రా రచయిత; “డా! మాచవరపు ఆదినారాయణ 
ప్రయాణాల పక్షి 7%6 50౧014" 6/09 డా॥। ఎం. ఆదినారాయణ స్వగ్రామం 
ఒంగోలు దగ్గరి చవటపాలెం. ఆ బాల్యం యాత్రలంటే అమితమైన ఆసక్తి. డిగ్రీ 
పూర్తయ్యేసరికి రవీంద్రనాథ్‌ టాగూర్‌, బుచ్చిబాబు, చలం, తిలక్‌, అదవి బాపిరాజు 
మొ వారి పుస్తకాలన్నీ చదివాడు. రాహుల్‌ సాంకృత్యాయన్‌ రాసిన 'విస్టృత యాత్రికుడు 
ఆయన సుతి పథంలో తిష్టవేసుకొని కూర్చుంది. ఈ గ్రంథంలోని నరేంద్రునిలాగా 
జీవితం గడపడమే పరమావధిగా ఎంచుకున్నాడు. దేశాటనమే అన్నిటికన్నా గొప్పదన్న 
భావన ఈ పుస్తకపఠనం ద్వారా కలిగింది. ఐతే చాలా కాలం యాత్రల గురించి 
చదవడంతోనే, వాటి గురించి కలలుకనడంతోనే గడిచి పోయింది కానిఆ కలసాకారం 
కాలేదు. ఆయనఅమితంగా ప్రేమించే ఒక్కగానొక్క చెల్లెలు 1988లో ఆకస్మికంగా 
మరణించడంతో ఆదినారాయణ ఒక నిశ్చయానికి వచ్చాడు. ఆమె జ్ఞాపకార్థం 
న్యూఢిల్లీలోని ఆమె సమాధి వద్దకు పాదయాత్ర చేయాలన్నదే ఆ సంకల్పం. 

ఈ మధ్యకాలంలో అంటే 1990లో హిమాలయాల్లోని కులూ, మనాలీ 
ప్రాంతాల్లో 20 రోజులపాటు కాలినడకన యాత్ర చేసే అవకాశం కలిగింది. ఇది 
దాదాపు 800 కి.మీ. సుదీర్హప్రయాణం ఈ అనుభవం ఆయన సంకల్పానికెంతో 
బలాన్నీ ధైర్యాన్నీ ఇచ్చింది. 

తర్వాత తీరప్రాంతాల్లో చిన్నపాటి యాత్రలు చేయాలని తలంచి తన 
వూరివాడూ, విద్యార్థీ ఐన కె.సుబ్బారావు తోడు రాగా 1991లో దసరా సెలవుల్లో 
బంగాళాఖాతం సముద్ర తీరం వెంబడి నడుచుకుంటూ వెళ్లారు. ఇది విశాఖ పట్నం 
నుండి అల్లూరి కొత్తపట్నం దాకా 15 రోజులపాటు సాగిన దాదాపు 550 కి.మీ. 
సుదూర ప్రయాణం. 

అప్పటినుండి సెలవులు వచ్చినపుడల్లా ఏదో ఒక కొత్త ప్రదేశాన్ని వెతుక్కుంటూ 
వెళ్లేవారు. వాటిలో విద్యార్థులతో కలిసి సముద్ర తీరం వెంబడి చేసిన మూడు 
ముఖ్యమైన పాదయాత్రలున్నాయి. 1. విశాఖఫట్నంనుండి పరదీస్‌పోర్టు వరకు 15 
రోజుల పాటు సాగిన 500కి.మీ. యాత్ర. ఇది 1992లో జరిగింది. 2. అల్లూరి 

కొత్తపట్నం నుండి కన్యాకుమారిదాకా అదే సంవత్సరంలో నెలరోజులపాటు చేసిన 
1200 కి.మీ. యాత్ర. 3. కన్యాకుమారి నుండి మంగుళూరు వరకు 1993లో 20 
రోజులుగా సాగించిన 700 కి.మీ. సుదూరపు యాత్ర. 
భ్రమణ కాంక్ష : 

కేదారనాథ్‌ పాందే ఉరఫ్‌ రాహుల్‌ సాంకృత్యాయన్‌ తన యవ్వనకాల మంతా 
సుమారు 33 యేళ్లపాటు ప్రపంచాన్ని చుట్టి రావడానికే వినియోగించాడు. ప్రపంచ 
ప్రజలతో సన్నిహితంగా మెలగిని రాహుల్టీ వంటి లోకసంచారి. 'నభూతో నభవిష్యతి. 
అట్లాంటి మహోన్నత వ్యక్తిని ఆదర్శంగా తీసుకొని ఆయన రచనలు 'విస్కృత 
యాత్రికుడు” 'ఘముమక్కడ్‌శాస్త్ర' - ఈ రెంటినీ ఎన్నోసార్లు తిరిగేశాడు. డా॥ 
ఆదిరానాయణ. ఇవి తన జీవితానికి దిశానిర్దేశం చూపుతున్నట్లుగా భావించాడుకూడ. 
రాహుల్టీని ఆనాటి నుండి అంటే విద్యార్థిదశ నుండే 'మనస్సుగురువు'గా హృదయంలో 
పదిలపరచుకున్నాడు. రాహుల్టీ 1963వ సం॥లో తుదిశ్వాస విడిచినప్పుడు ఆయనను 
డార్జిలింగ్‌లో సమాధిచేసి ఒక చిన్న స్మారక చిహ్నం కూడ నెలకొల్పారని 
తెలుసుకొన్నపుడు ఆదినారాయణగారి మనస్సులో ఒక ఆలోచన మెదలింది. అదే - 
రాహుల్టీ శతజయంతి (1893-1993) సందర్భంగా విశాఖపట్నం నుండి దార్జిలింగ్‌ 
దాకా పాదయాత్రచేసి ఆయన సమాధివద్ద పూలమాలలు సమర్చించాలను కోవడం. 
శ్రీమతి కమలా సాంకృత్యాయన్‌, రాహుల్టీ కుమారుడు జేటా దార్జిలింగ్‌లోనే ఉన్నారన్న 
విషయం తెలుసుకొన్న తర్వాత మరింత పట్టుదల పెరిగింది. తాను మరచిన 
బంధువులకోసం జరిపే అన్వేషణే ఈ యాత్ర అనుకొన్నాడు. 
పాదయాత్రంజలి : 

ఆలోచన వచ్చిందే తడవుగా విద్యార్థి మిత్రుడు రాజ శేఖర్‌ వెంటరాగా 
రాహుల్టీ పుట్టిన రోజైన ఏప్రిల్‌ 9న (1993) యాత్ర ప్రారంభించారు. ఇది 1800 
క్రిమీ, సుదీర్ధమైన యాత్ర. దాదాపు ఈ పాదయాత్ర పూర్తికావడానికి 40 రోజులు 
పట్టింది. మే 15, 1993న డార్జిలింగ్‌ చేరుకుని తర్వాతి రోజు గురువుగారి సమాధి 

వద్ద పూలతో అలంకరించారు. ఏకారణంగా ఇన్నిరోజులు పాదయాత్ర సల్పారో 
అది విజయవంతంగా నెరవేరినందుకు, తన చిరకాల స్వవ్నం ఫలించినందుకు 
రచయిత ఆనందంతో పొంగిపోయాడు. ఈ యాత్రా వృత్తాంతమంతా 'పాద 
యాత్రాంజలి' శీర్షికతో డా॥ ఆదినారాయణ “భమణకాంక్షులో పొందుపరిచాడు. 
విషయం 70 పేజీలలో విస్తరించింది. 

వీరి యాత్రా మార్గంలో తటస్థపదిన ముఖ్యమైన ఊళ్లు, నదులు : విశాఖపట్నం 
- నాగావళినది - శ్రీకాకుళం - వంశధారనది - టెక్కలి - ఇచ్చాపురం - గంజాం 
- భువనేశ్వర్‌ - మహానది - కటక్‌ - జలేశ్వర్‌ - ఖరగ్‌పూర్‌ - దామోదర్‌నది - 
శాంతి నికేతన్‌ - చివరగా డార్జిలింగ్‌. 

మే 2, 1993 మరో విద్యార్థి మిత్రుడురాజు శాంతి నికేతన్‌లో ఈ ఇద్దరికి 
తోడయ్యాడు. ఈ ముగ్గురితో పాటు ప్రయాణించిన మరో వ్యక్తి వరుణుడు. ప్రయాణ 
మార్గంలో దాదాపు వర్షంలో తడవని రోజు లేనేలేదు. గుర్ధాలాంద్‌లోని కర్సియాంగ్‌లో 
నైతే ఏ నిమిషంలో వర్షం వస్తుందో చెప్పడం ఎవరికీ సాధ్యం కాదన్నారు. 
వర్షంపడకపోయినా అక్కడ ప్రతి ఒక్కరి చేతిలోను గొడుగు ఉండితీరాలంటూ, 
చేతిలో గొడుగు పట్టకోవడం ఒక అవసరం కంటె ఆచారంగా మారిపోయిందంటాడు. 
అది ఎండాకాలమే ఐనా పగటి పూట చలివేయడానికి ఈ ప్రదేశం సముద్ర మట్టానికి 
4864 అడుగుల ఎత్తులోఉండటమే కారణం కావచ్చునని ఊహించాడు. 


పాదయాత్రలో వీరు సాధారణంగా దారిలోఉందే దాభాలనే ఆశ్రయించే 
వారు. అక్కడి మంచాలు పొట్టివి. మోకాళ్ల వరకే ఉందేవి. చాపుకొని పడుకుంటే పిల్లి 
మాదిరి ముడుచుకొని పడుకోవాలి. ఇంత ఇబ్బంది ఉన్నా ఈ దాభా లెప్పుడూ తెరిచే 
ఉందడం, తిండికి ఎదురు చూడకుండా ఆకలితీర్చుకొని ఆ రాత్రికి విశ్రాంతి పొంది 
మరునాడు యాత్ర సాగించవచ్చుననే వాటిని ఎంచుకునేవారు. దాభాలులేని చోట 
రైల్వే ప్లాట్‌ఫారాలు, పంచాయతీ ఆఫీసులు, ట్రావెలర్స్‌ బంగ్లాలు, పోలీసు స్టేషన్లు, 
ఇవేవీ లేనిచోట పరిచయం పెంచుకొని అప్పటికప్పుడే ఎవరో ఒకరి ఇంట్లో ఆశయం 
కల్పించుకునేవారు. 

పాదయాత్రికుడికి ప్రతిరాత్రీ మకాంచేయాలంటే సమస్యే, అనుమానించేవారు 
ఎక్కువ. యాత్రీకులం అంటే ఎక్కువమంది నమ్మనే నమ్మరు. ఒకవేళ నక్సలైటైతే 
అన్నం పెట్టిన పాపానికి పోలీసు స్టేషన్ల చుట్టూ తిరగాల్సిన పరిస్థితి ఏర్పడుతుందని 
భయం. దొంగలైతే దోచుకుపోతారని భయం. ఇన్ని భయాల మధ్య ఎవరో ఒకరు 
విజిటింగ్‌ కార్డు చూసి వసతి కల్పిస్తారు. ఐనా చుట్టుపక్కల వారు పోగై యక్షుల్లా 
ప్రశ్నల పరంపర కొనసాగిస్తారు. ఎంత చెప్పినా వారిని నమ్మించటం చాల కష్టం. 
అనేక సందర్భాల్లో స్కూల్‌ మాహ్హా ఆపదలనుండి గట్టెక్కించారు, వాళ్లు చెబితే ఊరిజనం 
నమ్ముతారు కాబట్టి. 

జలేశ్వర్‌ - డార్జిలింగ్‌ యాత్రా మార్గంలో ఆదినారాయణ గారిని విశేషంగా 
ఆకట్టుకున్నవి మాల్దారి బాగ్‌డోగ్రాకి మధ్యవచ్చిన పల్లెసీమలే. దూరమెక్కువైనా 
పల్లెపట్టుల వెంటనే యాత్ర చేయడానికి పూనుకున్నాడు రచయిత. పల్లీయులతో 
మమేకమై వారిజీవన శైలిని గమనించే ఉద్దేశం కూడ ఈ పర్యటనలో 
భాగంగా పెట్టుకున్నాడు. 
ఏటి ఒడ్డున ప్రయాణం : 

దీనికి డా ఆదినారాయణ పెట్టిన మరో పేరు 'గుండ్లకమ్మ యాత్రి గుండ్లకమ్మ 
చిన్ననది. దీని పొడవు 300 కి.మీ. తూర్పు కనుమల లోని నల్లమల అడవుల్లో 
జన్మించి ప్రకాశం జిల్లా గుందా ప్రవపొస్తూ పైరుపంటలకు ఆధారమై 
బంగాళాఖాతంలో గుండాయిపాలెం దగ్గర కలుస్తుంది. ఈ నదిని అనుసరిస్తూ 
కె.సుబ్బారావును వెంట బెట్టుకొని యాత్ర సాగించాడు రచయిత. ప్రకృతి ఆరాధన, 
ప్రజలజీవన విధానం ఆసక్తికర విషయాలుగా కేవలం ఆనందంకోసమే ఈయాత్ర 
జరిగింది. 

యాత్రా మార్గమిట్లా ఉంది; నెమలిగుండం, సురభేశ్వరి కోన, కంబంచెరువు, 
మార్యాపూర్‌, చందవరం, మిరియం పల్లి, వినుకొండ, ఉప్పల పాడు, అద్దంకి, 
వెల్లంపల్లి, కరవది, ఉలిచి, గుండాయిపాలెం. 

పల్లెటూరి వాళ్లు చూపించిన (ప్రేమాదరాలు రచయితకు ఆనందం 
కలిగించాయి. వారి ఆతిథ్యం స్వీకరించడానికి పెట్టిపుట్టాలి. ఆ ఆప్యాయతలను, 
ఆత్మీయతలను మరచిపోవడం అసాధ్యమే కాకుండా దేశద్రోహం కూడా అవుతుందని 
భావించడంలో ఆయన ఆలోచనా వైఖరి చెప్పకనే చెప్తుంది. 

భారతదేశపు తూర్పు పశ్చిమ తీరాల మధ్య అంతరాన్ని ఈ యాత్రలో 
అనుభవపూర్వకంగా తెల్పాడు. పశ్చిమతీరంలో మొదట విదేశీయుల నాగరికత 
వెల్లివిరిసినందుచేత అవి బాగా విలాసవంతంగా మారిపోయాయి. అక్కడి నేల 
కూడ అందుకు తగ్గే. తూర్పు తీర పర్యటనలో ఎంతో ప్రేమనీ, ఆతిథ్యాన్ని పొందాను. 
కాని పశ్చిమ తీరంలో అలాంటివి కొనుక్కోవలసి వచ్చిందని అబిప్రాయం వ్యక్తం 
చేశాడు. 


ప్రార్థించే పాదాలు : 

ఇప్పటివరకు చేసిన “ఏడు” పాదయాత్రలు ఇచ్చిన అనుభవంతో, పేరణతో 
20.4. 1994వ తేదీన చెల్లెలి జ్ఞాపకార్థం చేయతలపెట్టిన న్యూఢిల్లీ పాదయాత్రకు 
ఒంటరిగా బయలుదేరాడు. దా॥ ఆదినారాయణ. స్వగ్రామమైన చవటపాలెం నుండి 
బయలదేరి చెల్లెలి సమాధి ఉన్న న్యూఢిల్లీ వరకు 2300 కి.మీ. బహుదూరాన్ని 
ఎంతో వ్యయ ప్రయాసలకోర్చి 70 రోజులకు చేరుకున్నాడు. 

చెల్లెలి గుర్తుగా ఆమె ముద్రలు స్పష్టంగా పడిన పాదరక్షల జతను యాత్రలో 
వెంట తెచ్చుకున్నాడు. తాను కలలుగనే కాలిబాటల్లోకి తీసికొని వెళ్లగలిగేవి. గమ్యాన్ని 
చేర్చేవి. పాదాలే కాబట్టి ఈ ప్రకృతి మాతకు కృతజ్ఞతగా పాదాలతో చేస్తున్న ప్రార్థనే 
పాదయాత్రలుగా భావించాడు. అందుకే ఈ యాత్రకు “ప్రార్ధించే పాదాలు” అని 
నామకరణం పెట్టబడింది. 

చెల్లెలి పేరు మీదచేస్తున్న ఈ యాత్ర ప్రయోజనం ఆత్మానందం తప్ప మరొకటి 
కాదని ఒకచోట చెప్పాడు. అప్పుడప్పుడు మోకాలి నొప్పి ఇబ్బంది పెడుతున్నా 
'నిశ్చితార్ధంబు వదలరు నిపుణయతులు” అన్నట్లుగా పట్టుదలతో యాత్ర కొనసాగిస్తూనే 
వెళ్లాడు. 

ఈ యాత్రలో అడుగడుగునా డా॥ ఆదినారాయణ ప్రకృతి దృశ్యాలను 
చిత్రీకరించిన తీరు, పర్యావరణ పరిరక్షణ పట్ల ఆయన ఆలోచనా సరళి, బాధ్యత 
స్పష్టమవుతుంది. మనకు తెలియని ఎన్నో పక్షులను యాత్రా మార్గంలో పేర్కొంటూ 
రావడంచేత ఆయనకు అనేక అంశాలపైన అభినివేశం ఉన్నట్లు తెలుస్తుంది. సలీం 
ఆలీ రాసిన పక్షిజాతికి చెందిన పుస్తకాలను యాత్రలోవెంట తెచ్చుకున్నాడు. 
కోర్‌మోరాంట్‌ పక్షులు, సీగల్‌ పక్షులు, స్వాలో పక్షులు, కొమ్ము (10 0111) పక్షులు, 
ఓదెపిట్టలు, కౌజుపిట్టలు, లకుముకి పిట్టలు, పిచ్చుకలు సరే సరి - ఇలా ఎన్నింటినో 
దారి వెంట నడుస్తూ పలకరించే వాడాయన. పక్షులను చూడగానే ఆయనలో 
ఎక్కడలేని ఉత్సాహం గంతులేస్తుంది. 

“గాలి హాయిగా వీస్తున్నా ఆ పక్షుల కాలి ముద్రలు చెరిగిపోలేదు. వాటిని 
చూస్తుంటే ముద్దుగా ఉంది. రాత్రి కలలనుండి ఇంకా పూర్తిగా మేల్మ్కొనని ఈ 
కాలిబాటని పక్షులు తమ కాలినడకల గిలిగింతలతో మేల్కొలిపి ఉంటాయి. అందుకే 
నేమో అక్కడక్కడా దారి వంపులు తిరిగింది. నవ్వినప్పుడు సొట్టలు పడిన బుగ్గల 
మాదిరి అక్కడకూడా పిల్లిమ్మల ఇసుక గూళ్లు గుండ్రంగా కనిపిస్తున్నాయి” (౧.309- 
10) ఈ విధంగా సాగుతుంది. డా॥ ఆదినారాయణ ప్రయాణానుభూతి పరంపర. 
ఆయనలో మంచి భావుకత, కవితా కళా హృదయం ఉందనడానికి ఈ వాక్యాలే 
చక్కని తార్మాణంగా నిలుస్తాయి. 

డా॥ ఆదినారాయణ గారికి లోక పరిశీలనంతోపాటు పుస్తక పరిజ్ఞానం 
గూడ అనల్బం. జాన్‌ కాన్‌స్టెబుల్‌ 'హెవెయిన్‌' చిత్రంలోని అనేక భాగాలు యాత్రా 
మార్గంలో దర్శనమిచ్చాయి. వాన్‌గో చిత్రం 'స్టారీనైట్‌' మదిలో మెదిలింది. 
హెర్‌హెరియర్‌, దేవిడ్‌నీల్‌, కవగూచి అకాయ్‌, శరత్‌ చంద్రదాస్‌ లాంటి యాత్రికుడు 
గుర్తుకు వచ్చారు. ప్టీవెన్‌సన్‌ రాసిన 'త్రావెల్స్‌ విత్‌ ఎ డాంకీ తలపుకు వచ్చింది. 
రష్యన్‌ కవి పుష్కిన్‌ సంచార జాతులైన సిగాన్‌లతో చాలకాలం జీవించిన సంగతి 
నెమరేసుకున్నాడు. పిచ్చుకల గంపుకనబడగానే జపనీస్‌ చిత్రకారుడు హోకుసాయ్‌ 
మనోపథంలో సాక్షాత్మరించాడు నిహాల్‌ చంద్‌ చిత్రాలు, 'తహితి' దీవుల్లో పాల్‌గాగిన్‌, 

జిమ్‌ కార్పెట్‌ సాహిత్యం - ఇవన్నీ ఆయా సందర్భాల్లో గుర్తుకు తెచ్చుకొని సమన్వయించు 
కోవడంవల్ల రచయితకు అన్ని రంగాల్లో ఎంతటి అవగాహన ఉందో తెలుస్తుంది. 

చెట్లని రక్షించుకోవడానికి ఇటీవల బయలుదేరిన “చిప్కో ఉద్యమానికి 
'బిస్‌నోయిస్‌' అనే తెగవారు మూలకారకులు. ఈస్స్ఫూర్తితో గోవర్ధన్‌ లాల్‌ పటేల్‌అనే 
73 సం॥ రైతు మోతీపురా - న్యూఢిల్లీ యాత్ర చేశాడట. ఈయన తన నాయకత్వంలో 
గగ్రామస్ఫులు కొందరితో పర్యావరణ పరిరక్షణ కోసం ఈ యాత్రచేశాడు. రాజస్థాన్‌లోని 
ఒకగ్రామం మోతీపురా. గోవర్ధన్‌లాల్‌ పటేల్‌ను రచయిత వృక్షప్రేమీ, పర్యావరణ 
శాస్త్రవేత్త అని రెండుచోట్ల సంభావించాడు. గోవర్ధన్‌ లాల్‌ మీది గౌరవంతో తన 
చెల్లెలి సమాధి వద్ద డా॥ ఆదినారాయణ ఒక వేపచెట్టునాటి దానికి 'గోవర్ధన్‌లాల్‌ 
పటేల్‌ అని నామకరణం చేయడంలో వృక్ష ప్రేమికుల పట్ల ఆయనకున్న సహానుభూతి, 
గౌరవం స్పష్టమౌతుంది. 

“భమణ కాంక్షు యాత్రా గ్రంథంలో సందర్భాలకు సరిపోయే స్వీయ 
చిత్రాలతోపాటు, యాత్రికులకు సౌకర్యంగా ఉండడం కోసం యాత్రామార్గాలను 
కూడ అక్కడక్కడ గీసి చూపించాడు. చదువరుల మనసుకు, కళ్లకు ఏమాత్రం ఇబ్బంది, 
అలసట కలగని రీతిలో చిన్నచిన్న వాక్యాల్లో సాగిపోతూంది. ఈ యాత్రారచన. 
ఆసక్తికరమైన అంశాలు, సంభాషణా ధోరణి, ఆద్యంతం ఆపకుండా చదివించే గుణం, 
సరళమైన శైలి డా॥ ఆదినారాయణ రచనలో కనిపించే ప్రత్యేకతలు. 

రచయిత న్యూఢిల్లీకి చేసిన ఒంటరి ప్రయాణపు మార్గంలో తటస్థపడిన ఊళ్లపేర్లు 
: చవటిపాలెం, అద్దంకి, సింగరాయకొండ, షాపల్లె, పెంబర్తి, సిద్ధిపేట, సిరిసిల్లా, 
మెట్‌పల్లి, గోదావరి నది, నిర్మల్‌, వరూద్‌, సాత్సురా పర్వతాలు, ఇటార్సీ, భోపాల్‌, 
అహ్మద్‌ పూర్‌, మోతీపురా, ఇట్టావా, కమలేశ్వర్‌, మూసాఖేడా, గుడ్‌గావ్‌, గోపీనాథ్‌, 
కోటేశ్వర, న్యూఢిల్లీ. 

యాత్రకుముందే ఏ మార్గం గుండా వెళ్లాలో మ్యాపులను తీసికొని వెళ్లాడు. 
సందేహం వచ్చిన చోట ఆయా ప్రాంతీయులను అడిగి ముందుకు సాగేవాడు. 
తిరుగు ప్రయాణం రైల్లో జరిగింది. 

“భమణ కాంక్ష మొదటి ముద్రణ జరిగిన సంవత్సరం 1999. ఏడు 
సంవతసరాళల్త్లో (2006) మూడు ముద్రణలు పొందంది. ఈ పుస్తకంలోని కొంతభాగం 
ఆంధ్రప్రదేశ్‌ ప్రభుత్వం 10వ తరగతి (ద్వితీయ భాషు తెలుగు వాచకంలో పాఠ్యాంశంగా 
ప్రవేశపెట్టింది. యాత్రాసాహిత్య ప్రాముఖ్యాన్ని గుర్తించడమేకాక, విద్యార్థులకు యాత్రల 
పట్ల కుతూహలం పెరిగేలా చేయడం ప్రభుత్వ ఉద్దేశ్యంగా భావించవచ్చు. 
అన్నపూర్ణా పర్వత మార్గాల్లో... (నేపాల్‌ యాత్ర) : 

నేపాల్‌ ఎస్పరాంతో అసోసియేషన్‌ అంతర్జాతీయ ట్రెక్కింగ్‌ కార్యక్రమం ఏర్పాటు 
చేస్తుంది. అన్నపూర్ణా పర్వత మార్గాల్లో ఈ ప్రయాణం సాగుతుంది. నలభై మంది 
బృందం పాల్గొనబోయే ఈ కార్యక్రమానికి రమ్మని డా॥ ఆదినారాయణకి ఆహ్వానం 
అందింది. ఈ బృందంలో భారతీయుడు తానొక్కడే. 

నేపాల్‌లో ఉన్న అజయ్‌రాజాషాహి అడ్రస్‌ తన మిత్రుని ద్వారా తీసుకొని 
బస్‌మీద బెనారస్‌ చేరుకున్నాడు రచయిత. అక్కడినుండి మరో బస్‌మీద సునౌలి 
సరిహద్దు వద్ద దిగి, అవతల మరో చిన్న బస్‌మీద ఖాట్మండూ లోని 'నయాబస్‌ 
పారక్‌కి చేరుకొన్నాడు. 

డా॥ ఆదినారాయణకి ఇదే మొదటి విదేశయాత్ర. వీరి బృందంలో జపాను 
యాత్రికులు ఎక్కువ దక్షిణ కొరియా, చైనా, జర్మనీ, డెన్మార్క్‌ దేశాల వారితో పాటు 
స్థానికులు కూడ ఉన్నారు. 

మరుసటి రోజు ఉదయం సిటీకి 6 కి.మీ. దూరంలో ఉన్న బౌద్ధనాథ స్తూపానికి 
తీసుకెళ్లారు. దీని ఎత్తు 50 అడుగుల పై మాటే. 'మనస్సుగురువు రాహుల్‌ 
సాంకృత్యాయన్‌ ఇంకా కవగూఛి అకాయ్‌ - ఈ మహాయాత్రికులు నివసించిన 
అద్భుత ప్రాంతంలో తాను కూడ తిరగగలిగినందుకు రచయిత ఎంతగానో 
ఆనందించాడు. 

స్టార్‌ హోటల్‌లో ఉండడం ఇష్టంలేని తననినేపాలీ భరత్‌కుమార్‌ ఆ రాత్రికి 
వాళ్ల ఇంటికి తీసుకువెళ్తాడు. వారిది ఉమ్మడి కుటుంబం. తెల్లవారి పరిసరగ్రామాలు 


ట్ర 


చూపించడానికి భరత్‌ తన అన్న కొడుకులను, వారి స్నేహితులను ఆదినారాయణకు 
తోడిచ్చి పంపాడు. సాంప్రదాయిక వాస్తునిర్మాణ పద్ధతుల్లో నిర్మించిన ఇండ్లమధ్య 
సాగిపోయింది వారి నడక. ఎగుడు దిగుడు బాటలు. ప్రతి ఇంటి చుట్టూ పచ్చదనమే. 
వారికి వసరమైన నిత్యావసరాలు వారే పండించుకుంటారు. ప్రపంచంలో సహజమైన 
నీటి వనరులున్నా రెండోదేశం నేపాల్‌. వారికి నీటి సమస్యలేదు. కాని విద్యుత్‌ 
కొరత ఉంది. రోజుకి 5 గంటలే విద్యుత్‌ సరఫరా జరుగుతుంది. విద్యార్థులైతే 
తెల్లవారుజాము 3 గంటలకే మేల్మొన వలసి వస్తుంది. నెట్‌ ఫోన్లని పబ్లిక్‌ బూతులకి 
అనుసంధానంచేస్తారు. దీనివల్ల విదేశాలకు కూడ అతి తక్కువఖర్చుతో మాట్లాడవచ్చు. 

చీకటిపడేసరికి గాలేగావ్‌ చేరుకున్నారంతా ఉదయం లేచింది మొదలు 
ఆరురోజుల దాకా అన్నపూర్ణా పర్వతాలు పరిసరాల్లో వీరి యాత్ర కొనసాగింది. 
మెలికలు తిరుగుతున్న ఆదారి ఘన్‌పోఖరా, బుజుంగ్‌, పస్‌గావ్‌, పాఖోరీ కోట్‌ 
మీదుగా పోఖరా చేరుకొన్నది. 


అక్కడి బాటల గురించి రచయిత మాటల్లో : 

“దారిమాత్రం చాలా ప్రమాదకరం. కొండల మీదనుండి మట్టి,చిన్నరాళ్లు 
పడుతూ ఉందేవి దారికి అడ్డంగా అడుగు మాత్రమే వెడల్పుగా ఉన్న బాటల్లో 
కర్రపోటు వేసుకుంటూ సాగిపోతూ ఉండే వాళ్లం. ఆ కఠినమై పర్వత మార్గాల 
ప్రయాణం మనల్ని మూడు కాళ్ల ముసలమ్మని చేస్తుంది. చిన్న పిల్లల్ని చేసి గంతులు 
వేయిస్తుంది.” 

ఆ మరుసటి రోజున పాఖోరీ కోట్‌ నుండి గహతీబేసీ మీదుగా పోఖరా 
చేరుకోవడంతో యాత్ర ముగుస్తుంది. విదేశీ మిత్రులందరికీ వీడ్కోలు చెప్పి తిరుగు 
ప్రయాణం పోఖరానుండి సునౌలీకి బస్‌మీద బయలు దేరాడు. ఐతే యాంటీ 
మావోయిస్టుల గొడవల వల్ల ట్రాఫిక్‌ అంతా బందయి పోయి నానా ఇబ్బందుల్ని 
అధిగమించి దాదాపు పారిపోయినట్లుగా ప్రయాణించవలసి వచ్చిందట! బోర్టర్‌ 
చేరేసరికి సాయత్రం 7 గం॥లు. కరెంటు లేదు. ఆ చీకట్లోనే సరిహద్దు దాటి వెంటనే 
బెనారస్‌ బస్సెక్కి వచ్చేశాడు. ఈ యాత్ర మే 2009లో రెండు వారాల పాటుసాగింది. 

తింపూ ప్రయాణం : 

దా॥ ఆదినారాయణకు మిగతా యాత్రా చరిత్రకారులకు మౌలికమైన తేడా 
ఒకటుంది. వాళ్లలాగే యాత్ర చేసినప్పటికీ రాయడంతోపాటు బొమ్మలు వేయడంలో 
ఈయన సిద్ధహస్తులు కూడ. ఈ బొమ్మలద్వారా ప్రపంచానికి దగ్గర కావాలని 
నిశ్చయించుకొని ఆయా దేశాల చిత్రకారులతో ఇంటర్‌నెట్‌ ద్వారా పరిచయం 
పెంచుకొన్నాడు. ముందుగా భూటాన్‌ దేశం మీదికి మనసు మళ్లింది. అక్కడ మయేష్‌ 
తమాంగ్‌ అనే శిల్పి, సోనమ్‌ ఛాపెల్‌ అనే చిత్రకారుడు ఆదినారాయణను 
ఆహ్వానించారు. వెంటనే విశాఖపట్నం నుండి ఖాట్మండు చేరుకొని, అక్కడి నుండి 
కాకరబిత్తా మీదుగా సిలిగురిలోని టెన్సింగ్‌ నార్మే బస్‌స్టాండుకి వెళ్లి భూటాన్‌ బార్జర్‌లో 
ఉన్న జియాగాం టెౌన్‌కి చేరుకున్నాడు. ఇదంతా బస్సు ప్రయాణం. జయాంగాంకి 
ఆనుకొని వున్న టౌన్‌ పేరు ప్రంట్‌ షూలింగ్‌. ఇక్కడనుండి భూటాన్‌ రాజ్యం ప్రారంభం. 
ఫుంట్‌ షూలింగ్‌ ఒక్కటే భూటాన్‌ చేరుకునే భూమార్లం. డార్జిలింగ్‌, సిక్మిమ్‌, కలకత్తా, 
తంఫూల నుండి ఇక్కడికి నేరుగా బస్‌ల ద్వారా రావచ్చు. 

భూటాన్‌ వెళ్లే భారతీయ యాత్రికులకు పాస్‌పోర్టు, వీసా కూడా అక్కరలేదు. 
రెండు ఫోటోలు, ఒక గుర్తింపు కార్డు ఉంటే చాలు. అప్లికేషన్‌ నింపి ఆఫీసర్‌ చేత 
బార్జర్‌ పాస్‌మీద స్టాంపు వేయిస్తే చాట. ఐతే ఒంటరిగా వెళ్లేవారికి పాస్‌లు ఇవ్వడం 
కష్టమే. వాళ్లు ఏదైనా గ్రూపుతో కలిసి వస్తే ఇస్తారు. 

ఫుంట్‌షూలింగ్‌ టౌన్‌ నుండి తింపూకి ఏడుగంటల ప్రయాణం. బస్సు ఛార్జీ 
180 'నూ'లు. ఇవి మన రూపాయలతో సమానమే. తింపూలో తాపషిక్‌ దెలేర్‌ 
హోటల్‌లో రోజుకి అద్దె 500/- 'నూ'లు. ఇదే అన్నిటికన్నా తక్కువ రేటు. 

ఆహ్వానించిన మిత్రులు వాస్ట్‌ గ్యాలరీలో లేరు. వారు భూటాన్‌ దేశంలోనే 
లేరు ప్రస్తుతం. ఐతేనేం రచయితకు ఆషాకామా అనే చిత్రకారుడు, కెజాంగ్‌ అనే 
ఫోటోగ్రాఫర్‌, ౫200౫ ౪6౫ ౫061౧ అనే సంస్థ అధిపతి రించేన్‌, బిస్వాస్‌ అనే 
పెయింటర్‌ - ఇలా ఎందరో పరిచయమయ్యారు. వారితో కాలక్షేపం చేస్తూ భూటాన్‌ 
పరిశీలనలో మునిగిపోయాడు. 


భూటానీయులు మాట్లాడే భాషపేరు జోంఖా. భూటాన్‌కి 'ఓ2౧06 0 116 
1౧0౧66 0॥80౧' అని మరోపేరు. తింఫూ జనాభా మొత్తం 70 వేలకి దాటదు. 
ఇక్కడ ఎలాంటి ఫ్యాక్టరీలు, కంపెనీలు లేవు. భూటాన్‌ దేశపు మొత్తం జనాభా 20 
లక్షలు. పొగత్రాగడం నిషేధం. అలాగే ప్లాస్టిక్‌ వాడకం కూడ. జేబులో సిగరెట్‌ 
ఉన్నా నేరమే. దానికి జైలు శిక్షకూడ ఉంటుంది. ఎక్కువ మంది బౌద్ధ మతావలంబులే 
ఐనప్పటికీ 25 శాతం హిందువులు కూడా వున్నారు. బజార్లనిందా విదేశీయాత్రికులు, 
స్థానికులు, భారతీయులు సమపాళ్లలో కనిపిస్తారు. 

భూటాన్‌ వారిపేర్లు ఎక్కువగా వాంగ్‌ధేమ్‌, ధోర్జీ, కిన్‌లే, దోల్మా, వాంగ్‌ఛుక్‌ 
లాంటివే ఐ వుంటాయి. వాళ్ల రాజుగారిపేరు ౪/208 0౧6౦% కనుక సాధారణ జనం 
ఆ పేరు పెట్టుకున్నపుడు ఉచ్చారణ అదే వుంటుంది కాని పేరులో ఒక అక్షరం 
తొలగిస్తారు 1//200 0౧0% అని. రాజుగారికీ తమకీ తేడా తెల్పడం కోసం ఆయన 
మీది గౌరవాన్ని ప్రదర్శిస్తూ ఈ స్వల్చ మార్పుతో పేర్లు పెట్టుకుంటారు. ప్రజలు 
ధరించేవి సామాన్యంగా జాతీయ దుస్తులే. మోకాళ్లవరకు నల్లని మేజోళ్లు, వదులుగా 
ఉందే కోటు, బూట్లు, టోపీ. విదేశీయుల ప్రాబల్యం ఎక్కువై వారి నాగరికత 
నాశనమవుతుందనే భయంతో 1959 వరకు కూడా భూటాన్‌ విదేశీయుల్ని తమ 
దేశంలోకి ఆహ్వానించలేదు. ఇప్పుడైనా సంవత్సరానికి 2,000 మందికంటే ఎక్కువ 
విదేశీ యాత్రికుల్ని ఆహ్వానించడంలేదు. 

ఇవీ డా॥ ఆదినారాయణ తింఫూ ప్రయాణ వివరాలు, భూటాన్‌ రాజ్య 
విశేషాలు. ఈ యాత్ర ఫిబ్రవరి 2010లో మొదలై 20 రోజులపాటు కొనసాగింది. 
ఇరాన్‌ ప్రయాణం : 

దా॥ ఆదినారాయణ ఆంధ్రా యూనివర్సిటీ ఫైన్‌ ఆర్ట్స్‌ విభాగంలో ప్రొఫెసర్‌. 
ఇదే యూనివర్సిటీలో రీసెర్చి స్మాలర్‌ రేజా బగేరీ, స్టూడెంట్‌ సమీరా - ఇరువురూ 
ఇరానీ దేశీయులు. వీరి పరిచయం సంపాదించుకొని 2011 వేసవి సెలవుల్లో మే 
7వ తేదీన ఎన్నో రోజులుగా చూడాలని తపించి పోతున్న ఇరాన్‌ దేశానికి రచయిత 
పయనమయ్యాడు. కువైట్‌ ఎయిర్‌లైన్స్‌ మీద బొంబాయినుండి ప్రయాణమై, అరేబియా 

సముద్రాన్ని దాటి, ఇరాన్‌ మంచు పర్వతాలమీదుగా ప్రయాణించి మధ్యాహ్నం 
టెహరాన్‌ ఎయిర్‌పోర్టు చేరుకున్నారు. సమీరా నాన్న నాజర్‌ అగ్బారీ స్వాగతం పలికి 
ఇంటికి తీసుకువెళ్లాడు. ఆయన రచయితతో మాటల సందర్భంగా ఇరాన్‌ గురించి 
చెప్పిన వివరాలను బట్టి... 

ఇరాన్‌ దేశపు పూర్వపు పేరు పర్షియా. ఇలా మొదట పిలిచిన వారు గ్రీకులు. 
1930 నుండి ఇరాన్‌గా పిలువబడింది. ఈ దేశంలో సగానికిపైగా ఎడారి. 
వ్యవసాయానికి పదిశాతం, ముప్పయిశాతం పశువుల మేతకి పనికివస్తుంది ఈ 
నేల. దాదాపు వైశాల్యంలో భారతదేశంతో సమానమైనప్పటికీ, ఇరాన్‌లోని జనాభా 
ఏడు కోట్లు మాత్రమే. కొండలు, ఎడారులు, ఒయాసిస్సులు, జలపాతాలు ఎక్కువ 
కాబట్టి చాలా అందంగా వుంటుంది ఇరాన్‌. 

టెహరాన్‌ నగరంలోని జనాభా 90 లక్షలు. కాగా 30 లక్షలమంది కార్లలోనే 
తిరుగుతారు. ఈ నగరం చాలా బిజీగా ఉంటుంది కాని ఎక్కడా శబ్ద కాలుష్యం 
ఉండదు. పరిశుభ్రతకు చాలా ప్రాధాన్యమిస్తారిక్కడ. 

యాజ్‌ నగరం, నౌదుషాన్‌ గ్రామం, కెర్మాన్‌ నగరం, మహాన్‌ కొందప్రాంతం, 
ఇస్సాహాన్‌ నగరం, షిరాజ్‌ నగరం - ఇవన్నీ రచయిత దర్శించిన ప్రాంతాలు. యాజ్జ్‌ 
నగరం ఒక ఒయాసిస్‌ అంచున ఏర్పడింది. ఈ నగరం ఇరాన్‌కి సరిగ్గా మధ్యలో 
ఉంటుంది. ఇది హస్త కళలకి సుప్రసిద్ధం. మధ్య ఆసియా వాసులందరికీ యాజ్జ్‌ 
తివాచీలంటే ఎంతో మక్కువ. ఈ నగరంలోని చారిత్రక కట్టడాలన్నీ ఒక్క రోజులోనే 
రచయిత చూశాడు. రోడ్లకి రెండువైపులా ఉన్న చెట్లకి ప్రతిరోజూ నీళ్లు అందే 
ఏర్పాట్లున్నాయి. ఇరాన్‌లో ఎక్కడైనా గ్రామం ఉందంటే అక్కడ ఒయాసిస్సు 
ఉందనుకోవాలి. దానిలో దొరికే నీటిని బట్టే అక్కడి జనావాసం. అంటే ఇక్కడ ప్రజల 
జీవన గమనాన్ని నిర్ణయించేది ఒయాసిస్సు అన్నమాట. 

టెహరాన్‌లో అక్బారీసాబ్‌, యాజ్జ్‌లో రేజా బగేరీ, నౌదుషాన్‌లో ఆలీగేవేష్‌, 
కెర్మాన్‌లో రేజా సత్వానీ - ఈ అందరు కొత్త మిత్రుల సహాయ సహకారాలతో, 
ఆత్మీయమైన ఆతిథ్యంతో డా! ఆదినారాయణ ఇరాన్‌ పర్యటన విజయవంతమైంది. 

ఆయా ప్రదేశాలను సందర్శించినప్పుడు రచయిత తనకు తెలిసిన విషయాలను 
వానికి అనుసంధానం చేస్తూ పాఠకులను అబ్బురపరుస్తాడు. సాదాబాద్‌ మూజియంలో 
అమితంగా ఆకర్షించింది 'ఒమిద్‌నార్‌ బ్రదర్స్‌ గ్యాలరీ అంటూ ఈ ఇరానీ సోదరులు 
1954 వ సం.లో ప్రపంచయాత్రకు బయలుదేరి 1964 వ సం. వరకు దాదాపు 
90 దేశాలు తిరిగారంటాడు. యాజ్జ్డ్‌ నగర సంచారం చేస్తూ 18వ శతాబ్దంలో 
ఇటలీ యాత్రికుడు మార్కొపోలో చైనాకి వెళుతూ ఈ నగరంలో మజిలీ చేసిన 
సాక్ష్యాన్ని గుర్తుచేసుకుంటాడు. 16వ శతాబ్దంలో పర్షియాకు రాజధానీ నగరం 
ఇస్సాహాన్‌ నగరం. క్రీ.శ. 1556వ సం.లో మొగల్‌ చక్రవర్తి హుమాయూన్‌ ఇండియా 
నుండి ఇరాన్‌కు వచ్చి తలదాచుకున్న సంగతి, అలెప్పోనుండి ఆగ్రా వరకు 
ప్రయాణించిన థామస్‌ కోర్యాట్‌ 1614 వ సం.లో ఇస్ఫాహాన్‌లో ఆగి పర్షియన్‌ 
భాష నేర్చుకున్న విషయం చెప్పి మనల్ని చరిత్రలోకి ప్రయాణింపచేస్తాడు. అలాగే 
పెర్సిపోలిస్‌ ప్రాంత నివాసి అబూ ఇషాక్‌ ఇబ్రహీం 10వ శతాబ్దంలో భారతదేశానికి 
వచ్చాడనీ, సాదీ అనే కవి (1210 - 1290) ఆసియాఖండంలో 80 సం.పాటు 
తిరిగి ఢిల్లీ సుల్తానుల కాలంలో భారతదేశాన్ని కూడా దర్శించాడనీ రచయిత 
పేర్కొన్నాడు. 

డా! ఆదినారాయణ ఎక్కడా ఆగకుండా నిర్దిష్ట గమ్యంవైపు ముందుకే 
నదడుస్తుంటాడు. ఆయన యాత్రా కథనం చదువుతున్న పాఠకులను మాత్రం ముందుకీ, 
వెనక్కీ అంటే చరిత్ర మూలాల్లోకి పయనింప చేస్తాడు. యాత్రా సాహిత్యంలో ఆధునిక 
కాలంలో ఆయనకు ఆయనే సాటి. 

ఈ యాత్ర 2011 మే - జూన్‌ నెలలలో నెలరోజులపాటు సాగింది. 
విసృత యాత్రికుడు వెన్నెలకంటి సుబ్బారావు : 

వెన్నెలకంటి సుబ్బారావు కాశీయాత్రతోపాటు దక్షిణ భారతదేశమంతా 
పర్యటించిన తెలుగు ప్రముఖుడు. ఒంగోలు వాస్తవ్యుడు. తన యాత్రానుభవాలను 
స్వీయచరిత్రలో భాగంగా నమోదు చేసుకున్నాడు. 1873లో ఇది ప్రథమ ముద్రణకు 
నోచుకున్నది. పేరు & 1౬16 ౮౦6/6 ౦1 1/.58000 గ0౪/. తెలుగులో 'వెన్నెలకంటి 

సుబ్బారావు జీవయాత్రా చరిత్ర' పేరుతో 1976లో డా॥ అక్కిరాజు రమాపతిరావు 
అనువదించారు. 

ఇదంతా బాగానే వుంది. మళ్లీ సుబ్బారావు గురించి ఈ వ్యాసమెందుకు? 
అని ప్రశ్నించుకుంటే - సుబ్బారావు చేసిన యాత్రల వివరాలను, బాటసారులకోసం 
ఆయన నిర్మించిన 'కనకమ్మ సత్రం చరిత్రనూ, విషాదభరితమైన ఆయన జీవితగాథనూ 
తెలుగు వారికి తెలియచెప్పాలన్న తాపత్రయంతో యాత్రికుడుగా తన బాధ్యత 
అనుకున్నాడు డా॥। ఆదినారాయణ. 

సుబ్బారావు 1839వ సం॥ అక్టోబరు 1వ తేదీన మరణించగానే, ఆయన 
భార్యపేరు మీద నిర్మింపబడిన కనకమ్మ సత్రం పక్కనే ఆయనను సమాధి చేశారనీ, 
చాలాకాలంపాటు ఈ సత్రం, సమాధులపట్ల ప్రజలు భయభక్తుల్ని కనబరుస్తూ 
వచ్చారని రచయిత తెలుసుకున్నాడు. సుబ్బారావు నిర్మించిన ఈ సత్రం ఒంగోలు 
పక్కన ఉన్న ఆదినారాయణ స్వస్థలం చవటపాలెం గ్రామానికి దగ్గరే కాబట్టి దాన్ని 
చూసిరావాలన్న ఆసక్తి మరింత పెరిగింది. ఐతే ఇప్పటికి 180 సం॥ క్రితం నిర్మించిన 
ఆ సత్రం ఎలాంటి శిథిలావస్థకి చేరుకొని ఉంటుందో! అనుకున్నారు. ఈ వివరాల 
అన్వేషణలోనే రచయిత నెయ్యాల వెంకటేశ్వర్లు అనే మిత్రున్ని తోడుగా తీసుకుని 
పరిశోధన ప్రారంభించాడు. 

అంతకుముందు సింగరాయకొండ - రామాయపట్నం జాతీయ రహదారి 
(111--5) లో రోడ్డుకి రెండువైపులా ఉన్న గ్రామాల్లో ఒంటరిగా తిరుగుచూ సత్రం 
గురించి ఎంతోమందిని విచారించాడు. సుబ్బారావు చరిత్ర వినిపించినప్పటికీ తమకు 
తెలియదన్న సమాధానమే వారినుండి వచ్చింది. అప్పటికి ప్రయాణం విరమించుకుని 
విశాఖపట్నం వెళ్లిపోయాడు రచయిత. 

మళ్లీ రెండు నెలల తర్వాత - తీరంలో ఒకప్పుడున్న బకింగ్‌హా కెనాల్‌కీ, 
ఆనాటి జాతయ రహదారికీ ఉన్న సంబంధం తెలిసిపోతే కనకమ్మ సత్రం ఎక్కడ 
ఉందో కనుక్కున్నట్టె అని నిర్ణయించుకొని - తోదుగా సింగరాయకొందకి 
బయలుదేరాడు. 

1806వ సం.లో మొదలైంది ఈ బకింగ్‌హాం కాలువ నిర్మాణం. సుబ్బారావు 
కాలంలో అభివృద్ధి జరిగింది. అప్పటినుండి 1947 దాకా ఈ కాలువ సామానులతో 
పాటు ప్రయాణీకుల్ని కూడా చేరవేసేది. ఈ కారణంవల్ల కాలువ వెంబడి రహదారి 
ఏర్పడింది. ప్రజల అవసరాలకోసం సత్రాలు వెలిశాయి. కాశీ - రామేశ్వరం ప్రయాణం 
చేస్తున్న యాత్రికులు ఈ తీరపు రహదారిలోనే ప్రయాణం చేయడానికి ఇష్టపడేవారు. 

సుబ్బారావు తన కాశీయాత్ర తిరుగు మార్గంలో ప్రయాణించిన బాట వివరాల 
గురించి పరిశోధించాడు రచయిత ఆదినారాయణ. సుబ్బారావు ఒంగోలు తర్వాత 
ప్రయాణించిన మార్గాన్ని తెలుసుకునే దశలో వీరాస్వామి కాశీయాత్ర నుండి తిరిగి 
వచ్చిన ప్రయాణమార్గ వివరాలు చదివాడు. దారిలో కొంత క్లూ దొరికింది. ఈ 
దారి ఇప్పుడున్న [141 - 5 జాతీయ రహదారికి బాగా తూర్పు తీరంలో వున్న 
బకింగ్‌హాం కెనాల్‌కి దగ్గరగా సాగిపోయినట్లు రూఢిపొంది కరేడు అనే గ్రామం 
సింగరాయకొండ టౌన్‌ ఎదురుగావున్న తీరప్రాంతంలోది కాబట్టి అక్కడికి చేరుకుని 
పాత దారులగుండా ప్రయాణిస్తే రామాయపట్నం వచ్చేలోపు కనకమ్మ సత్రం 
తెలుసుకోవచ్చునని నిర్ధారణకు వచ్చాడు. 

సుబ్బారాయుడి సత్రం అనే గ్రామంలో మొదట కనకమ్మ సత్రం గురించి 
విచారించగా ముసలివాళ్లు కూడా తాము ఆ పేరు వినలేదన్నారు. మరొకాయన 
మాత్రం స్కూలు వెనక వున్న పొలంలోకి తీసుకువెళ్లి పల్లపు ప్రదేశం చూపించి 
“ఇక్కడ కొన్ని బొంత రాళ్లుండేవి. దాన్ని మేము 'సమాధి గొయ్య' అని పిలచేవాళ్ళం” 
అన్నాడు. ఇదే సుబ్బరావు సమాధి అని నిశ్చయంగా తెలియగానే గొవ్ప 'నిధి' 
దొరికినంత సంతోషం కలిగింది రచయితకి. ఆ సమాధి ముందు నిలబడి (శ్రద్ధాంజలి 
ఘటించాడు. 

సత్రం నిర్మాణం ప్రారంభించినప్పటినుండి ఆరు నెలలపాటు ఇక్కడు ఉండి 
నానా బాధలు పడ్డాడు సుబ్బారావు. సత్రం పూర్తయ్యాక 'రాయుడు” అనే గౌరవపదాన్ని 
జోడించి ఈ సత్రాన్ని “సుబ్బారాయుడి సత్రం” అని అక్కడి ప్రజలు, బాటసారులు 
ఆరాధనతో పిలుచుకున్నారు. కనకమ్మ ఎవరో ప్రజలకి తెలియకపోవడంవల్ల ఆపేరు 
కనుమరుగైపోయింది. 

ప్రకాశం జిల్లాలో ఒంగోలు పక్కనే ఉన్న సింగరాయకొండ తర్వాత వచ్చే 
స్టేషన్‌ ఉలవపాడు. అక్కడ దిగి [॥1- 5లో మూడు కి.మీ. దక్షిణంగా ముందుకి 
వెళితే రోడ్డుకి కుడివైపున రాజుపాలెం గ్రామం వస్తుంది. దానికి ఎదురుగా తూర్పున 
ఒక మట్టిబాటగుండా నడుస్తూ రైలుకట్ట దాటగానే సుబ్బారాయుడి సత్రం ఉరఫ్‌ 
కనకమ్మ సత్రం వస్తుంది. 

సుబ్బారావు గురించీ, ఆయన సత్రం గురించి గ్రామస్తులకు తెలియజెప్పిన 
దా॥ ఆదినారాయణ నిజమైన పరిశోధక యాత్రికుడు. 
స్వీడన్‌ ప్రయాణం : 

డా॥ ఆదినారాయణ చేసిన యాత్రలకు ఎంతో ప్రత్యేకత ఉన్నది. రైళ్లమీద, 
విమానాల ద్వారా మాత్రమే యాత్రలుచేసి, యాత్రానుభవాలను గ్రంథస్థంచేసే మిగతా 
యాత్రికులవలె కాకుండా ఈ ఆధునిక యుగంలో రవాణా సౌకర్యాలెన్ని వున్నా 
స్వదేశంలో ఎంత దూరమైనా సరే కాలినడకన యాత్రలు చేశాడాయన. ఇంతవరకు 
భారత దేశంలో దాదాపు 15 వేల కి.మీ. దూరం ప్రయాణించిన ఘనత ఆయనకు 
దక్కుతుంది. 

బాసియన్‌ అనే ఫోటోగ్రాఫర్‌ - స్వీడిష్‌ యాత్రికుడు - భూటాన్‌ మిత్రుల 
ద్వారా అడ్రస్‌ తెలుసుకొని డా॥ ఆదినారాయణ ఇంటికి సెప్టెంబర్‌ 2011న వచ్చి 
నాలుగు రోజులున్నాడు. వైజాగ్‌ సముద్రతీరంలో తిరుగుతూ ఫోటోలు తీసి వాటితో 
ఆంధ్రా యూనివర్సిటీలో ఎగ్జిబిషన్‌ ఎర్పాటు చేశాడు. ఆయన ఆహ్వానంపై డా॥ 
ఆదినారాయణ మే 2012 సెలవుల్లో స్వీడన్‌ యాత్రకు బయలుదేరాడు. 

2012, మే నెలలో ఒకరోజు ఢిల్లీనుండి విమానంలో బయలుదేరి 
సాయంకాలానికి స్టాక్‌హోం చేరుకున్నాడు. బాసియన్‌ ఇంట్లో మకాము. వసంత 
బుతువు కాబట్టి చెట్లన్నీ పూతమీదుండి స్టాక్‌హోం మరింత అందంగా కనిపించింది. 
ఉత్తర ధ్రువానికి దగ్గరగా ఉండడంవల్ల రాత్రి 10 గం. వరకు నగరమంతా సూర్యకాంతి 
పరచుకునే ఉంది. 

మర్నాడు రాత్రి లూసియన్‌ ఏర్పాటు చేసిన డిన్నర్‌కి 50 యేళ్లపైబడిన స్త్రీలే 
వచ్చారు. బుగ్వేదం అంటే ఇష్టపడే మార్దలీన్‌, ఇండియాకు యాత్రలు చేయాలనుకునే 
సనాహాన్‌సన్‌, రాజారాంమోహనరాయ్‌ సంస్కరణలను మెచ్చుకునే కుజిమా 
రచయితలకు మంచి మిత్రులయ్యారు. 

స్వీడన్‌ విస్తీర్ణం మన రాష్ట్రానికి రెండు రెట్లు. కాగా జనాభా మాత్రం కోటికి 
మించదు. స్వీడన్‌ 25 వేల దీవుల సముదాయం. విశాలమైన స్టాక్‌హోం రోడ్లమీద 
నడుస్తుంటే ఏదో ఒక పువ్వుని పడవగా చేసుకొని తేలిపోతున్న అనుభూతి కలిగిందట 
రచయితకి. నడక ప్రియులకోసం ప్రత్యేకమైన బాటలు నిర్మించారక్కడ. 

చర్చికి వెళ్లడంకన్నా పవిత్రకార్యం ఇంట్లో ఉన్న చెత్తను తీసుకెళ్లి రీ సైక్లింగ్‌ 
సెంటర్లో ఇవ్వడమే. వివిధ రకాల చెత్తను విడివిడిగా ప్యాక్‌ చేసి సెంటర్లో ఉన్న పెద్ద 
ట్రాలర్స్‌లో వేస్తారు. స్వీడిష్‌ పౌరులకున్న శ్రద్ధ అలాంటిది. 

స్టాక్‌హోంకి దక్షిణంగా 40 కి.మీ. దూరంలో నైన్‌షాం తీరం నుండి 
గోట్‌ల్యాండ్‌కి ప్రయాణం. నౌకపేరు 06౪౧280౧ 1006. 9 అంతస్తుల నౌక. 
టైటానిక్‌ నౌకను తలపించే ఈ నౌక పొడవు 95 మీ. వెడల్పు 25 మీ. 500 కార్లను, 
1500 మంది ప్రయాణికులను ఏకకాలంలో రవాణా చేయవచ్చునట. ఇలాంటివి 
రోజూ గోట్‌లాండ్‌ - స్టాక్‌ హోంల మధ్య 4 తిరుగుతూంటాయి. 

గులాబీల నగరంగా ప్రసిద్ధిగాంచిన విస్టీ దీవికి ప్రయాణం. ఈ రేవు గోట్‌లాండ్‌ 
లోనిదే. ఇక్కడినుండి ఫెరిలూన్‌ దీవికి లూసియన్‌తో వెళ్లారు రచయిత. ఎర్ర రంగులో 
ఉన్న చెక్క ఇల్లు లూసియన్‌ది. చుట్టూ కొండలు, అడవి, ఒకవైపు సముద్రం. 
మానవమాత్రుడు లేడక్కడ. 20 ఇళ్లకంటే ఎక్కువలేవు ఫెరిలూన్‌ దీవిలో. పవిత్రమైన 
ఈ పరిసరాలని వర్ణించదానికి స్వర్గమొక్కటే సరిపోతుందనిపించింది రచయితకి. 

ఇలా వెళ్లి అలా రావడం కాకుండా స్వీడిష్‌ దీవుల్లోని సామాన్య జనుల 
జీవితాలతో పరిచయం కల్పించుకొని, ఎక్కడ వీలైతే అక్కడ ఎవరికి ఇబ్బంది లేకపోతే 
వాళ్ల దగ్గర ఉండి యాత్రను సఫలం చేసుకోవాలని ఆదినారాయణ సంకల్పం. 

ఇంటర్నెట్‌ ద్వారా రచయిత కొంతమంది స్వీడిష్‌ ప్రజలతో కరస్పాండ్‌ అయ్యాడు, 
ఎప్పటికైనా స్వీడన్‌ వెళ్లి రావాలన్న తలంపుతో అందరికన్నా ముందు లైన్లోకి వచ్చిన 
వ్యక్తి గున్నార్‌ మావెర్నిక్‌. 'లవ్‌' అనే గ్రామం నుండి ఇ-మెయిల్‌ ద్వారా రమ్మని ఫోన్‌ 
చేశాడు. విస్పీకి దక్షిణంగా 15 కి.మీ. దూరంలో ఉన్న ఆ గ్రామానికి కారులో 
ప్రయాణించడానికి 20 ని. పట్టింది. మొదట నాలుగు రోజులుండాలనుకున్నాడు 
రచయిత గున్నార్‌ ఇంట్లో. ఐతే లూసియన్‌ వారం రోజులదాకా ఉండిపొమ్మని చెప్పి 
వెళ్లిపోయాడు. 'లవ్‌' గ్రామంలో మధ్య యుగాలనాటి చర్చిని చూస్తే అందులోని 
క్రీస్తు బొమ్మకంటె భవన నిర్మాణమే బాగా నచ్చిందట ఆయనకి. కారణం పనినే 
దైవంగా భావించి నిర్మించిన మేస్తీల నైపుణ్యం. 

విండ్‌ మిల్లులను స్వీడీష్‌ వాళ్లు జాతీయసంపదగా భావిస్తారు. మధ్యయుగాల్లో 
వీటితో నీళ్లు తోడడం, పిండి ఆడించడం చేసేవారు. గున్నార్‌ దంపతులు వయొలిన్‌ 
వాయిస్తుంటే తెలుగు జానపద గాయకులు - అందెశ్రీ, గోరటి వెంకన్న పాడిన 
తెలంగాణ జానపద గీతాల్ని వినిపించాడు ఆదినారాయణ. స్వీడన్‌లో మరొక 
విశేషమేమంటే 65 సం॥ దాటిన ప్రతి నిరుద్యోగికి పెన్షన్‌ భరణం ఉంటుంది. 

క్రీ.శ.9 - 10 ప్రాంతాల్లో ఎత్తైన ప్రదేశాల్లో గ్రామ రక్షక భటులుండేవారట. 
సముద్రం మీదుగా దండయాత్రకి వచ్చే వైకింగుల (800 - 1050 ఎడి) ఓదల్ని 
పసిగట్టి వెంటనే మంటలు వేసి, డప్పులు మోగించి ఇతర కాపలాదార్లకి తెలిపేవారట. 
ఆనాటి పరిస్థితి ఇప్పుడు లేకున్నా గుర్తుపెట్టుకుని, ప్రతి చలికాలంలోను ఆ చారిత్రక 
ప్రదేశపు కొండమీద మంటలు వేసే సంప్రదాయం కొనసాగిస్తున్నారు. 

లూసియన్‌ రబ్బరు అచ్చులనుండి ప్లాస్టిక్‌ బొమ్మల్ని పోతపోసి వారాంతంలో 
పాత సామానులు అమ్మే లొస్పిన్‌ అనే షాపులో అమ్ముతాడు. కొంత డబ్బు వస్తుంది. 
ఎందుకింత శ్రమ? అంటే 'టాక్సులు ఎక్కువ కట్టాలి. అందుకోసం కష్టపదక తప్పదు” 
అంటాడు. విస్టీలో బోటు ఎక్కి సాయంత్రానికల్లా స్టాక్‌హోంలోని నైన్‌షాం రేవులో 
దిగారు రచయితతోపాటు అలీసా, లూసియన్‌. 

ఒకప్పుడు స్వీదన్‌కి రాజధానీ నగరం ఉప్‌సాలా, ఇది విద్యల నగరంగా 
ప్రసిద్ది. స్మాండ్‌నేవియా దేశాలన్నిటిలో మొదటి విశ్వవిద్యాలయం ఇక్కదే 
స్థాపింపబడింది. ఉస్‌సాలానుండి ఉత్తరంగా పైకి వెళితే లాప్‌లాండ్‌ వస్తుంది. అక్కడ 
సామిజాతి సంచారజీవులు నివాసముంటారు. జోంకోపింగ్‌ సిటీలో “ఇండియన్‌ 
రోప్‌ ట్రిక్‌ శిల్పాన్ని కాలే ఓర్న మార్క్‌ అనే స్వీడిష్‌ శిల్పి 1980లో చేశాడు. ప్రపంచంలో 
ఈనాటికీ అధికంగా చర్చించబదే ఇంద్రజాల విద్య ఇదే. ఈ శిల్పాన్ని రచయిత 
చూడాలనుకున్నాడు కాన్ని దాన్ని 5 సం. క్రితమే తీసివేశారట. 

1౧6 612౧06 706 అనే పుస్తకం లిన్నేయస్‌ పార్కులో ఉన్న పెద్ద భవనంలోని 
1౭0౧౫| ఓ10/20/ ౦ 5/6660 లో రచయితకి కనిపించింది. 1922 వ సం.లో 
అగాథాక్రిస్టీ (1890 - 1976) భర్తతోపాటు ఓదమీదుగా చేసిన ప్రపంచయాత్రా 
సంబంధి రచన ఇది. 20 సం.పాటు ఆసియాలో ముఖ్యంగా హిమాలయ ప్రాంతాల్లో 
భౌగోళిక, పురాతత్వ అన్వేషణలుచేసిన సాహస పండితుడు స్వెన్‌ హెడిన్‌ (1865 - 
1952) సమాధి ఇండియన్‌ ఎంబసీ పక్కనే ఉంది. ఈయన రచన [1/0౫ ॥6 23 
6(01016 ఈనాటికీ సాహస యాత్రికులకు ఉత్తేజాన్ని నింపుతూనే వుంది. ప్రపంచంలోనే 
అత్యంత ప్రతిష్టాకరమైన నోబెల్‌ బహుమతులనందించే సంస్థను రచయిత 
సందర్శించాడు. 

ఇవన్నీ డా॥ ఆదినారాయణ స్వీదన్‌ను దర్శించి చెప్తేనే కాని తెలియని 
విషయాలు. అక్కడి యాత్రానుభవాలను మనసులో పదిలపరచుకొని ఇండియాకు 
వచ్చిన తర్వాత ఆదివారం ఆంధ్రజ్యోతి దినపత్రికలో ప్రకటించాడు. ఇవి 2012 
అక్టోబర్‌ నెలలో నాలుగు వారాలపాటు వరుసగా ముద్రించబడ్డాయి. 
చివరగా : 

దా॥ ఆదినారాయణ స్వయంగా యాత్రలు చేసి పాదయాత్రల గురించి (భ్రమణ 
కాంక్ష గ్రంథ రచన చేయడమేకాకుండా యాత్రా సాహిత్యాన్ని పాఠకుల ముందుంచి 
దాన్ని ప్రక్రియాపరంగా పరిపుష్టం చేయాలన్న దృక్పథంతో విశేషంగా (శమించి 

'మహాయాత్రికులు' అన్న పుస్తకం రచించాడు. ప్రపంచయాత్రా సాహిత్య సర్వస్వాన్ని 
తెలుగువారికి పరిచయం చేయాలన్న కుతూహలమే ఈ రచనకు మూలం, ప్రేరణకూడ 
ఆత్మవిశ్వాసంలో నూతన ప్రదేశాల్లోకి ప్రయాణాలు సాగించిన 24 మంది ప్రపంచ 
యాత్రికుల వైవిధ్య భరితమైన జీవితాల గురించి పరిచయం చేయబడింది. వారి 
రచనలు, త్యాగాలు నేటి తరానికి స్ఫూరిదాయకంగా ఉంటాయి. 340 పుటల ఈ 
యాత్రా గ్రంథంలో అక్కడక్కడ రచయిత స్వయంగా బొమ్మలు వేయడం విశేషం. 

పురుషులే ఎక్కువగా కనిపించే ఈ యాత్రా సాహిత్య రంగంలో కొందరు 
సాహసవంతులైన స్త్రీలు ఎంతో సహనాన్ని పట్టుదలనీ ప్రదర్శించి తాము తలపెట్టిన 
యాత్రలను విజయవంతం చేసుకొన్నారు. ఎందరికో తమ యాత్రల ద్వారా 
స్పూర్తినిచ్చారు. 'యాత్రా నాహిత్యాన్ని ఒక ఉజ్జ్వల భవిష్యత్తువైపుగా నడిపించడానికి, 
ప్రీలను కూడా యాత్రలు చేయుడని ప్రోత్సహిస్తూ' రాసిన పుస్తకమే 'స్తీ యాత్రికులు. 
290 పేజీల ఈ పుస్తకంలో 28 మంది ప్రపంచవ్యాప్త స్త్రీ యాత్రికుల జీవితం, 
సాహిత్యం పరిచయం చేయబడింది. 

దా ఆదినారాయణ మరో యాత్రా రచన 'జిప్సీలు. ప్రపంచమంతటా విస్తరించి 
ఉన్న సంచార జీవుల పరిచయం ఈ పుస్తకంలో సవిస్తరంగా తెలుపబడింది. 

డా॥ ఆదినారాయణ విసృత యాత్రికుడు. ఆయనలో ప్రపంచాన్ని చుట్టి 
రావాలన్న బలమైన కోరిక క్రమంగా పెరుగుత్సుదేకాని తగ్గడం లేదనడానికి ఆయన 
మాటలే ప్రబల సాక్ష్యం. 

“తిరగాలి అన్నది నాలో ఎంత బలంగా నాటుకొని పోయిందో! అదే భ్రమణ 
కాంక్ష నేను తిరగటానికి ఈ భూమి చాలదు. దీనికైవారం 45 వేల కి.మీ. అనంతమైన 
విశ్వంలోని గ్రహాల మీదికి అనుకొన్నాను పాలపుంతకి సైతం పాదయాత్ర చేయాలని” 
(భమణకాంక్ష - పే.280). 

ఇదే ఆత్మవిశ్వాసంతో ఆయన మరిన్ని పాదయాత్రలు చేసి యాత్రా సాహిత్యాన్ని 
సుసంపన్నం చేయాలని ఆశిద్దాం. 

౫౧౮౮౦ ఇతర విదేశ యాత్రలు : 

విదేశయాత్రలు చేసి వచ్చిన తర్వాత అక్కడి విశేషాలతో తమ యాత్రాను 
భవాలను జోడించి కొందరు రచయితలు పుస్తకాలుగా ప్రచురించిన విషయం 
ప్రత్యేకంగా పేర్కొన్నాము. మరికొంతమంది వ్యాసాల రూపంలో రచించిన యాత్రా 
విశేషాలను 'మిగతా యాత్రల” కింద విడిగా వివరించబడుతుంది. 

యు.కె. ఆంధ్ర సాంస్కృతిక సంఘం ఆహ్వానం మేరకు డా॥ దాశరథి 
కృష్ణమాచార్య ఇంగ్లండు వెళ్లాడు. అక్కడ ఉండగానే, అమెరికా, కెనడా పర్యటనల 
కార్యక్రమ తేదీలు ఖరారయ్యాయి. ఈ రెండు దేశాల పర్యటన విశేషాలను 'విపులాచ 
పృథ్వీ (నా విదేశ యాత్రానుభవాలు) పేరిట తమ వ్యాసపీఠంలో వివరించాడు. 
23.9. 1978 నుండి 19. 10. 1978 వరకు అమెరికా పర్యటన సాగింది. 

డా॥ దాశరథి యాత్రాకాలం నాటికి ఆంధ్రప్రదేశ్‌ ఆస్థాన కవిగా ఉండడంవల్ల 
మన రాష్ట్రంలో తెలుగును అధికార భాషగా రూపొందించడానికి ప్రభుత్వం చేస్తున్న 
కృషిని వాషింగ్టన్‌లో తెలుగు సోదరులకు వివరించాడు. 

డా॥ సినారె 1981లో నాలుగులపాటు అమెరికాలోని 15 నగరాలను 
సందర్శించి, తమ పర్యటనానుభవాలను “జన డిన జ్ఞాపికలు”గా రాసుకొని 
యాత్రానంతరం వ్యాసాలుగా ప్రకటించారు. తెలుగులో యాత్రా కథన వాబ్బయశాఖను 
(ట్రావెలాగ్‌) పరిపుష్టం చేయాలనే సంకల్పంతో న ప్రయత్నమిది. 

మలేషియాలోని తెలుగు వారిని ఉత్తేజపరచడానికి మలేషియా ఆంధ్ర సంఘం 
డా॥। దాశరథి, డా! సినారెలను ఆహ్వానించింది. “మలేషియాలో జరుగనున్న తెలుగు 
మహాసభలకు తొలి మజిలీ వీర పర్యటన. ఈ యాత్రా వివరాలను ఇరువురూ 
నమోదు చేశారు. నారాయణరెడ్డిగారి 'ముచ్చటగా మూడు వారాలు - మలేషియాలో 
తెలుగువాణి అన్న యాత్రా వ్యాసం సెప్టెంబర్‌ 1976 ఆంధ్రప్రభ సచిత్ర వారపత్రికలో 
రెండు వారాలపాటు ప్రచురింపబడింది. 'మలేషియాలో తెలుగు వెలుగు అన్న 
శీర్షికతో డా॥; దాశరథి యాత్రానుభవాల వ్యాసం వారి 'వ్యా సపీఠం”' (1985ఏ)లో 
చోటు చేసుకున్నది. 

విమానయానం ఇద్దరికీ మామూలే కాని విదేశయానం మాత్రం ఇదే ప్రథమం. 
మద్రాసు నుండి ఎయిర్‌ ఇండియా బోయింగ్‌ విమానంలో 30. 6. 1976న బయలుదేరి 
4800 కి.మీ. దూరంలో ఉన్న కౌలాలంపూర్‌కు మూడున్నర గంటల్లో చేరుకున్నారు. 
ఇక్కడున్న మూడు వారాల్లో ప్రతిరోజూ ప్రయాణమే. తెలుగు భాషలోని తీయందనాన్ని 
గురించి, తెలుగుజాతి పూర్వ చరిత్రను గురించి, తెలుగు సాహిత్యంలోని సొగసులను 
గురించి ప్రసంగించని రోజులేదు. మలే భాష ప్రత్యేకతను పరిశీలించి తర్వాత ఆ 
భాషోచ్చారణ, వాక్యనిర్మాణం గురించి సోదాహరణంగా తమ యాత్రా కథనంలో 
వివరించారు. 

ఆగస్టు 1987 నుండి నాలుగు వారాలపాటు దా॥ ఆరుద్ర అమెరికాలో 
పర్యటించి తన అనుభవాలను నా అమెరికా పర్యటన అనుభవాలు' పేరుతో ప్రకటించగా, 
ఇది విజయచిత్ర మాసపత్రిక (ఫిబ్రవరి 1988)లో ప్రచురింపబడింది. 

ఆరుద్ర అమెరికా పర్యటనలోని ఆంతర్యం అక్కడ కొంతకాలం విశ్రాంతి 
తీసుకుందామని. ఐతే అమెరికా విశ్వవిద్యాలయాల్లో పనిచేసే కొందరు ప్రొఫెసర్లు 
ఈయనను ఉపన్యసించవలసినదిగా ఒత్తిడి చేశారు. ఈ ఆహ్వానంతో దాదాపు 25 
నగరాల్లో ఏర్పాటైన సమావేశాల్లో ప్రసంగించి స్వదేశంపట్ల, భారతీయ సంస్కృతిపట్ల 
అక్కడి తెలుగువారి మమకారానికి పులకించిపోయాదు. 

అమెరికాలో వారానికి ఐదు రోజులే పని. మిగతా శని ఆదివరాలు విశ్రాంతి 
దినాలు. ఈ రెండు రోజులను స్వస్థాన వేష భాషా సంస్కృతుల కోసం అక్కడి తెలుగు 
వారు వెచ్చిస్తారంటూ వారి ప్రయత్నాలను, పట్టుదలను ఆరుద్ర ప్రశంసించాడు. 

ప్రసిద్ధ నవలా రచయిత్రి శ్రీమతి డి.కామేశ్వరి 5.7. 1987న బొంబాయి 
నుండి విమానంలో బయలుదేరి లండన్‌, యూరప్‌ దేశాల పర్యటన తర్వాత అమెరికాను 
సందర్శించారు. తర్వాత తన పర్యటనానుభవాలను 'నా విదేశ యాత్రానుభవాలు” 
పేర వనిత మాసపత్రికలో 1988 జనవరి నుండి సెప్టెంబరు దాకా వరుసగా 
ప్రకటింపజేశారు. 

రచయిత్రి తాను చూసిన ప్రదేశాలకు ఎక్కువ ప్రాధాన్యం ఇవ్వకుండా అక్కడి 
ప్రజల గురించి, వారి పురోభివృద్ధి గురించి, విదేశాలు దర్శించాలనుకున్న వారికి 
ఎలా వెళితే సౌాకర్యమో, డబ్బు ఏవిధంగా ఆదా అవుతుందో ఈ వ్యాసాల్లో వివరించే 
ప్రయత్నం చేశారు. 

ఇంకా శ్రీమతి తాడూరి రమణాబాయమ్మ 'సింహళ ద్వీపయాత్ర' (భారతి, 
సెప్టెంబర్‌ 1929); టి.శివశంకర్‌ 'లండన్‌ యాత్రానుభవాలు" (శ్రీ సాధన పత్రిక 
1935) డా॥ వుప్పల లక్ష్మణరావు రచించిన 'బతుకు పుస్తకం' (1983)లో జర్మనీయాత్ర; 
శ్రీమతి వంగల వాణీబాయి రచన 'నా ఐరోపా ఖందడయాత్ర' (భారతి, ఏప్రిల్‌ 
1980); వి.యన్‌. శర్మ 'నా ఐరోపాయాత్ర' (1940 జూలై, భారతి); డా॥ గండికోట 
నరసింహారావు 'నేను చూసిన జర్శనీ' (ఆంధ్రప్రభ వారపత్రిక 24. 7. 1985) ఎబికె 
ప్రసాద్‌ రచించిన 'పశ్చిమ జర్మనీయాత్రా విశేషాలు” (ఆంధ్రజ్యోతి దినపత్రిక, 1988 
అక్టోబరు 23 - 26 దాకా); డా! కొల్లి కృష్ణకుమారి 'నేను చూసిన ఆ్టేలియా 
(వనితాజ్యోతి 1988 - 89) - ఇవీ ఆయా పత్రికల్లో ప్రచురింపబడిన వ్యాసరూస 
విదేశ యాత్రల్లో మచ్చుకు కొన్ని. ఇంకా ఎందరో విదేశాలకు వెళ్లివచ్చి తమ 
అమూల్యమైన అనుభూతులను పత్రికల్లో వ్యాసాల రూపంగా వెలువరించే ఉంటారు, 
వెలువరిస్తూనే ఉంటారు. వాటన్నిటినీ ఇక్కడ వివరించడం కాదుగాదా, ఊరకే 
పేర్కొానడానికి కూడా స్థలం చాలదు. 
ఉపసంహారం ; 

యాత్రా చరిత్రల ఆధారంగా ఏ విషయాన్నైనా సాధారణీకరించడం అంత 
సులభమేమీ కాదు. సూత్రీకరణలో చేయడం కూడా కష్టమే. యాత్రికుడు / యాత్రా 
చరిత్రకారుడు చెప్పిన వివరాలను అన్నిమార్లు ప్రమాణంగా తీసుకోవడానికి వీలుపడదు. 
ఎందుకంటే యాత్రికుడు చెప్పే విషయాలు ఆయనకు తటస్థపడిన అనుభవాలనుండి, 
ఆయన చేసిన విచారణల (ఎంక్వయిరీల) నుండి పుడతాయి. ఐతే ప్రజ్ఞాశాలియెన 
యాత్రికుడు తృటిలో చాలవరకు సమాచారాన్ని గ్రహించగలడన్న సత్యాన్ని 
కొట్టిపారవేయలేము. కాని వైవిధ్యభరితమైన ఈ విశాల లోకంలో ఒక వ్యక్తి అనుభవాన్ని 

ఆధారం చేసుకొని చేసే వ్యాఖ్యలకు తప్పకుండా కొన్ని పరిమితులుంటాయి. 
యాత్రికునికి అన్నిటికంటే పెద్ద పరిమితి ఆయన బస చేసిన స్థలాలు, వ్యవధి వుంటే 
ఆయన చేసిన విచారణలు, ముఖ్యంగా ఆయన కెదురైన అనుభవాలవల్ల ఏర్పడిన 
అభిప్రాయాలు అని చెప్పవచ్చు. 

కాబట్టి యా(త్రాకారుల అనుభవాలు జల్లెడపట్టి చరిత్ర నిర్మాణానికి 
వినియోగించవలసి వుంటుంది. 'ఫలానా దేశపు స్రీలందరు బులాకీలు ధరించారు" 
అన్నప్పుడు అది సంపూర్ణసత్యం కావడానికి వీలుకాకపోవచ్చు. ఆ దేశంలోని అన్ని 
ప్రాంతాల స్త్రీలు అన్ని వర్గాల స్త్రీలు వాటిని ధరించారని అనలేము కదా! ఆయనకున్న 
నిర్ణీత / తక్కువ వ్యవధిలో దారిలో కనిపించిన వారి భావాలను లేదా అనుభూతులను 
ఆధారం చేసుకుని సాధారణీకరించడం సాధ్యమౌతుందా? భావ్యమౌతుందా? కాబట్టి 
యాత్రికుడు రాసిన చరిత్ర యాత్రా చరిత్రే తప్ప ప్రాంతాల జీవన చరిత్ర కావడానికి 
వీలుండదు. ఐతే దేశచరిత్రపైన వీటి వెలుగులు అవిస్మరణీయం, అమూల్యం కూడా. 

బ్రఫంచ తెలుగు మభోనభల ఆశయాలు 


౫: తెలుగు జాతి భాషా సంస్కృతులపై నేటి యువతరానికి ఆసక్తి కలిగించేలా 
ప్రణాళికలు తయారుచేయడం. 


౫. ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి భాషా 
సంస్కృతులు ఎదుర్కొంటున్న సమస్యలకు వత ఇ న న. 

౫ తెలుగుభాష ప్రపంచ భాషలతో సరితూగేలా అంతర్జాలంలో 
ఉపయోగించడానికి చర్యలు చేపట్టడం. 


ః తెలుగు పాలన, బోధన, ప్రసార మాధ్యమ భాషగా వినియోగించేందుకు 
చర్యలు తీసుకోవడం. 

ప్రచారానికి ప్రణాళిక రూపొందించడం. 


ప న న రం ర గా. 

